

वर्णां मणिविशेषस्तन्निर्मितो यो महाकूर्मस्तस्य सौन्दर्यं लावण्यं हरतीत्येवंविधा छाया कान्तित्थस्य तत् । तथा श्रेयःप्रदायि । पादावेवाम्भोजन्मनी कमले तयोः सेवा तस्यां रामवनता ये सुरास्तेषां यो व्रातः समूहस्तस्मिन्यानि भास्वन्ति किरीटानि तेषु प्रत्युक्ता निखाता य उच्चावचा नानाविधा अश्मप्रवरा मणिश्रेष्ठास्तेषां करा रश्मयस्तेषां गणैः समूहैश्चित्रितं कर्धुरितं यद्विभाति ॥

श्रीमत्यौ चारुवृत्ते करपरिमलनानन्दहृष्टे रमायाः

सौन्दर्याद्व्येन्द्रनीलोपलरचितमहादण्डयोः कान्तिचौरे ।

सूरीन्द्रैः स्तूयमाने सुरकुलमुखदे सूदितारातिसंघे

जङ्घे नारायणीये मुहुरपि जयतामस्मदंहो हरन्त्यौ ॥ १८ ॥

नारायणस्येमे जङ्घे मुहुः शश्वदस्मदंहः पापं हरन्त्यौ सत्यौ जयताम् । श्रीमत्यौ शो-
भावस्यौ । चारु सुन्दरं यथा स्यात्तथा वृत्ते वर्तुले । रमाया लक्ष्म्याः करयोः परिमल-
नेन य आनन्दस्तेन हृष्टे पुलकिते । सौन्दर्येण लावण्येनाढ्यो य इन्द्रनीलोपलस्तेन
रचितौ यौ महादण्डौ तयोः कान्तिचौरे । सूरीन्द्रैर्विद्वच्छ्रेष्ठैः स्तूयमाने वर्ण्यमाने । सु-
रकुलस्य मुखदे । यस्मात्सूदितारातिसंघे हतदेवशत्रुकुले ॥

सम्यक्साह्यं विधातुं सममपि सततं जङ्घयोः खिन्नयोर्ये

भारीभूतोरुदण्डद्वयभरणकृतोत्तम्भभावं भजेते ।

चित्तादर्शं निधातुं महितमिव सतां ते समुद्रायमाने

वृत्ताकारे विधत्तां हृदि मुदमजितस्यानिशं जानुनी नः ॥ १९ ॥

अजितस्य हरेस्ते जानुनी नोऽस्माकं चित्ते मुदमनिशं विधत्ताम् । वृत्ताकारे मण्ड-
लवत्समवर्तुलाकारे । सतां भक्तानां चित्तादर्शं मनोदर्पणं निधातुं समुद्रायमान आद-
र्शकोपायमाणे इव । महितं निर्मलीकृतं चित्तदर्शम् । ये खिन्नयोर्जङ्घयोः सम्यगौचि-
त्येन साह्यं सहत्वम् । उपकारमिति यावत् । समं युगपदेव भारीभूतस्योरुदण्डद्वयस्य य-
द्भरणं धारणं तस्मिन्कृत उत्तम्भभावोऽवष्टम्भत्वं तद्भजेते । अपिशब्दः संभावनायाम् ॥

देवो भीर्तिं विधातुः सपदि विदधतौ कैटभाख्यं मधुं या-

वारोप्यारूढगर्वावधिजलधि ययोरेव दैत्यौ जघान ।

वृत्तावन्योन्यतुल्यौ चतुरमुपचयं विभ्रतावभ्रनीला-

वूरू चारू हरेस्तौ मुदमतिशयिनीं मानसे नो विधत्ताम् ॥ २० ॥

हरेस्तावूरू नोऽस्माकं मानसेऽतिशयिनीं मुदं विधत्ताम् । चारू मनोहरौ । वृत्तौ
वर्तुलौ । अन्योन्यं परस्परं तुल्यौ समौ । चतुरं यथा स्यात्तथोपचयं पुष्टिं विभ्रतौ ।
करिकरसदृशाकारावित्यर्थः । अभ्रनीलौ सजलजलदवच्छयामौ । तौ कौ । ययोरिति सप्तमी-

द्विवचनम् । देवो विष्णुर्योरुर्वोदैत्यं कैटभाख्यं मधुं चारोप्य जघनैव । कथंभूतौ ।
विधातुर्वृहणः सपदि खोत्पत्तिमात्रेण भीतिं विदधतौ । आरूढगर्वौ । कुत्र जघान ।
अधिजलधि समुद्रे ॥

पीतेन द्योतते यच्चतुरपरिहिते नाम्बरेणात्युदारं

जातालंकारयोगं जलमिव जलधेर्वाडवाग्निप्रभाभिः ।

एतत्पातित्यदान्नो जघनमतिघनादेनसो माननीयं

सातत्येनैव चेतोविषयमवतरत्पातु पीताम्बरस्य ॥ २१ ॥

पीताम्बरस्य विष्णोरेतद्याख्यास्यमानविशेषणं जघनं सातत्येन चेतोविषयमवतरन्म-
नोवृत्तिसमारूढं सत् । एनसः पापान्नोऽस्मान्पातु । कथंभूतादेनसः । अतिघनात् ।
अनेकजन्माभ्याससंचितादित्यर्थः । अत एव पातित्यदात् । किंलक्षणं जघनम् । मान-
नीयं मानार्हम् । चतुरैरलंकरणकर्मकुशलैर्भक्तैश्चतुरं यथा स्यात्तथेति वा परिहितेनास-
ञ्जितेन पीतेन सुवर्णाभेनाम्बरेण वस्त्रेण जातालंकारयोगं सदत्युदारं यथा स्यात्तथा
द्योतते प्रकाशते तदेतत् । वाडवाग्निप्रभाभिर्जलधेर्जलमिव ॥

यस्या दास्या त्रिधाप्तो जघनकलितया भ्राजतेऽङ्गं यथाब्धे-

र्मध्यस्थो मन्दराद्रिर्भुजगपतिमहाभोगसंनद्धमध्यः ।

काञ्ची सा काञ्चनाभा मणिवरकिरणैरुल्लसद्भिः प्रदीप्ता

कल्यां कल्याणदात्रीं मम मतिमनिशं कम्परूपा करोतु ॥ २२ ॥

त्रिधाप्तो भगवतोऽङ्गं यस्याः काञ्च्या दास्या रशनया तस्यैव जघनकलितया नित-
म्बनिबद्धया भ्राजते सा काञ्ची मम मतिमनिशं सर्वदा कल्यां समर्था कल्याणदात्रीं म-
ङ्गलकरीं करोतु । अब्धेः क्षीरसमुद्रस्य मध्ये स्थितो मन्दराद्रिर्भुजगपतेर्वासुकेर्महाभो-
गेन पृथुदीर्घेण कायेन संनद्धं परिवेष्टितं मध्यं यस्यैवंविधो यथाभ्राजीत्तथा भ्राजते ।
किंलक्षणा काञ्ची । काञ्चनाभा सुवर्णराजिकृतशोभा । मणिवराणां वज्रादीनां किरणैरु-
ल्लसद्भिः प्रदीप्ता प्रकाशिता । अत एव कम्परूपा कमनीयाकारा । पीताम्बरं हि तर-
ङ्गितसमुद्रजलवत्, तदन्तराले भगवन्मूर्तिर्मन्दराचलवत्, तत्परिवेष्टनं काञ्चीदात्री
वासुकिशरीरवत्, इति योज्यम् ॥

उन्नम्रं कम्परुचैरुपचितमुदभूद्यत्र पत्रैर्विचित्रैः

पूर्वं गीर्वाणपूज्यं कमलजमधुपस्यास्पदं तत्पयोजम् ।

तस्मिन्नीलाश्मनीलैस्तरलरुचिजलैः पूरिते केलिबुद्ध्या

नालीकाक्षस्य नाभीसरसि वसतु नश्चित्तहंसश्चिराय ॥ २३ ॥

यत्र यस्मिन्नाभीसरसि तत्पयोजं कमलं पूर्वं सृष्टिकाल उदभूतस्मिन्नालीकाक्षस्य

कमलनयनस्य भगवतो नाभीसरसि सरोवद्रम्भीरवर्तुले नाभिमण्डले नोऽस्माकं चित्त-
हंसधिराय दीर्घकालं केलिवुद्धया रमणेच्छया वसतु । कथंभूते नाभीसरसि । नीला-
श्मनीलैरिन्द्रनीलमणिवनीलवर्णंस्तरलैश्चक्षुलै रुचिजलैर्देहप्रभाकान्तिपूरैः पूरिते । किं-
लक्षणं पयोजम् । उन्नम्रमुन्नतम् । कम्प्रं मनोहरम् । विचित्रैर्नानावर्णैः पत्रैरुच्चैरतिशये-
नोपचितम् । तथा गीर्वाणानां देवानां पूज्यम् । तथा कमलजो ब्रह्मा स एव मधुपो
भ्रमरस्तस्यास्पदं स्थानम् ॥

पातालं यस्य नालं वलयंमपि दिशां पत्रपङ्क्तिं नगेन्द्रा-

न्विद्वांसः केसरालीविंदुरिह विपुलां कर्णिकां स्वर्णशैलम् ।

भूयाद्गायत्स्वयंभूमधुकरभुवनं भूमयं कामदं नो

नालीकं नाभिपद्माकरभवमुरु तन्नागशय्यस्य शौरेः ॥ २४ ॥

नागः शेषाख्यः शय्या यस्य तस्य शौरेर्विष्णोर्नाभिरेव पद्माकरः सरस्तत्र भवतीति
तथाविधमुरु बृहन्नालीकं कमलं नोऽस्माकं कामदं भूयात् । गायन्वेदान्पठन्स्वयंभूर्ब्रह्मा
स एव मधुकरस्तस्य भवनं गृहम् । तथा भूमयं पृथ्वीस्वरूपम् । किं तत् । विद्वांसो वि-
दितसकलवेद्या यस्य नालं पातालमाहुः । तथा यस्य पत्रपङ्क्तिं दिशां वलयं मण्डलमाहुः ।
तथा नगेन्द्रान्हिमवदादीन्यस्य केसरालीविंदुः । तथा स्वर्णशैलं मेरुं यस्य विपुलां क-
र्णिकां विदुः । तत् ॥

कान्त्यम्भःपूरपूर्णे लसदसितवलीभङ्गभास्वत्तरङ्गे

गम्भीराकारनाभीचतुरतरमहावर्तशोभिन्मुदारे ।

क्रीडत्वानद्भहेमोदरनविनमहावाडवाग्निप्रभाद्ये

कामं दामोदरीयोदरसलिलनिधौ चित्तमत्स्यश्चिरं नः ॥ २५ ॥

दामोदरस्य भगवत उदरसलिलनिधौ । 'कुक्षौ समुद्राश्चत्वारः' इत्युक्तत्वात् । नो-
ऽस्माकं चित्तमत्स्यः कामं यथेष्टं क्रीडतु । उदरसलिलनिधिविशेषणानि । कान्तिर्देह-
दीप्तिः सैवाम्भ उदकं तस्य पूरः प्रवाहप्रसर्पणं तेन पूर्णं । तथा लसन्तः शोभमाना
असिता नीला वलीनामुदरदेशस्थरेखाविशेषाणां भङ्गा एव भास्वन्तस्तरङ्गा यस्मिन् ।
तथा गम्भीरोऽगाध आकारो यस्य स चासौ नाभिश्चेति स एव चतुरतरोऽतिशयेन
चतुरः सुन्दरो महानावर्तस्तेन शोभा विद्यते यस्मिन् । अत एवोदारे मनोहरे । तथा-
नद्धमासमन्ताद्बद्धं यद्धेममयमुदरनविनमुदराभरणं तदेव महती वाडवाग्निप्रभा तथाद्ये
संभृते । यद्वा 'हेमोदरनलिनः' इति पाठः । तदा 'कर्णिकां स्वर्णशैलम्' (२४) इति
पूर्वश्लोके मेरुकर्णिकस्य नाभिकमलस्योक्तत्वात् । हेमोदरं हेम कर्णिकाख्यमुदरे मध्ये
यस्य तच्च तन्नलिनं च तदेव महावाडवाग्निप्रभेति व्याख्येयम् ॥

नामीनालीकमूलादधिकपरिमलोन्मोहितानामलीनां

माला नीलेव यान्तीं स्फुरति रुचिमती वक्रपद्मोन्मुखी या ।

रम्या सा रोमराजिर्महितरुचिमती मध्यभागस्य विष्णो-

श्चित्तस्था मा विरंसीच्चिरतरमुचितां साधयन्ती श्रियं नः ॥ २६ ॥

विष्णोर्मध्यभागस्य संवन्धिनी रोमराजिनोऽस्माकं चित्तस्था सती मा विरंसीद्वि-
रतिं मा करोतु । तत्र भूयादित्यर्थः । किं कुर्वती । उचितामस्मयोग्यां श्रियं साध-
यन्ती । किंभूता । रम्या । महितरुचिमती महिता सर्वैः प्रशस्ता या रुचिस्तद्वती । या
नामीनालीकस्य मूलाद्वक्रपद्मोन्मुखी । अलीनां भ्रमराणां नीला मालेव रुचिमती
रुचिरा स्फुरति । कथंभूतानामलीनाम् । अधिकपरिमलोन्मोहितानाम् । नाभिकमल-
सौरभ्याघ्राणादधिकमोहितानामित्यर्थः ॥

आदौ कल्पस्य यस्मात्प्रभवति विततं विश्वमेतद्विकल्पैः

कल्पान्ते यस्य चान्तः प्रविशति सकलं स्थावरं जङ्गमं च ।

अत्यन्ताचिन्त्यमूर्तेश्चिरतरमजितस्यान्तरीक्षस्वरूपे

तस्मिन्नस्माकमन्तःकरणमतिमुदा क्रीडतात्क्रोडभागे ॥ २७ ॥

अजितस्य हरेः क्रोडभागे भुजद्वयमध्यप्रदेशे वक्षःस्थलादधोभागेऽस्माकमन्तःकरणं
चिरतरमतिमुदा क्रीडतात् । कीदृशे । अन्तरीक्षस्वरूपे । हृदयाकाशस्थान इत्यर्थः ।
किंभूतस्याजितस्य । अत्यन्तं सर्वात्मना न चिन्त्या मूर्तिः स्वरूपं यस्य । यस्मात्क्रोड-
भागात्सकलं निरवशेषं विश्वं कल्पस्यादौ प्रभवत्युद्भवति । तथा कल्पान्ते यस्यान्तः
स्थावरं जङ्गमं च विश्वं प्रविशति । किलक्षणं विश्वम् । मन्वन्तरादिभेदैर्विततं विस्तीर्णम् ॥

संस्तीर्णं कौस्तुभांशुप्रसरकिसलयैर्मुग्धमुक्ताफलाढ्यं

श्रीवत्सोल्लासि फुल्लप्रतिवनवनमालांशुराजद्भुजान्तम् ।

वक्षः श्रीवृक्षकान्तं मधुकरनिकरश्यामलं शार्ङ्गपाणेः

संसाराध्वश्रमातैरुपवनमिव यत्सेवितं तत्प्रपद्ये ॥ २८ ॥

शार्ङ्गपाणेर्नारायणस्य तद्वक्षः प्रपद्ये तात्पर्येणाश्रये । यत्संसाराध्वश्रमातैर्जन्ममरणभो-
गवेदनादिमार्गभ्रमणजश्रमपीडितैरुपवनमिव सेवितमुपासितम् । उपवनतुल्यतामेव प्रति-
पादयति—कौस्तुभस्य भगवत्कण्ठस्थितरत्नविशेषस्यांशवः किरणास्तेषां प्रसरास्तान्येव
किसलयानि तैः संस्तीर्णम् । सर्वत्र विप्रसृतमिति यावत् । तथा मुग्धानि सुन्दराणि
मुक्ताफलानि तैराढ्यम् । सौक्तिकानि यत्र फलतुल्यानीति यावत् । श्रीवत्सो नाम
भगवद्वक्षसि प्रदक्षिणरोमावर्तो भृगुपदप्रहारस्थानगतश्चिह्नविशेषस्तस्योल्लासोऽभिव्यक्ति-
विद्यते यस्मिन् । तथा च फुल्ल विकसिता प्रतिवनं वने वने जाता या ॥

तस्या अंशुभिः परागै राजच्छोभमानं भुजान्तं यस्मिन् । पत्रपुष्पमध्या पादलम्बिनी
माला वनमालेत्युच्यते । तथा श्रीवृक्षो नाम शुभावर्तविशेषस्तेन कान्तम् । अथवा श्री-
रेव वृक्षस्तेन कान्तम् । तथा मधुकरनिकरवच्छदामलम् । उपवनमपि किसलयसंस्ती-
र्णम्, फलाढ्यम्, श्रीमतां शोभमानानां गवादिवत्सानामुल्लासैर्युक्तम्, तथा फुल्लानि
यानि प्रतिवनानि संमुखवनानि तेषां या वनमाला संभजनीया(?) माला पङ्क्तिस्तस्यां
राजन्तो भुजा विटपास्तेषामन्तः पर्यन्तो यस्मिस्तादृशम्, श्रीवृक्षैर्वित्वद्भूमैः कान्तम्,
मधुकरनिकरैः इयामलं च भवति ॥

कान्तं वक्षो नितान्तं विदधदिव गलं कालिमा कालशत्रो-

रिन्दोर्विम्बं यथाङ्को मधुप इव तरोर्मञ्जरीं राजते यः ।

श्रीमान्नित्यं विधेयादविरलमिलितः कौस्तुभश्रीप्रतानैः

श्रीवत्सः श्रीपतेः स श्रिय इव दयितो वत्स उच्चैः श्रियं नः २९

श्रीपतेनारायणस्य श्रीवत्सश्चिह्नविशेषो नोऽस्माकं श्रियं नित्यमुच्चैरधिकं विधेयात् ।
किलक्षणः । श्रीमाञ्छोभाढ्यः । यतः कौस्तुभश्रीप्रतानैः कौस्तुभमणिप्रभाप्रसरणैरविरलं
निरन्तरं यथा स्यात्तथा मिलितः । श्रियो लक्ष्म्या भगवद्वक्षःस्थलस्थाया दयितः प्रीत्या-
स्पदो वत्स इव । तथा नित्यं संलात्यमानत्वात् । यः श्रीवत्सः कालशत्रोः शिवस्य गलं
कालिमा कालकूटकार्ण्यमिव, अङ्कः कलङ्क इन्दोर्विम्बमिव, मधुपो भ्रमरस्तरोर्मञ्जरी-
मिव श्रीपतेर्वक्षो नितान्तं कान्तं मनोरमं विदधद्राजते शोभते ॥

संभूयाम्भोधिमध्यात्सपदि सहजया यः श्रिया संनिधत्ते

नीले नारायणोरःस्थलगगनतले हारतारोपसेव्ये ।

आशाः सर्वाः प्रकाशा विदधदपिदधच्चात्मभासान्यतेजां-

स्याश्चर्यस्याकरो नो द्युमणिरिव मणिः कौस्तुभः सोऽस्तु भूत्यै ॥ ३० ॥

यः सहजया श्रिया सहाम्भोधिमध्यात्संभूयाविर्भूय नारायणस्योरःस्थलमेव नीलवि-
शालाकारवत्त्वाद्गगनतलं तस्मिन्संविधत्त उच्चैः प्रत्यक्षो भवति । किलक्षणे । हारो
मुक्तामाला स एव तारा नक्षत्राणि तैरुपसेव्ये । किं कुर्वन् । सर्वा आशा दिश आत्म-
भासा प्रकाशा विदधत् । तथान्यतेजांस्याभरणान्तराणां प्रभा अपिदधत् । आत्मभा-
साच्छादयन्नित्यर्थः । तथाश्चर्यस्य विस्मयस्याकरः स्थानभूतः । स कौस्तुभो नोऽस्माकं
भूत्या अस्तु । उत्प्रेक्षते—द्युमणिरिव सूर्य इव । सूर्योऽपि प्रातः समुद्रादुद्गच्छति । सह-
सिद्धया श्रिया शोभया युक्तः । नीलवर्णे तारायुक्ते गगनतले संनिधत्ते । आशाः प्रका-
शयति । अन्यतेजांसि चन्द्रनक्षत्रादितेजांसि पिदधाति ॥

या वायावानुकूल्यात्सरति मणिरुचा भासमानासमाना

साकं साकम्पमंसे वसति विदधती वासुभद्रं सुभद्रम् ।

सारं सारङ्गसंधैर्मुखरितकुसुमा मेचकान्ता च कान्ता

माला मालालितास्मान्न विरमतु मुखैर्योजयन्ती जयन्ती ॥ ३१ ॥

या माला विष्णोरंसे साकम्पमीपत्कम्पसहितं यथा स्यात्तथा वसति । सास्मान्मुखै-
र्योजयन्ती सती न विरमतु । किलक्षणा । जयन्ती जयकरी जयन्त्याख्या वा । वायी
मारुत आनुकूल्यात्सरति वहति सति साकम्पमिति योज्यम् । मणिरुचा कौस्तुभप्रभया
साकं सह भासमानात एवासमानानुपमा । तथा वासुभद्रं वासुदेवं सुभद्रं शोभनं विद-
धती । भूषयन्तीत्यर्थः । तथा सारङ्गसंधैर्भ्रमरसमूहैः सारं यथा स्यात्तथा मुखरितकुसुमा ।
तथा मेचकान्ता इयामवर्णकुसुमगुम्फितप्रान्ता । अत एव कान्ता । तथा मालालिता
वक्षःस्थया लक्ष्म्यानुमोदिता ॥

हारस्योरुप्रभाभिः प्रतिवनवनमालांशुभिः प्रांशुभिर्य-

च्छ्रीभिश्चाप्यङ्गदानां शवलितरुचिभिर्निष्कभाभिश्च भाति ।

वाहुल्येनैव बद्धाञ्जलिपुटमजितस्याभियाचामहे त-

द्वन्धार्तिं वाधतां नो बहुविहतिकरीं बन्धुरं वाहुमूलम् ॥ ३२ ॥

अजितस्य भगवतस्तद्वाहुमूलमंसदेशमभियाचामहे प्रार्थयामहे । किलक्षणम् । बन्धुरं
सुन्दरम् । किं कृत्वा । वाहुल्येन पुनःपुनरेवाञ्जलिपुटं बद्ध्वा । किं याच्ययेति चेत् ।
नोऽस्माकं बहुविहतिकरीमनेकानर्थकरीं बन्धार्तिं बन्धनरूपां पीडां वाधताम् । संसार-
निगडादस्मान्मोचयतिवत्यर्थः । यद्वाहुमूलं हारस्योरुप्रभाभिरतिकान्तिभिः । तथा प्रतिव-
नजातपुष्परचितवनमालाया अंशुभिरंशुस्थानीयैर्विचित्रवर्णैः । निष्कस्य भूषणविशेषस्य
भाभिः शवलिता रुचयो यासाम् । ताभिरङ्गदानां वाहुभूषणानां श्रीभिर्भाति । प्रांशुभिरि-
लंशुविशेषणम् ॥

विश्वत्राणैकदीक्षास्तदनुगुणगुणक्षत्रनिर्माणदक्षाः

कर्तारो दुर्निरूपाः स्फुटगुरुयशसां कर्मणामद्भुतानाम् ।

शार्ङ्गं बाणं कृपाणं फलकमरिगदे पद्मशङ्खौ सहस्रं

विभ्राणाः शस्त्रजालं मम ददतु हरेर्वाहवो मोहहानिम् ॥ ३३ ॥

हरेर्वाहवो मम मोहहानिं ददतु । किंविशिष्टाः । विश्वस्य जगतस्त्राणे रक्षण एका
मुख्या दीक्षा व्रतधारणं येषाम् । अत एव तस्य विश्वत्राणस्यानुगुणा योग्या गुणाः शौ-
चादियो यस्य तादृशक्षत्रस्य निर्माणे दक्षाः समर्थाः । दुर्निरूपाः । एते एवंप्रकारा इय-
न्तश्चैत्यवधारयितुमशक्याः । तथा स्फुटगुरुयशसामतिस्पष्टमहत्ख्यातिगुक्तानामद्भुतानां
कर्मणां पराक्रमाणां कर्तारः । तथा शार्ङ्गं धनुः, बाणम्, कृपाणं खड्गम्, फलकं चर्म,
अरि सुदर्शनं चक्रम्, गदा कौमोदकी, पद्मम्, शङ्खः पाञ्चजन्यः, इत्येवंविधमन्यच्च
सहस्रमपरिमितं शस्त्रजालं विभ्राणाः । सहस्रं बाहव इति वा योजना ॥

कण्ठाकलोद्गतैर्यः कनकमयलसत्कुण्डलोसैरुदारै-

रुद्योतैः कौस्तुभस्याप्युरुभिरुपचितश्चित्रवर्णो विभाति ।

कण्ठाश्लेषे रमायाः करवलयपदैर्मुद्रिते भद्ररूपे

वैकुण्ठीयेऽत्र कण्ठे वसतु मम मतिः कुण्ठभावं विहाय ॥ ३४ ॥

अत्र वैकुण्ठस्य विष्णोरयं वैकुण्ठीयस्तस्मिन्कण्ठे मम मतिः कुण्ठभावमालस्यं विहाय वसतु स्थिरीभवतु । यः कण्ठाकल्पाः कण्ठभूषणानि तेभ्य उद्गतैरुद्योतैः । तथा कनकमये लसन्ती ये कुण्डले तयोरुच्चैः किरणैः । उदारैर्मनोहरैरिष्टार्थदैर्वा । तथा कौस्तुभस्याप्युरुभिरुद्योतैरुपचितः सन् । चित्रवर्णो विभाति । पुनः किलक्षणे । कण्ठे रमायाः कण्ठाश्लेषे लक्ष्मीकृतकण्ठालिङ्गने सति तस्या एव करवलयपदैर्मुद्रिते । अत एव भद्ररूपे सुन्दराकारे ॥

पद्मानन्दप्रदाता परिलसदरुणश्रीपरीताग्रभागः

काले काले च कम्बुप्रवरशशधरापूरणे यः प्रवीणः ।

वक्राकाशान्तरस्थस्तिरयति नितरां दन्ततारौघशोभां

श्रीभर्तुर्दन्तवासोद्युमणिरघतमोनाशनायास्त्वसौ नः ॥ ३५ ॥

असौ श्रीभर्तुर्दन्तवासो दन्ताच्छादनम् । ओष्ठद्वयमिति यावत् । स एव द्युमणिः सूर्यो नोऽस्माकमघतमोनाशनाय पापान्धकारदूरीकरणायास्तु । किलक्षणः । पद्मा लक्ष्मीस्तस्या आनन्दप्रदाता । तथा परिलसन्ती यारुणश्री रक्तवर्णा कान्तिस्तया परीतो व्याप्तोऽग्रभागो यस्य । तथा काले काल उचितसमयेषु कम्बुप्रवरः शङ्खश्रेष्ठः स एव शशधरश्चन्द्रस्तस्यापूरणमाध्मानं तत्र यः प्रवीणः । तथा वक्ररूपो य आकाशस्तस्यान्तरे मध्ये तिष्ठतीति तथाविधः सन् । दन्तरूपाणां ताराणामोघः समूहस्तस्य शोभां तिरयत्यभिभवति । प्रसिद्धोऽपि द्युमणिः पद्मानामानन्दप्रदाता । अरुणः सूर्यसारथिस्तच्छ्रूया परीताग्रभागः । काले काले शुक्लपक्षतिथिषु चन्द्रस्य वृद्धिकरणे प्रवीणः । आकाशमध्यस्थः सन् । तारौघशोभां तिरस्करोति ॥

नित्यं स्नेहातिरेकान्निजकमितुरलं विप्रयोगाक्षमा या

वक्त्रेन्दोरन्तराले कृतवसतिरिवाभाति नक्षत्रराजिः ।

लक्ष्मीकान्तस्य कान्ताकृतिरतिविलसन्मुग्धमुक्ताफलश्री-

र्दन्ताली संततं सा नतिनुतिनिरतान्क्षतादक्षता नः ॥ ३६ ॥

सा लक्ष्मीकान्तस्य दन्ताली दन्तपङ्क्तिर्नतिनुतिनिरतान्नमस्कारस्तुतितत्परान्नोऽस्मा-
न्संततं रक्षतात् । किलक्षणा । अक्षता क्षतरहिता । निरन्तरेति यावत् । कान्ताकृति-
र्मनोहराकारा । तथातिविलसतामत्यन्तशोभिनां मुग्धानां सुन्दराणां मुक्ताफलानां श्री-

रिव श्रीर्यस्याः । या नित्यं स्नेहातिरेकात्प्रेमबाहुल्यान्निजकमितुः स्वकान्तस्य विप्रयोगं
विप्रयोगं न क्षमते सा विप्रयोगाक्षमा । एवंभूता सती वक्त्रेन्दोर्मुखचन्द्रस्यान्तराले मध्ये
कृतवसतिर्नक्षत्रराजिरिवालमाभाति ॥

ब्रह्मन्ब्रह्मण्यजिह्वां मतिमपि कुरुपे देव संभावये त्वां

शंभो शक्र त्रिलोकीमवसि किममरैर्नारदाद्याः सुखं वः ।

इत्थं सेवावनम्रं सुरमुनिनिकरं वीक्ष्य विष्णोः प्रसन्न-

स्यास्येन्दोरास्रवन्ती वरवचनसुधा ह्लादयेन्मानसं नः ॥ ३७ ॥

विष्णोरास्येन्दोर्मुखचन्द्रादास्रवन्ती सम्यङ्ङिःसरन्ती वरा श्रेष्ठा वचनसुधा वचनामृतं
नोऽस्माकं मानसं ह्लादयेत् सुखयतु । 'आलदयेत्' इति वा छेदः । किलक्षणस्य ।
सेवावनम्रं सुरमुनिनिकरं वीक्ष्य प्रसन्नस्य । अनुग्रहेच्छोरित्यर्थः । का वचनसुधा । हे
ब्रह्मन्प्रजापते, ब्रह्मणि स्वस्वरूपेऽजिह्वामकुटिलां तादात्म्यलक्षणां मतिमपि कुरुपे । हे
देव शंभो, त्वां संभावये । कुशलं पृच्छामीत्यर्थः । हे शक्र, अमरैः सह त्रिलोकीमवसि
किम् । सम्यक्पालयसीत्यर्थः । हे नारदाद्या मुनयः, वो युष्माकं किं सुखं वर्तते ॥

कर्णस्थस्वर्णकर्मोज्ज्वलमकरमहाकुण्डलप्रोतदीप्य-

न्माणिक्यश्रीप्रतानैः परिमिलितमलिश्यामलं कोमलं यत् ।

प्रोद्यत्सूर्याशुराजन्मरकतमुकुराकारचोरं मुरारे-

र्गाढामागामिनीं नो गमयतु विपदं गण्डयोर्मण्डलं तत् ॥ ३८ ॥

मुरारेर्नारायणस्य तद्गण्डयोः कपोलयोर्मण्डलं नोऽस्माकं गाढां दृढामनेकानर्थकरीमा-
गामिनीं भाविनीं विपदं गमयतु दूरीकरोतु । 'दमयतु' इति वा पाठः । किलक्षणम् ।
प्रोद्यन्प्रादुर्भवन्त्यः सूर्यस्तस्यांशुवद्राजद्दीप्यमानं यन्मरकतरलं तन्निर्मितो मुकुरो दर्प-
णस्तस्य य आकारस्तस्य चोरम् । तत्सदृशमित्यर्थः । कोमलम् । अलिवच्छ्यामलम् ।
तथा कर्णस्थयोः स्वर्णमययोः कर्मयोः कमनीययोरुज्ज्वलयोर्मकराकारयोर्महाकुण्डलयोः
प्रोतानां दीप्यतां माणिक्यानां श्रीप्रतानैः परिमिलितं परितो व्याप्तम् ॥

वक्त्राम्भोजे लसन्तं मुहुरधरमाणं पक्वविम्बाभिरामं

दृष्ट्वा द्रष्टुं शुकस्य स्फुटमवतरतस्तुण्डदण्डायते यः ।

घोणः शोणीकृतात्मा श्रवणयुगलसत्कुण्डलोत्सैर्मुरारेः

प्राणाख्यस्यानिलस्य प्रसरणसरणिः प्राणदानाय नः स्तात् ॥ ३९ ॥

मुरारेर्घोणो नासिकादण्डो नोऽस्माकं प्राणदानाय जीवनं दातुं स्ताद्भूयात् । कथं-
भूतः । श्रवणयुगे लसतोः कुण्डलयोरुत्सैः किरणैः शोणीकृतात्मा । प्राणाख्यस्यानिलस्य
प्राणवायोः प्रसरणसरणिः । संचारमार्ग इत्यर्थः । यो वक्त्राम्भोजे लसन्तं पक्वविम्बफलव-

दभिराममारकामधरमणिं मुहुर्दृष्ट्वा पुनःपुनरवलोक्य ददुःखादितुमवतरतः शुक्रस्य
कीरस्य स्फुटं यथा स्यात्तथा तुण्डदण्डायते चतुर्दण्डवदाचरंस्तिष्ठति ॥

दिक्कालौ वेदयन्तौ जगति मुहुरिमौ संचरन्तौ रवीन्दू
त्रैलोक्यालोकदीपावभिदधति ययोरेव रूपं मुनीन्द्राः ।

अस्मानञ्जप्रभे ते प्रचुरतरकृपानिर्भरं प्रेक्षमाणे

पातामाताम्रशुक्लासितरुचिरुचिरे पद्मनेत्रस्य नेत्रे ॥ ४० ॥

पद्मनेत्रस्य पुण्डरीकाक्षस्य नेत्रे अस्मान्पातां रक्षताम् । किंलक्षणे । अञ्जप्रभे ।
तथा प्रचुरतरा या कृपा तथा निर्भरं परिपूर्णं यथा स्यात्तथा प्रेक्षमाणे । भक्तानिति शेषः ।
तथाताम्रेपद्रका शुक्लासिता च या रुचिः कान्तिस्तथा रुचिरे । ते के । मुनीन्द्रा ययोरेव
रूपमिमौ प्रसिद्धौ रवीन्दू अभिदधति वदन्ति । किंलक्षणौ रवीन्दू । जगति दिक्प्राच्या-
दिका, कालो मुहूर्तादिः । तौ वेदयन्तौ प्रकाशयन्तौ । अत एव त्रैलोक्यालोकदीपौ ।
तथा मुहुः प्रत्यहोरात्रं संचरन्तौ भ्रमन्तौ ॥

लक्ष्माकारालकालिस्फुरदलिकशशाङ्कार्धसंदर्शमील-

नेत्राम्भोजप्रबोधोत्सुकनिभृततरालीनभृङ्गच्छदाम्भे ।

लक्ष्मीनाथस्य लक्ष्मीकृतविवुधगणापाङ्गवाणासनार्ध-

च्छाये नो भूतिभूरिप्रसवकुशलते भ्रूलते पालयेताम् ॥ ४१ ॥

लक्ष्मीनाथस्य भ्रूलते नोऽस्मान्पालयेताम् । कथंभूते । लक्ष्माकाराश्विहाकृतयो ये-
ऽलकास्तेपामालिस्तथा स्फुरद्यदलिकं ललाटं तदेव शशाङ्कार्धं तस्य संदर्शनेन मीलन्ती ये
नेत्राम्भोजे तयोः प्रबोधे विकासननिमित्तमुत्सुकस्तथा निभृततरमालीनो यो भृङ्गस्तस्य
छदौ पक्षौ तद्वदाम्भे ययोः । तथा लक्ष्मीकृतो विवुधगणो यैस्तेपामपाङ्गवाणानां यदसनं
धनुस्तस्यार्धच्छाये । धनुरर्धभागसदृश इत्यर्थः । तथा भूतीनामैश्वर्याणां यो भूरिप्रसवो-
ऽधिकोद्भूतिस्तत्र कुशलता सामर्थ्यं ययोः । भक्तानां सर्वाभीष्टप्रद इत्यर्थः ॥

पातात्पातालपातात्पतगपतिगतेभ्रूयुगं भुग्ममध्यं

येनेषच्चालितेन स्वपदनियमिताः सासुरा देवसंधाः ।

नृत्यलालाटरङ्गे रजनिकरतनोरर्धस्वण्डावदाते

कालव्यालद्वयं वा विलसति समया बालिकामातरं नः ॥ ४२ ॥

पतगपतिर्गरुडस्तेन गतिर्गमनं यस्य तस्य भगवतो भ्रूयुगं नोऽस्मान्पातालपातान्नरक-
पतनात्पाताद्रक्षतात् । कीदृशम् । भुग्ममध्यम् । येनेषच्चालितेन सासुरा देवसंधाः स्वपदे
स्वस्थस्थाने व्यापारे च नियमिता वर्तन्ते । उत्प्रेक्षते—ललाटमेव ललाटं तदेव रङ्गो
नृत्यस्थानं तस्मिन्बालिकामातरं समया नृत्यत्कालव्यालद्वयं वा । वाशब्द इवार्थः । समया-

शब्दो नैकव्यवाची । चालिकाशब्दः शतासुगोष्परिभूतापुच्छदेशवाचकः कपोलप्रान्त-
गताप्रकुन्तलपुत्रविशेषवाचको वा । सा चालिकातर्पणमाहर्षेणोत्प्रेक्षिता । तिभूते लाला-
टरहे । रजनिकरतनोश्चन्द्रमण्डलसार्धतण्डवदर्भगवद्वदशते निर्मले ॥

रुक्षसारेक्षुचापच्युतशरनिकरक्षीणलक्ष्मीकटाक्ष-

प्रोत्फुल्लपद्ममालाविलसितमहितस्फाटिकेशानलिङ्गम् ।

भूयाद्भूयो विभूत्यै मम भुवनपतेभ्रूलताद्वन्द्वमध्या-

दुत्थं तत्पुण्ड्रमूर्ध्वं जनिमरणतमःस्वण्डनं मण्डनं च ॥ ४३ ॥

भुवनपतेर्भगवतस्तद्मूर्ध्वं पुण्ड्रं तिलकं मम भूयो विभूत्या अभिर्यभ्याय भूयान् । किं-
लक्षणम् । जनिमरणतमःस्वण्डनम् । जन्ममरणकारणाज्ञानरूपतमोनाशकमिलभः ।
भ्रूलताद्वन्द्वमध्यादुत्थं स्वचमेवोद्भूतं स्फाटिकेशानलिङ्गं स्फटिकमणिमण्डपविह्वलितम् ।
रुक्षः कूरो यः सारिरेक्षुचापाकामसंघनधीक्षुकोदण्डाभ्युतः शरनिकरस्तेन क्षीणं कृन्मे-
वंविधं तन् । लक्ष्मीकटाक्षेलादि चेति कर्मधारयः । लक्ष्मीकटाक्षा एव प्रोत्फुल्लि-
कस्तपश्चानां माला तया विलसितमुज्ज्वलितं महितं महत्त्वं यस्य तत्र तस्फटिके-
शानलिङ्गं च ॥

पीठीभूतालकान्ते कृतमुकुटमहादेवल्लिङ्गप्रतिष्ठे

लालाटे नाट्यरङ्गे विकटतरतटे कैटभारेश्चिराय ।

प्रोद्धाट्यैवात्मतन्त्रीप्रकटपटकुटीं प्रस्फुरन्तीं स्फुटाङ्गं

पट्टीयं भावनारख्यां चटुलमति नटी नाटिकां नाटयेन्नः ॥ ४४ ॥

कैटभारेर्भगवतो ललाटेमेव लालाटं तस्मिन्नाट्यरङ्गे नोऽस्माकमियं स्वभावसिद्धा
चटुला चपला मतिरेव नटी नर्तकी भावनारख्यां भावनानाट्यां नाटिकां स्वकन्यां चि-
राय दीर्घकालं नाटयेन्नर्तयेन् । अस्मन्मतिर्भगवद्वलालाटे ध्यानादिमकां वृत्तिं नैरन्तर्धेन
प्रवर्तयेदित्यर्थः । किंलक्षणा । पट्टी चतुरा । किं कृत्वा । आत्मतन्त्री खालसां तद्रूपां
प्रकटपटकुटीं प्रतिद्वावरणपटं प्रोद्धाट्य । आलस्यरूपनिविडतिरस्करिणीमपसार्येत्यर्थः ।
किंलक्षणां नाटिकाम् । स्फुटाङ्गं प्रस्फुरन्तीम् । कथंभूते नाट्यरङ्गे । पीठीभूतः पी-
ठतां गतो योऽलकान्तः केशोद्गमप्रान्तदेशो ललाटोपरिरेखा तत्र कृता मुकुटलक्षणमहा-
देवल्लिङ्गस्य प्रतिष्ठा यस्मिन् । तथा विकटतरतटेऽतिशयेन विशालतटे ॥

मालालीवालिधाम्नः कुवलयकलिता श्रीपतेः कुन्तलाली

कालिन्ध्यारुह्य मूर्ध्नो गलति हरशिरःस्वर्धुनीस्पर्धया नु ।

राहुर्वा याति वक्रं सकलशशिकलाभ्रान्तिलोलान्तरात्मा

लोकैरालोच्यते या प्रदिशतु सकलैः साखिलं मङ्गलं नः ॥ ४५ ॥

अलिवच्छयामलं धाम तेजो यस्य तस्य श्रीपतेः सा कुन्तलाली नोऽस्माकमखिलं
मङ्गलं प्रदिशतु । या सकलैर्लोकैः कुवलयकलिता नीलोत्पलरचिता मालाली माला-
परंपरेव । अथवा कालिन्दी यमुना हरशिरःस्वर्धुनीसर्धया महादेवमस्तकस्थगङ्गेर्घ्या
भगवन्मूर्धानमारुह्य ततो गलति नु । यद्वा सकला चासौ शशिकला शशिप्रकाश-
स्तदाकारभ्रान्तियुक्तश्चासौ लोलश्चपलोऽन्तरात्मा मनो यस्यैतादृशो राहुर्वैतालोच्यत
उत्प्रेक्ष्यते ॥

सुप्ताकाराः प्रसुप्ते भगवति विबुधैरप्यदृष्टस्वरूपा

व्याप्तव्योमान्तरालास्तरलरुचिजलारञ्जिताः स्पष्टभासः ।

देहच्छायोद्गमाभा रिपुवपुरगुरुघोषरोषाग्निधूम्याः

केशाः केशिद्विषो नो विदधतु विपुलक्लेशपाशप्रणाशम् ॥ ४६ ॥

केशिद्विषः केशिनामकासुरहन्तुर्भगवतः केशा नोऽस्माकं विपुला बहुला ये क्लेशा
अविद्यास्मितारागद्वेषाभिवेशास्त एव पाशास्तेषां प्रकर्षेण नाशं विदधतु । किंलक्षणाः ।
भगवति प्रसुप्ते सुप्ताकाराः सुप्तस्य भगवत आकारइवाकारो येषां ते । अत एव विबुधै-
रपि न दृष्टं स्वरूपं येषां ते तथाविधाः । तथा व्याप्तं व्योमान्तरालं ब्रह्माण्डोदरं यैः ।
तथा तरलानि चपलानि रुचिमन्त्युज्ज्वलानि च जलानि क्षीरसागरनीराणि तैरासम-
न्ताद्रञ्जिताः । स्पष्टभासः । देहस्य श्रीमन्मूर्तेरुच्छाया कान्तिस्तस्या उद्गम उपरिप्र-
चारस्तद्वदाभान्ति ते । रिपूणां वपूंष्येवागुरुस्तस्य घोषो दाहस्तस्मिन्रोषरूपो योऽग्निस्तस्य
धूम्या धूमसमूह इव । एतैर्विशेषणैः केशानां मेघसाम्यं ध्वनितम् । 'यस्य केशेषु जी-
मूताः' इति पुराणप्रसिद्ध्या ॥

यत्र प्रत्युत्तरत्नप्रवरपरिलसद्भूरिरोचिःप्रतान-

स्फूर्त्या मूर्तिर्मुखरेर्द्युमणिशतचित्तव्योमवहुर्निरीक्ष्या ।

कुर्वत्पारेपयोधि ज्वलदकृतमहाभास्वदौर्वाग्निशङ्कां

शश्वन्नः शर्म दिश्यात्कलिकलुषतमःपाटनं तत्किरीटम् ॥ ४७ ॥

तन्मुखारेः किरीटं नोऽस्माकं शश्वच्छर्मं दिश्यात् । कथंभूतम् । कलिकलुषतमः-
पाटनम् । पारेपयोधि समुद्रमध्ये ज्वलन्नकृत्रिमो महान्प्रौढो भास्वान्प्रकाशबहुलश्च य
और्वाग्निर्वाडवानलस्तस्य शङ्कां कुर्वत् । यत्र किरीटे प्रत्युत्तानां खचितानां रत्नप्रवराणां
परितो लसद्भूर्यधिकं यद्रोचिस्तस्य प्रतानो विस्तारस्तस्य स्फूर्त्या स्फुरणेन मुखारेर्मूर्तिर्द्यु-
मणिशतचित्तव्योमवद्युगपदुदितानेकसूर्यव्याप्ताकाशवहुर्निरीक्ष्या दुप्रेक्ष्या तत् ॥

भ्रान्त्वा भ्रान्त्वा यदन्तस्त्रिभुवनगुरुरप्यब्दकोटीरनेका

गन्तुं नान्तं समर्थो भ्रमर इव पुनर्नाभिनालीकनालात् ।

उन्मज्जन्नूर्जितश्रीस्त्रिभुवनमपरं निर्ममे तत्सदृक्षं

देहाम्भोधिः स देयान्निरवधिरमृतं दैत्यविद्वेषिणो नः ॥ ४८ ॥

दैत्यविद्वेषिणो नारायणस्य स देहाम्भोधिर्नोऽस्मभ्यममृतं कैवल्यं देयात् । त्रिभुवनगुरुल्लोक्यपिता ब्रह्मापि यदन्तर्मध्येऽनेका असंख्याता अब्दकोटीः । अनेककोटिसंवत्सरपर्यन्तमित्यर्थः । भ्रान्त्वा भ्रान्त्वा बहुशो विभ्रम्यान्तमवसानं गन्तुं प्राप्तुं न तमर्थोऽभूदित्यध्याहारः । पुनरन्तप्राप्त्याशाविच्छेदानन्तरं नाभिनालीकनालाद्भ्रमर इवोन्मज्जन्नपरं त्रिभुवनं तत्सदृक्षं निर्ममे । किलक्षणः । ऊर्जितश्रीः । कथंभूतो देहाम्भोधिः । निरवधिः ॥

मत्स्यः कूर्मो वराहो नरहरिणपतिर्वामनो जामदग्न्यः

काकुत्स्थः कंसघाती मनसिजविजयी यश्च कल्की भविष्यन् ।

विष्णोरेण्शावतारा भुवनहितकरा धर्मसंस्थापनार्थाः

पायासुर्मां त एते गुरुतरकरुणाभारखिन्नाशया ये ॥ ४९ ॥

हरिणपतिः सिंहः । नरश्चासौ हरिणपतिश्चेति विग्रहान्नरसिंहः । कंसघाती कृष्णः । मनसिजविजयी मारजित्तपस्त्रिवेषो भगवान्बुद्धः । भविष्यन्कलियुगान्ते । अन्यत्स्फुटम् । विष्णोरेतेऽशावताराः । भुवनहितकराः । यतो धर्मसंस्थापनार्थाः । तथा गुरुतरेण करुणाभारेण खिन्नः खेदं प्राप्तः । परवशीकृत इत्यर्थः । आशयोऽन्तःकरणं येषां ते मां भक्तं पायासुः ॥

यस्माद्वाचो निवृत्ताः सममपि मनसा लक्षणाभीक्ष्माणाः

स्वार्थालाभात्परार्थव्यपगमकथनश्लाघिनो वेदवादाः ।

नित्यानन्दं स्वसंविन्निरवधिममृतं स्वान्तसंक्रान्तविम्ब-

च्छायापत्त्यापि नित्यं सुखयति यमिनो यत्तदव्यान्महो नः ॥ ५० ॥

तन्महस्तेजो नोऽस्मान्सदाव्यात् । यस्मान्मनसा समं वाचोऽपि निवृत्ताः । तदिदमेवेति बोधयितुमसमर्थाः । किलक्षणाः । लक्षणा मुख्यवृत्तेर्दृष्ट्यन्तरं तामीक्ष्माणा आकाङ्क्षमाणाः । कस्मात् । वेदलक्षणवादाः स्वार्थस्य शक्तिविषयस्वार्थस्यालाभात्परे च तेऽर्थास्तेषां व्यपगमो निरसनं तत्कथनेन श्लाघा येषां ते । किलक्षणं महः । नित्यानन्दम् । स्वसंवित्स्वयं प्रकाशकम् । तथा निरवधिं निरवधिकम् । ककारोऽत्र लुप्तो द्रष्टव्यः । अमृतमपरिणामि । कूटस्थमित्यर्थः । अपि च यन्महः स्वान्तमन्तःकरणं तत्र संक्रान्ता विम्बच्छाया विम्बाकृतिस्तदापत्त्यापि तावन्मात्रप्राप्त्यापि यमिनो यतीन्नित्यं सुखयत्यनन्दयति ॥

आ पादादा च शीर्ष्णो वपुरिदमनघं वैष्णवं यः स्वचित्ते

धत्ते नित्यं निरस्ताखिलकलिकलुषे संततान्तःप्रमोदः ।

जुहज्जिहाकृशानौ हरिचरितहविः स्तोत्रमन्त्रानुपाठै-

स्तत्पादाम्भोरुहाम्भ्यां सततमपि नमस्कुर्महे निर्मलाम्भ्याम् ॥ ९१ ॥

आ पादात्पादमारभ्य, आ च शीर्ष्णः शिरःपर्यन्तमिदं पूर्ववर्णितं वैष्णवं चतुर्विष्णु-
स्वरूपं ये निरस्ताखिलकलिकलुपे स्वचित्ते संततान्तःप्रमोद आनन्दभरितान्तःकरणः
नन् नित्यं धत्ते निर्मलाम्भ्यां तत्पादाम्भोरुहाम्भ्यामपि वयं नमस्कुर्महे । किं कुर्वन् ।
स्तोत्रमन्त्रानुपाठैजिहाकृशानौ जिह्मारूपेऽग्नौ हरिचरितहविः सततं जुह्वत् । हरिचरि-
तानि तत्स्तोत्राणि च सदा पठन्नित्यर्थः ॥

इति भगवत्पादश्रीशंकराचार्यकृतं विष्णुपादादिकेशान्तवर्णनस्तोत्रं सटिप्पणं समाप्तम् ।

श्रीगुमानिकविप्रणीतम्

उपदेशशतकम् ।

त्रिपुं देवेषु महान्तं भृगुर्वभुलुः परीक्ष्य हरिमेकम् ।

मेनेऽधिकं महिम्ना सेव्यः सर्वोत्तमो विष्णुः ॥ १ ॥

रुक्माङ्गदः स्वपुत्रं निहत्य खड्गेन मोहिनीवचसा ।

सत्यां ररक्ष वाचं न संकटेऽपि त्यजेद्धर्मम् ॥ २ ॥

निर्वासितो हितेप्सुर्विभीषणो रावणेन लङ्कायाः ।

तन्नाशहेतुरासीन्नहि निजबन्धुर्विरोद्धव्यः ॥ ३ ॥

हतराज्यदर्पसारं सुयोधनं निग्रहीतुमपि शक्ताः ।

प्रोपुर्वनेषु पार्था धीरः समयं प्रतीक्षेत ॥ ४ ॥

मणिहेतोरमिशसः कृष्णः सत्राजिताथ जाम्बवतः ।

जित्वा ददौ तमसौ जनापवादाद्भजेद्भीतिम् ॥ ५ ॥

स्वाराज्यमश्रुवानः प्रकोप्य नहुषो मुनीनहिर्भूत्वा ।

न्यपतत्त्वरितमधस्तात्प्राप्तैश्वर्यो न हतः स्यात् ॥ ६ ॥

सैहधर्मिणीं वनान्तादशरथसूनोर्जहार दशवक्रः ।

बन्धनमाप समुद्रो न दुर्जनस्यान्तिके निवसेत् ॥ ७ ॥

१. एतच्छतकोदाहरणकथास्तु प्रायः श्रीमद्भागवते हरिवंशे च वर्तन्ते. २. इयं
भृगुकथा श्रीमद्भागवते दशमस्कन्धे नवाशीतिमितेऽध्याये द्रष्टव्या. ३. 'खलः करोति
दुर्वृत्तं नूनं फलति साधुषु । दशाननोऽहरत्सीतां बन्धनं च महोदधेः ॥' इति प्राचीनः
श्लोकः.

हन्तुं देवकतनयां वसुदेवेनोद्यतायुधः कंसः ।
 मधुरोक्तिभिरनुनीतः साम्ना मूर्खं वशे कुर्यात् ॥ ८ ॥
 आतर्महदतिचारो न युक्त इति वादिनं दशग्रीवः ।
 धनदं बबन्ध युद्धे मूढमतिर्नोपदेष्टव्यः ॥ ९ ॥
 विश्रब्धश्चदुवचनैः कैकेय्यै दशरथो वरं दत्त्वा ।
 संकटमाप दुरन्तं स्त्रीषु न कुर्वीत विश्वासम् ॥ १० ॥
 गर्वाद्योद्धुमुपेतः पौलस्त्यः सपदि कार्तवीर्येण ।
 क्रीडामृग इव बद्धो न बलोद्विक्तेन योद्धव्यम् ॥ ११ ॥
 संदीपिताग्रपुच्छो बद्धतनुस्ताडितोऽपि रक्षोभिः ।
 लङ्कां मारुतिरदहद्विपदि विजह्यान्न शूरत्वम् ॥ १२ ॥
 रुक्मी छलेन दीव्यन्बलं विजित्याथ परिहसन्नुच्चैः ।
 द्वाग्वधमाप सभायां नोपहसेन्निर्जितं द्यूते ॥ १३ ॥
 शकुनिसुयोधनकर्णैर्जितोऽक्षधूर्तैर्युधिष्ठिरो द्यूते ।
 निर्वासितः स्वराष्ट्रात्कितवैः सह नाचरेद्द्यूतम् ॥ १४ ॥
 मखरक्षणाय पुत्रं विश्वामित्राय दशरथोऽर्थयते ।
 प्रायच्छद्गतशङ्कं दुस्त्यजमप्यर्थिने देयम् ॥ १५ ॥
 त्यज पार्थैः सह रणमिति विदुरेणोक्तोऽम्बिकासुतः सततम् ।
 तदमत्वा क्षयमापत्कर्तव्यं भाषितं सुहृदाम् ॥ १६ ॥
 शिशुपालः क्रतुकाले हरिमर्हं गर्हयन्ननर्होक्त्या ।
 तत्क्षणमियाय नाशं न महान्तं कापि गर्हेत् ॥ १७ ॥
 अन्यद्विजाय मोहान्नृगो वदान्यो द्विजस्य गां दत्त्वा ।
 सद्योऽभूत्कलसो ब्रह्मस्रं दूरतो विसृजेत् ॥ १८ ॥
 सुग्रीवो रघुपतिना हतदारेणोपगम्य हतदारः ।
 दृढमावबन्ध सख्यं समानदुःखः सखा कार्यः १९ ॥

वीरो वैतनिकः सन्विराटनगरोषितः कुमारीणाम् ।
 नर्तयितार्जुन आसीद्भजेदवस्थोचितां वृत्तिम् ॥ २० ॥
 दुष्यन्तः स्ववधूमपि कण्वानीतां शकुन्तलां ससुताम् ।
 सुचिरं विमृश्य भेजे कार्यं सहसा न विदधीत ॥ २१ ॥
 जमदग्निना नियुक्तः सद्यो निजधान मातरं रामः ।
 निर्दोषः पुनरासीद्गुरूक्तमविचारितं कुर्यात् ॥ २२ ॥
 शतयोजनततमर्विध विलङ्घ्य वातात्मजोऽविशलङ्काम् ।
 वीराग्रतःसरोऽभूद्यशोऽर्जयन्साहसं कुर्यात् ॥ २३ ॥
 प्रहितः सुरैर्जिगीषुर्हरं प्रहर्तुं सरोऽभ्ययाद्यावत् ।
 भस्मीभवूव तावन्न चिकीर्षेद्दुष्करं कर्म ॥ २४ ॥
 संकुट्य पादघातैः कालिन्ध्यां कालियं कृतागस्कम् ।
 निरयापयन्मुकुन्दो दुष्टे दण्डः प्रयोक्तव्यः ॥ २५ ॥
 कुलिशाहतिहतशिरसेऽप्यदात्कवन्धाय जीवते शक्रः ।
 अशनायोरसि वदनं दीनो रिपुरप्यनुग्राह्यः ॥ २६ ॥
 सुग्रीवाय शुक्रः खादशमुखसंदेशमादिशन्कपिभिः ।
 संताड्य सपदि बद्धो न दूतभावं भजेदसतः ॥ २७ ॥
 अश्वत्थामा हत इति युधि गिरमनृतां युधिष्ठिरोऽवादीत् ।
 पुनरनुतापमवापत्पापं कृत्वानुतप्येत ॥ २८ ॥
 भोगान्वहून्ययातिर्भुक्त्वा वयसा सुतस्य चिरकालम् ।
 निर्विद्यतावितृप्तः कामं मन्येत दुष्पूरम् ॥ २९ ॥
 बलिरिन्द्रजित्रिलोक्यां भुञ्जन्भोगांश्चिराद्विनष्टश्रीः ।
 सुतलेऽवध्यत पाशैर्भोगान्क्षणभङ्गुरान्विद्यात् ॥ ३० ॥
 विलपन्तं हतपुत्रं धृतराष्ट्रं वीक्ष्य करुणया कृष्णः ।
 क्षणमनुशुशोच सास्रं दुःखितमनु दुःखितो भूयात् ॥ ३१ ॥

१. एतन्नामकं सर्पम्. २. कवन्धकथा वाल्मीकिरामायणेऽरण्यकाण्डे द्रष्टव्या.
 ३. सारणसहचरो रावणदूतः. ४. निर्वेदं प्राप.

निःक्षत्रियां न चक्रे यावद्रामो भुवं रुषा तावत् ।
 आसीद्रणैकतानो विरमेदसमाप्य नारब्धम् ॥ ३२ ॥
 दुहिता विदेहभर्तुर्दाशरथेर्भामिनी सीता ।
 वधमाप राक्षसीनां विधेर्विचित्रा गतिर्बोध्या ॥ ३३ ॥
 निगमागमैकवेत्ता द्रोणस्तप्त्वा तपोऽर्थमन्विच्छन् ।
 धानुष्कवृत्तिरासीद्धर्मं चार्थं च सेवेत ॥ ३४ ॥
 अधिशंभुमौलि निवसन्नेककलात्मा यथार्च्यते चन्द्रः ।
 न तथा स पूर्णबिम्बः श्रयेन्महान्तं महत्त्वाय ॥ ३५ ॥
 शरतल्पमधिशयानाद्भीष्मादाकर्ण्य धर्मजो धर्मान् ।
 दुःखं जहौ दुरन्तं प्रष्टव्याः सत्पथं वृद्धाः ॥ ३६ ॥
 कर्णेन घातयित्वा घटोत्कचं शक्रशक्तिनिर्मोक्षात् ।
 जीवितमरक्षि पार्थैः स्वात्मानं सर्वतो रक्षेत् ॥ ३७ ॥
 पृथुकोपहारपाणिर्हरिं सखायं प्रपद्य दीनात्मा ।
 श्रीमानभूत्सुदामा श्रयेत सन्मित्रमापत्सु ॥ ३८ ॥
 दृष्ट्वा हरिः समक्षं बाणत्राणाय कोटवीं नमाम् ।
 समरे पराङ्मुखोऽभूत्स्त्रियं विवस्त्रां न वीक्षेत् ॥ ३९ ॥
 अदिशलक्ष्मणहेतोर्मरुतिमानेतुमोषधीं रामः ।
 तामानयत्स दूराद्भूर्यः कार्ये नियोक्तव्यः ॥ ४० ॥
 आराध्य कैतवज्ञो रौद्रं रुद्राद्वृको वरं लब्ध्वा ।
 गौरीमियेष हर्तुं न विनीतं विश्वसेद्धूर्तम् ॥ ४१ ॥
 दशकण्ठरक्षितायां लङ्कायां रक्षसामभूद्वसताम् ।
 गृहवित्तवन्धुनाशो वसेन्न राष्ट्रे कुभूपाले ॥ ४२ ॥
 शर्त्वान्स्वरीषमार्यं दुर्वासाः कोपनो निरागस्कम् ।
 चक्रेण तापितोऽभून्न विदध्यात्क्रोधमस्थाने ॥ ४३ ॥

१. कोटवी नम्रा स्त्री. तत्कथा हरिवंशे बाणासुरयुद्धे प्रसिद्धा. २. शकुनिमूर्खको
 नाम कश्चिदसुरः. तत्कथा श्रीमद्भागवते दशमस्कन्धेऽष्टाशीतितमेऽध्याये द्रष्टव्या.
 ३. भागवतादिप्रसिद्धं विष्णुभक्तं कंचिद्राजविशेषम्.

मखशिखिनि ह्यमानं तक्षकमवितुं प्रपन्नमसमर्थः ।
 अजहान्न तु पुरुहूतः शरणमुपेतो न हातव्यः ॥ ४४ ॥
 हत्वा स्वमुस्तनूजान्सद्यो जातान्वहून्खलः कंसः ।
 उत्सन्नः सहसंभूत्र कुत्सितं कर्म कुर्वीत ॥ ४५ ॥
 सीतां विसृज्य रामः साकं मुनिभिर्मुनिव्रतो राज्यम् ।
 शासन्नुवास पुर्यां नेयः सद्भिः समं समयः ॥ ४६ ॥
 कृष्णधनंजयभीमान्द्विजवेपस्थाञ्जरासुतश्चिह्नैः ।
 क्षात्रैः क्षिप्रमजानादाकारैरिज्जितं विद्यात् ॥ ४७ ॥
 यां यां दिशं गतोऽभूद्धिरण्यकशिपुर्वदृच्छया विचरन् ।
 तां तां सुराः प्रणेमुर्दुष्टजनं दूरतः प्रणमेत् ॥ ४८ ॥
 कुर्वन्नपि मुनिशप्तः स्वजीवितार्थी परीक्षितो यत्नम् ।
 दष्टोऽहिना विनष्टो ज्ञेयो मृत्युः सुदुर्वारः ॥ ४९ ॥
 सदिति प्रतीयमानं जगन्मृषैवेति केवलं बुद्ध्वा ।
 जनको विमुक्तिमागात्स्वप्नवदन्तर्जगद्बोध्यम् ॥ ५० ॥
 विहरन्वधूभिरन्तःपुरेऽग्निवर्णो दिवानिशं कामी ।
 अस्तोऽथ यक्ष्मणाभूद्विषयान्विषभीषणान्विद्यात् ॥ ५१ ॥
 विप्रः पतिर्वृषत्या हिंस्रोऽप्यभिवादनान्महर्षिणाम् ।
 बौल्मीकिर्मुनिरासीत्पुरुषानभिवादयेन्महतः ॥ ५२ ॥
 निशि कामयन्दुरात्मा द्रुपदसुतां कीचको रहः प्राप्ताम् ।
 वधमाप भीमसेनात्परस्त्रियं नाभिकाञ्चेत् ॥ ५३ ॥
 युधि कुरवः कृतवैरा वीरं व्यूहं विशन्तमभिमन्युम् ।
 बहवो निजघ्नुरेवं नैको रिपुमण्डलं प्रविशेत् ॥ ५४ ॥
 पुष्करनिर्जितराज्यः पुरमृतुपर्णस्य नैषधो गत्वा ।
 सारथिरभून्निगूढो दुरवस्थो न प्रकाशः स्यात् ॥ ५५ ॥

१. 'स संचरिष्णुर्भुवनान्तराणि याम्' (१।४६) इत्यादि शिशुपालवधश्लोकानुसारेणीयमार्थाः. २. अग्निवर्णकथा रघुवंशस्यैकोनविंशे सर्गे प्रसिद्धैव. ३. लोकप्रसिद्धैवेयं कथा. रामायणादिषु न प्राप्यते. ४. नलभ्राता. ५. नलः.

क्षात्रं विमृष्य धर्मं मान्यैर्गुरुभिर्द्विजैः समं समरे ।
 युयुधेऽर्जुनो धनुष्मान्धोरमपि खं चरेद्धर्मम् ॥ ५६ ॥
 हरिरम्बुधिमथनोत्थां सुधां सुरेभ्यः सुरां सुरारिभ्यः ।
 व्यतरत्समं यथार्हं योग्यं योग्याय दातव्यम् ॥ ५७ ॥
 अथ चैकत्वमवाप्ताः सुरां निपीयोद्धता मिथो घ्नन्तः ।
 युधि यादवाः प्रणेशुर्धमान्मघं न सेवेत ॥ ५८ ॥
 यज्ञोत्सवे स्वपित्रा हठादनाकारिता सती गत्वा ।
 तनुमजहात्परिभूता कापि न गच्छेदनाहृतः ॥ ५९ ॥
 मुचकुन्देन मुकुन्दो यदुभिरवध्यस्य कालयवनस्य ।
 छलतोऽचीकरदन्तं वध्योऽरिर्वञ्चयित्वापि ॥ ६० ॥
 असकृद्युधि विजितादपि भीतो वार्हद्रथाज्जले दुर्गम् ।
 कृत्वा हरिर्न्यवात्सीद्विजितोऽप्याशङ्कनीयोऽरिः ॥ ६१ ॥
 तुरगार्थेऽभिसरन्तः प्रकोप्य कपिलं क्षणात्समं सर्वे ।
 सगरसुताः क्षयमीयुर्न कोपयेत्तापसं शान्तम् ॥ ६२ ॥
 मुनिरपि विश्वामित्रः श्वा भूत्वा गूढमुर्वशीवशगः ।
 अन्वव्रजत्सरार्तो भेतव्यं दुर्जयात्कामात् ॥ ६३ ॥
 बलदर्पितस्त्रिलोक्यां तृणवद्गणयन्दशाननः शूरान् ।
 युधि निर्जितः प्लवंगैर्न बहेद्गर्वं बुधो मनसा ॥ ६४ ॥
 मातुर्वाक्शरविद्धः पञ्चाब्दो दुष्करं तपस्तप्त्वा ।
 ध्रुवं उच्चैःपदमभजत्पुंसा व्यवसायिना भाव्यम् ॥ ६५ ॥
 नीता रहसि सखीभ्यो बहुमहिता बलवी ऋषि श्रान्ता ।
 बह मामिति हरिमूचे न ह्यतिसमानयेत्तन्मत् ॥ ६६ ॥
 दधतः खलक्ष्म युद्धे मुहुः शृगालस्तु प्लवङ्गः प्लवङ्गः ।
 श्रुत्वा जहास शौरिर्न वाग्विवादं हतैः कुप्यते ॥ ६७ ॥

अकृतागसमपि रामो वालिनमन्तर्हितश्छलेनैव ।
 सख्युर्जधान शत्रुं सुहृद्रिपुं भावयेद्विपुवत् ॥ ६८ ॥
 कुद्धो हली कुरूणां पुरमुत्थाप्य क्षिपन्नद्याम् ।
 अनुनीतस्तदमुञ्चत्कोधाविष्टोऽनुनेतव्यः ॥ ६९ ॥
 बद्धार्पितं कुमारैर्द्रोणो द्रुपदं कृतापराधमपि ।
 व्यसृजद्विसृज्य रोपं क्षमिणा पुरुषेण भवितव्यम् ॥ ७० ॥
 दुर्योधने सभायां मानभ्रष्टे जहास यद्वीमः ।
 तदभृद्विग्रहवीजं न वैरमुत्पादयेत्स्वस्मात् ॥ ७१ ॥
 स्वपितृन्समुद्दिधीर्षन्प्रापय्य क्ष्मां भगीरथो गङ्गाम् ।
 पाचितवानितरानपि हितं चरेत्कर्म सर्वेषाम् ॥ ७२ ॥
 तारां जहार चन्द्रः स्त्रियं गुरोर्दुह्यतां मिथस्तेन ।
 समरोऽभवत्सुराणां बोध्यं वैरैकवीजं स्त्री ॥ ७३ ॥
 अधिवेश्म पूजनीया चिरमुषिता ब्रह्मदत्तभूपस्य ।
 अन्धं चकार पुत्रं न नीचमावासयेत्स्वगृहे ॥ ७४ ॥
 लुब्धो बलाजिघृक्षन्कामदुघं कौशिको वसिष्ठस्य ।
 न प्राप जातदर्पो हठं न कुर्याद्दुरापेऽर्थे ॥ ७५ ॥
 दृप्तं बलेन रोषान्निवध्य वैरं किरीटिना कर्णम् ।
 कुरवो व्यधुः सखायं रिपोर्विपक्षः सखा कार्यः ॥ ७६ ॥
 द्विपतां वधे सहायं ककुत्स्थमिन्द्रो रणे वृषो भूत्वा ।
 अवहद्विहाय लज्जां कार्यार्थी नावहेन्मानम् ॥ ७७ ॥
 अपि गौतमो द्विनेत्रं शक्रमहल्यारतं शपन्क्रुद्धः ।
 चक्रे सहस्रनेत्रं गुणवान्बोध्यः सतां शापः ॥ ७८ ॥
 धनदः पुष्पकमेकं लङ्कापतये युयुत्सवे दत्त्वा ।
 अलकामपात्समग्रां बहु रक्षेदल्पदानेन ॥ ७९ ॥

१. हस्तिनापुरम्. २. पूजनीया नाम काचिच्चटका. तत्कथा महाभारते शान्तिपर्व-
 ण्यापद्धर्म एकोनचत्वारिंशदधिकशततमेऽध्याये, हरिवंशे च प्रथमपर्वणि विंशेऽध्याये
 द्रष्टव्या.

तनये विनयिनि वीरे पार्थः कुरुभिर्हतेऽपि सौभद्रे ।
 युयुधे विधूय शोकं न गते शोको विधातव्यः ॥ ८० ॥
 व्यासाच्छ्रुतं भविष्यद्भीमं जनमेजयः स्वकं वृत्तम् ।
 शश्वत्स्मरन्नशोचन्न भाविनं चिन्तयेदर्थम् ॥ ८१ ॥
 वैकर्तनमपि कुन्त्याः सुतमपि लोकोऽन्यसेविनं कर्णम् ।
 राधेयमेव मेने बुधः स्ववृत्त्यानुवर्तेत ॥ ८२ ॥
 हित्वान्यान्हरिदारान्सौत्राजित्यै सूरर्षिरर्थज्ञः ।
 दिव्यं ददौ प्रसूनं मनोऽनुवृत्तिं प्रभोः कुर्यात् ॥ ८३ ॥
 रोहिण्या वशगोऽन्याः स्त्रियः परित्यज्य दक्षशापेन ।
 यक्ष्मी बभूव चन्द्रो नैकरतः स्याद्बहुस्त्रीकः ॥ ८४ ॥
 तपसा विधूतपापं माण्डव्यं दण्डयन्त्यमः सद्यः ।
 शूद्रत्वमाप शापान्नादण्ड्ये पातयेद्दण्डम् ॥ ८५ ॥
 सत्राजितं निशायां निर्भरनिद्राणमेव शतधन्वा ।
 अवधीत्स्यमन्तकार्थे नातिशयालुर्भवेद्रात्रौ ॥ ८६ ॥
 हतवत्यपि निजतनुजान्गाधिसुते वीर्यवान्विधेः सैनुः ।
 प्रतिकर्तुमाप लज्जां कुलानुरूपं वहेच्छीलम् ॥ ८७ ॥
 विद्यां कचो बुभुत्सुः शुक्रात्संजीविनीं विनीतात्मा ।
 सुरपक्षगोऽपि लेभे विनयात्संसाधयेत्कार्यम् ॥ ८८ ॥
 द्रोणे सख इति वादिनि नारथिरथिनोः सखित्वमित्याह ।
 द्रुपदो विधूय सख्यं नृपं न मित्रं विजानीयात् ॥ ८९ ॥
 अपि शक्तः परिहर्तुं यैयातिशापं हरिर्हते कंसे ।
 राजासनं न भेजे पुरातनीं पालयेत्संस्थाम् ॥ ९० ॥
 विमुखो द्युमद्रुदार्तः प्रद्युम्नो धिक्कृतो रणे हरिणा ।
 परिभवमाप महान्तं न भवेद्विमुखो रणाद्धीरः ॥ ९१ ॥

एकाग्रतां स्वकर्मणि दत्तात्रेयः प्रशस्य शरकर्तुः ।
 समशिक्षतात्मयोगं नीचादपि सद्गुणो ग्राह्यः ॥ ९२ ॥
 अपि वञ्चयन्विरिञ्चिः कृष्णं वत्सान्सवत्सपान्हत्वा ।
 स्वयमेव वञ्चितोऽभून्मायाविपु नाचरेन्मायाम् ॥ ९३ ॥
 मृगयारतः प्रसेनो विघटितसेनोऽटवीमटन्नेकः ।
 केसरिणा विनिजघ्ने नैकाकी संचरेद्विपिनम् ॥ ९४ ॥
 शिवलिङ्गान्तमलब्धं लब्धं विधिनेति कामधुक्प्राह ।
 अथ निन्द्यमाप शापं न विदध्यात्कूटसाक्षित्वम् ॥ ९५ ॥
 पुत्रेण सव्यसाची पराजितो बभ्रुवाहनेनाजौ ।
 तुष्यन्हृदि न ललज्जे पराजयं पुत्रतोऽन्विच्छेत् ॥ ९६ ॥
 चिरसंगताय कुन्ती कृष्णाय क्लेशिता कुरुक्षेत्रे ।
 व्यसनं स्वमाह सर्वं सुहृदे विनिवेदयेद्दुःखम् ॥ ९७ ॥
 पाञ्चालीगजराजौ हरिणा दुःशासनावहाराभ्याम् ।
 त्रातौ क्षणात्प्रपन्नौ हरिं भयार्तः प्रपद्येत ॥ ९८ ॥
 दैवाद्वनोपलब्धां ययातिरब्राह्मणोऽपि गतशङ्कम् ।
 शुक्रसुतामुपयेमे विधिप्रणीते प्रवर्तेत ॥ ९९ ॥
 असुरो हितमुपदिष्टः प्रह्लादो नारदेन गर्भस्थः ।
 तत्त्वविदुषां वरोऽभूद्धितोपदेशं सदा शृणुयात् ॥ १०० ॥
 स्फुटमार्याशतगदितान्पृथक्प्रमाणीकृतानुदाहरणैः ।
 शतमेतानुपदेशान्विभावयन्भावयेत्सिद्धिम् ॥ १०१ ॥
 कुतुकाय कोविदानां मूढमतीनां महोपकाराय ।
 निरमात्कविर्गुमानिः शतोपदेशप्रबन्धममुम् ॥ १०२ ॥
 इति श्रीगुमानिकविप्रणीतमुपदेशशतकं समाप्तम् ।

पूर्वाक्षरद्वयासक्तविरामेण षडक्षरा ।

तकारेण यकारेण तनुमध्याभिधीयते ॥ १० ॥

यथा मम—

‘तेन प्रविभक्ता कामं वयसा सा ।

येन प्रविलासं धत्ते तनुमध्या ॥’

सप्ताक्षरसमायुक्तं जसाभ्यां गुरुणा तथा ।

अविरामं विदुर्वृत्तं कुमारललिताभिधम् ॥ ११ ॥

यथा मम—

‘जनं स्मृतिदशाप्तं गतानुगतिकः किम् ।

न शोचति जनोऽयं कुमारललितं तत् ॥’

मकारयुगपर्यन्ते यत्संयुक्तगुरुद्वयम् ।

विद्युन्मालाभिधं तद्धि वृत्तमष्टाक्षरं विदुः ॥ १२ ॥

यथा मम—

‘मौनं ध्यानं भूमौ शय्या गुर्वी तस्याः कामावस्था ।

मेघोत्सङ्गे नृत्तासक्ता यस्मिन्काले विद्युन्माला ॥’

लघोर्गुरोश्च विच्छिन्त्या यत्रानन्तर्यसंगतिः ।

वृत्तप्रमाणनिपुणैः सा प्रमाणीति कीर्तिता ॥ १३ ॥

यथा मम—

‘लघु श्रुतं मदोद्धतं गुरुश्रमाय केवलम् ।

न यत्परोपकारकृद्द्रष्टैव तत्प्रमाण्यपि ॥’

पञ्चमं लघु सर्वेषु सप्तमं द्विचतुर्थयोः ।

गुरु षष्ठं च सर्वेषामेतच्छ्लोकस्य लक्षणम् ॥ १४ ॥

असंख्यो भेदसंसर्गादनुष्टुप्छन्दसां गणः ।

तत्र लक्ष्यानुसारेण श्रव्यतायाः प्रधानता ॥ १५ ॥

यथा भगवतो व्यासस्य—

‘ततः कुमुदनाथेन कामिनीगण्डपाण्डुना ।

नेत्रानन्देन चन्द्रेण माहेन्द्री दिगलंकृता ॥’

नवाक्षरापि ननमैरक्षरैरुपलक्षिता ।

भुजगाग्रा शिशुसृता कथिता वृत्तकोविदैः ॥ १६ ॥

यथा मम—

‘न नमति चरणौ भक्त्या किमिति जडमतिलोकः ।

भवभयशमनौ शंभोर्भुजगशिशुसृतावग्रे ॥’

संयुक्तं भमसैरन्ते गुरुणा च दशाक्षरम् ।

वृत्तं रुक्मवती नाम कथितं वृत्तशालिभिः ॥ १७ ॥

यथा मम—

‘भ्रमसत्तैः कायसहस्रैर्मोहमयीं गुर्वी भवमाया ।

स्वप्नविलासा योगवियोगा रुक्मवती हा कस्य कृते श्रीः ॥’

तकाराभ्यां जकारेण युक्तं गुरुयुगेण च ।

इन्द्रवज्राभिधं प्रादुर्वृत्तमेकादशाक्षरम् ॥ १८ ॥

यथा मम—

‘तौ जन्मगूढौ चरणेन यस्य कष्टौ निविष्टौ हृदि कामकोपौ ।

तं दुःसहास्ता ज्वलदिन्द्रवज्रपातोपमाः क्लेशदशा विशन्ति ॥’

जतजैर्गुरुयुग्मेन संसक्तैरुपलक्षितम् ।

वदन्त्युपेन्द्रवज्राख्यं वृत्तमेकादशाक्षरम् ॥ १९ ॥

यथा मम—

‘जितो जगत्प्रेष भवभ्रमस्तैर्गुरुदितं ये गिरिशं स्मरन्ति ।

उपास्यमानं कमलासनाद्यैरुपेन्द्रवज्रायुधवारिनाथैः ॥’

१. महाभारते द्रोणपर्वणि (१८४।४६). २. भुजगोपपदा शिशुसृता. भुजगशिशुसृते
त्यर्थः. ३. सुवर्णरत्नादियुक्तेति यावत्. ४. उपेन्द्रो विष्णुः, वज्रायुधः शक्रः, वारिनाथो
वरुणः, तैः.

अष्टाक्षरविरामेण युक्ता ननमयै सयैः ।
वदन्ति मालिनीनाम वृत्तं पञ्चदशाक्षरम् ॥ ३० ॥

यथा मम—

‘ननननमयवाणी मेखलाकृष्टिकाले
प्रविचलदिव शीलं नोत्सृजन्ती दुकूलम् ।
तृणलवचलनेऽपि स्वैरिणी शङ्कमाना
दिशि दिशि कृतदृष्टिर्मालिनी कस्य नेष्टा ॥’
नजभैर्जलैरन्तगुरुभिर्नर्कुटाभिधम् ।
वृत्तं चानष्टविच्छेदं विदुः सप्तदशाक्षरम् ॥ ३१ ॥

यथा मम—

‘निजभुजजैर्विशालगुणविक्रमकीर्तिभरैः
प्रविदधता सुवांशुधवलं भवता भुवनम् ।
कथय कथं कृतेयमतिरागवतीं जनता
चरितमपूर्वमेव तव कस्य न नैर्कुटकृत् ॥’
जसजैः सयलैर्गेन युताष्टनवसंहतिः ।
दशसप्ताक्षरा पृथ्वी कथिता वृत्तवेदिभिः ॥ ३२ ॥

यथा मम—

‘जवात्स रजसा युतः श्रमविसंस्थुलाङ्गः पथा
ब्रजन्सततसेवकः पिशुनधाम वैश्व प्रभोः ।
कदाचिदवलोकनैः फलविवर्जितैर्मन्यते
जडः करसमर्पितामिव मदेन पृथ्वीमिमाम् ॥’
नसमै रसलैर्गेन युक्ता सप्तदशाक्षरा ।
विच्छिन्ना हरिणी षड्भिश्चतुर्भिः सप्तभिस्तथा ॥ ३३ ॥

१. चगणेन सहितैरित्यर्थः २. मालाधारिणी. ३. नर्कुटशब्दोऽत्राश्चर्यवाचक इति भाति. ४. मूर्खः स्वामिदृक्पातमात्रेण वसुधां स्वहस्तगतां मन्यते.

यथा मम—

‘न समरसनाः काले भोगाश्चलं धनयौवनं
कुरुत सुकृतं यावन्नेयं तनुः प्रविशीर्यते ।
किमपि कलना कालस्येयं प्रधावति सत्त्वरा
तरुणहरिणी संत्रस्तेव ह्रवप्रविसारिणी ॥’

यमनैः सभलैर्गेन युक्ता सप्तदशाक्षरा ।
पडेकादशविच्छेदवती शिखरिणी मता ॥ ३४ ॥

यथा मम—

‘यथा मन्युर्लीनः स च विभवभग्नः स्मरमद-
स्तथा जाने जाता शमसमयरम्या परिणतिः ।
इदानीं संसारव्यतिकरहरा तीव्रतपसे
विविक्ता युक्ता मे गिरवरमही सा शिखरिणी ॥’

चतुःपदसप्तविरतिर्दृष्टं सप्तदशाक्षरम् ।
मन्दाक्रान्ता मभनतैस्तगगैश्चाभिधीयते ॥ ३५ ॥

यथा मम—

‘मध्येभङ्गीवलनविततापाङ्गसंसङ्गभाजः
स्मर्यन्ते ते यदि धृतिमुपः पक्ष्मलाक्षीकटाक्षाः ।
तत्किं मिथ्या नियमनिभृतैः कानने धीयते धी-
र्मन्दाक्रान्ता दशति निशिता पन्नगी पाणिसक्ता ॥’

मसजैः सततैर्गेन युक्तमेकोनविंशवत् ।
शार्दूलक्रीडितं प्राहुश्छिन्नं द्वादशसप्तभिः ॥ ३६ ॥

यथा मम—

‘माद्यत्सज्जसमाततोग्रसुभटोद्भिन्नेभकुम्भस्थल-
श्लिष्यन्मौक्तिकदन्तुरः सरभसोद्वेलघशःकेसरः ।
जृम्भारम्भभयंकरव्यतिकरत्रस्तैः समुद्वीक्षितः
शत्रूणां त्वदसिः करोति समरे शार्दूलविक्रीडितम् ॥’

युक्तं मरभनैर्येथ त्रिभिः सप्ताक्षरैस्त्रिभिः ।

छेदश्च स्रग्धरावृत्तमेकविंशाक्षरं विदुः ॥ ३७ ॥

यथा मम—

‘सारारम्भानुभावप्रियपरिचयया स्वर्गरङ्गाङ्गनानां

लीलाकर्णावतंसश्रियमतनुगुणश्लेषया संश्रयन्त्या ।

आभाति व्यक्तमुक्ताविचकिललवलीवृन्दकुन्देन्दुकान्त्या

त्वत्कीर्त्या भूपितेयं भुवनपरिवृढ स्रग्धरेव त्रिलोकी ॥’

इति सरलतरत्वात्सर्वकाव्योचितत्वा-

त्सुकविपरिचितत्वात्कीर्णकर्णामृतत्वात् ।

परुषविषममात्रादुर्विरामोज्झितेयं

प्रचुररुचिरवृत्तव्यक्तिरुक्ता हिताय ॥ ३८ ॥

इति श्रीप्रकाशेन्द्रात्मजव्यासदासापरनामश्रीक्षेमेन्द्रविरचिते सुवृत्ततिलके

वृत्तावचयो नाम प्रथमो विन्यासः ।

द्वितीयो विन्यासः ।

कृते प्रसिद्धवृत्तानां लक्ष्यलक्षणसंग्रहे ।

अधुना क्रियते तेषां गुणदोषप्रदर्शनम् ॥ १ ॥

न षट्सप्ताक्षरे वृत्ते विश्राम्यति सरस्वती ।

भृङ्गीव मल्लिकावालकलिकाकोटिसंकटे ॥ २ ॥

समासैर्लघुवृत्तानामसमासैर्लघुवृत्तानाम् ।

शोभा भवति भव्यानामुपयोगवशेन वा ॥ ३ ॥

अनुष्टुप्छन्दसां भेदे कैश्चित्सामान्यलक्षणम् ।

यदुक्तं पञ्चमं कुर्याल्लघु षष्ठं तथा गुरु ॥ ४ ॥

तत्राप्यनियमो दृष्टः प्रबन्धे महतामपि ।

तस्मादव्यभिचारेण श्रव्यतैव गरीयसी ॥ ५ ॥

यथा कालिदासस्य—

‘तदन्वये शुद्धिमति प्रसूतः शुद्धिमत्तरः ।

दिलीप इति राजेन्दुरिन्दुः क्षीरनिधाविव ॥’

उपजातिविकल्पानां सिद्धो यद्यपि संकरः ।

तथापि प्रथमं कुर्यात्पूर्वापादाक्षरं लघु ॥ ६ ॥

यथा श्रीमदुत्पलराजस्य—

‘हृताञ्जनश्यामरुचस्तवैते स्थूलाः किमित्यश्रुकणाः पतन्ति ।

भृङ्गा इव व्यायतपङ्क्त्यो ये तनीयसीं रोमलतां श्रयन्ति ॥’

सूत्रस्येवात्र तीक्ष्णाग्रं श्लोकस्य लघुना मुखम् ।

कर्णं विशति निर्विघ्नं सरलत्वं च नोज्झति ॥ ७ ॥

गुर्वक्षरेण संरुद्धं ग्रन्थियुक्तमिवाग्रतः ।

करोति प्रथमं स्थूलं किञ्चित्कर्णकदर्थनाम् ॥ ८ ॥

यथा कालिदासस्य—

‘अस्त्युत्तरस्यां दिशि देवतात्मा हिमालयो नाम नगाधिराजः ।

पूर्वापरौ तोयनिधी वगाह्य स्थितः पृथिव्या इव मानदण्डः ॥’

त्र्यक्षरैस्त्रयक्षरैरेव च्छेदैराभाति दोधकम् ।

अतोऽल्पैरधिकैर्वापि यतिं तालमिवोज्झति ॥ ९ ॥

यथा मम—

‘सज्जनपूजनशीलनशोभामर्जय वर्जय दुर्जनसङ्गम् ।

दुस्तरसंसृतिसागरवेगे मज्जनकारणवारणमेतत् ॥’

अतोऽल्पाधिकैर्यथा तुञ्जीरस्य—

‘त्वन्मुखचन्द्रनिरीक्षणवर्त्या यः सुतरामिह निर्मलनेत्रः ।

सर्वजनस्य पुरः स्थितमेतत्सोऽन्तकवर्त्म न पश्यति चित्रम् ॥’

१. शारदाक्षरेषु नकाररकारयोरतिस्वल्पो भेदः, तस्मात्कदाचित्तुञ्जीन इति नाम स्यात्. तुञ्जीन इति तु कश्मीराधिपते रणादित्यस्य नामान्तरमस्ति. ‘तस्यानुजो धरणि-भृद्रणादित्यस्ततोऽभवत् । तुञ्जीनापरनामानं यं जनाः प्राहुरञ्जसा ॥’ इति राजतरङ्गिणी (३।३८८). रणादित्यनामाङ्कितः श्लोकः सुभाषितावलीमध्ये, वर्तते, तस्माद्रणादित्यः क-विरासीदिति स्फुटमेव.

शालिनी श्लथवन्धैव स्वभावेन विभाव्यते ।

उत्तेजयेतां यत्नेन मन्ददीपशिखामिव ॥ १० ॥

श्लथा यथा मम—

‘होपक्लेशं प्रोषितानां दिशन्ती मानम्लानिं मानिनीनां दधाना ।

गाढं सक्ता सद्गुणग्लानिदाने चन्द्रस्य श्रीर्दुर्जनस्येव जाता ॥’

शत्रन्ताक्षरसंयोगैः किञ्चित्कार्कश्यकारिभिः ।

अन्ते विसर्जनीयैश्च शालिनी याति दीप्तताम् ॥ ११ ॥

यथा मम—

‘लज्जामज्जलोलतारान्तकान्तास्तिर्यङ्निर्यत्केतकीपत्रतीक्ष्णाः ।

मग्नाश्चित्ते कस्य निर्यान्ति भूयः प्रेमोन्मीलत्पक्ष्मलाक्षीकटाक्षाः ॥’

श्लथस्वभावान्माधुर्यं शालिन्याः परिवर्ज्यते ।

रुचिः प्रयाति मन्दाग्नेः क्षीरेणाल्यन्तमन्दताम् ॥ १२ ॥

विसर्गयुक्तैः पादान्तैर्विराजति रथोद्धता ।

कलापरिचयैर्याता लटभेव प्रगल्भताम् ॥ १३ ॥

यथा मम—

‘अत्र चैत्रसमये निरन्तराः प्रोषिताहृदयकीर्णपावकाः ।

वान्ति कामुकमनोविमोहना व्याललोलमलयाचलानिलाः ॥’

अविसर्गैस्तु पादान्तैर्निष्प्रभैव रथोद्धता ।

अप्रार्थनाप्रणयिनी म्लानमानेव मानिनी ॥ १४ ॥

यथा कलशकस्य—

‘अञ्जलौ जलमधीरलोचना लोचनप्रतिशरीरशारितम् ।

आत्तमात्तमपि कान्तमुक्षितुं कातरा शफरशङ्किनी जहौ ॥’

१. अनन्तराजसूनुः कलशः कश्मीरमहाराज आसीत् अस्थैव राज्यकाले विह्णुकविः

कश्मीरदेशं परित्यज्य देशान्तरं गतः. अयं कलशः कविरासीदिति विह्णुनेव विक्रमाङ्क-
देवचरितेऽष्टादशे सर्गे वर्णितम्. कलशस्य केचन श्लोकाः सुभाषितावलीमध्येऽपि सन्ति.
कलशराज्यसमयस्तु १०८० मितान्तिस्त्रस्तसंवत्सरादारभ्य १०८८ पर्यन्तमासीत्. अस्थैन
कलशस्य सूनुर्हर्षदेवो बभूव, यत्प्रशस्तिरूपो राजेन्द्रकर्णपूरग्रन्थः.

साकाराद्यैर्विसर्गान्तैः सर्वपादैः सविभ्रमा ।

स्वागता स्वागता भाति कविकर्मविलासिनी ॥ १५ ॥

यथा मम—

‘व्यावलन्ति तरला जलधाराः पान्थसंगमधृतेः परिहाराः ।

प्रान्तरत्ननिभविद्युदुदाराः प्रावृषः पृथुपयोधरहाराः ॥’

न तु यथा ममैव—

‘अम्बरेऽम्बुभरलम्बिपयोदे मत्तवर्हिरुचिरेऽद्रिनितम्बे ।

पुष्पधामनि कदम्बकदम्बे का गतिः पथिक कालविलम्बे ॥’

द्रुतताललयैरेव व्यक्तं रूक्षाक्षरैः पदैः ।

प्रनर्तयति यच्चित्तं तत्तोटकमभीप्सितम् ॥ १६ ॥

यथा मम—

‘मद्यूर्णितलोचनषट्चरणं घनरागमनङ्गकराभरणम् ।

कमलद्युति मुग्धवधूवदनं सुकृती पिवतीह सुधासदनम् ॥’

असमस्तपदैः पादसंधिविच्छेदसुन्दरम् ।

सर्वपादैर्विसर्गान्तैर्विशिष्टं याल्यनर्घताम् ॥ १७ ॥

यथा भट्टवाणस्य—

‘जयन्ति वाणासुरमौलिलालिता दशास्यचूडामणिचक्रचुम्बिनः ।

सुरासुराधीशशिखान्तशायिनस्तमश्छिद्रल्यम्बकपादपांगवः ॥’

विपरीतं यथास्यैव—

‘नमामि भवोर्ध्वरणाम्बुजद्वयं सशेखरैर्मौगिभिः कृन्तनेनम् ।

समस्तसामन्तकिरीटवेदिकाविट्कूपीठोलुठितान्गुलि ॥’

प्रारम्भे द्रुतविन्यासं पर्यन्तेषु विलम्बितम् ।

विच्छित्त्या सर्वपादानां भाति द्रुतविलम्बितम् ॥ १८ ॥

यथा मम—

‘कमलपद्मवारिकणोपमं किमिव वमि मदा निधनं धनम् ।

कलभकर्णचलाञ्जलचञ्चलं वि यशानि — —

द्रुतहीनं विलम्बितं यथा मम—

‘निपततां भ्रमतां विनिमज्जतां प्रविशतां परिवारशतैरधः ।

तनुभृतां भव एव भवार्णवे भयमये भगवानवलम्बनम् ॥’

आकारमन्थरैः प्रायः पादे पादेऽक्षरैस्त्रिभिः ।

शेषाक्षरैर्द्रुततरैः प्रहर्षाय प्रहर्षिणी ॥ १९ ॥

यथा श्रीहर्षदेवस्य—

‘दुर्बारां कुसुमशरव्यथां वहन्त्या कामिन्या यदभिहितं पुरः सखीनाम् ।

तद्भूयः शिशुशुकसारिकाभिरुक्तं धन्यानां श्रवणपथातिथित्वमेति ॥’

विपरीतं यथा मम—

‘संकोचव्यतिकरबद्धभीतिलोलैर्निर्यद्भिर्भ्रमरभरैः सरोरुहेभ्यः ।

आरब्धः क्षणमिव संध्यया जगत्यामुत्पत्त्यै घनतिमिरस्य बीजवापः ॥’

वसन्ततिलकस्याग्रे साकारे प्रथमाक्षरे ।

ओजसा जायते कान्तिः सविकासविलासिनी ॥ २० ॥

यथा विद्याधिपत्यपरनाम्नो रत्नाकरस्य—

‘कण्ठश्रियं कुवलयस्तबकाभिराम-

दामानुकारिविकटच्छविकालकूटाम् ।

विभ्रत्सुखानि दिशतादुपहारपीत-

धूपोत्थधूममलिनामिव धूर्जटिर्वः ॥’

आकारेऽपि कृते पूर्वं बन्धेऽल्पपदपेशले ।

वसन्ततिलकं धत्ते निर्गन्धि रमणीयताम् ॥ २१ ॥

यथा परिमलस्य—

‘अच्छासु हंस इव बालमृणालिकासु

भृङ्गो नवास्विव मधुद्रुममञ्जरीषु ।

कोऽवन्तिभर्तुरपरो रसनिर्भरासु

पृथ्वीपतिः सुकविसूक्तिषु बद्धभावः ॥’

विसर्गहीनपर्यन्ता मालिनी न विराजते ।
चमरी छिन्नपुच्छेव वल्लीवालूनपल्लवा ॥ २२ ॥

यथा भट्टवल्लटस्य—

‘वरमिह रवितापैः किं न शीर्णासि गुल्मे
किमु दवदहनैर्वा सर्वदाहं न दग्धा ।
यदहृदयजनौघैर्वृन्तपर्णानभिज्ञै-
रितरकुसुममध्ये मालति प्रोम्भितासि ॥’

संपूर्णा सा यथा कालिदासस्य—

‘अथ स ललितयोपिञ्जलताचारुशृङ्गं
रतिवलयपदाङ्गे चापमासज्य कण्ठे ।

सहचरमधुहस्तन्यस्तचूताङ्कुरास्त्रः

शतमखमुपतस्थे प्राञ्जलिः पुष्पकेतुः ॥’

द्वितीयार्धे समस्ताभ्यां पादाभ्यां मालिनी वरा ।
प्रथमार्धे समस्ताभ्यां पादाभ्यामवरा मता ॥ २३ ॥

द्वितीयार्धे समस्तपादा यथा गान्दिनकस्य—

‘करतरलितवन्धं कञ्चुकं कुर्वतीनां
प्रतिफलितमिदानीं दैपमाताम्रमर्चिः ।

स्तनतटपरिणाहे भामिनीनां भविष्य-
न्नखपदलिपिलीलसूत्रपातं करोति ॥’

प्रथमार्धे समस्तपादा यथा राजशेखरस्य—

‘इह हि नववसन्ते मञ्जरीपुञ्जरेणु-
च्छुरणधवलदेहा वद्धहेलं सरन्ति ।

तरलमलिसमृहा हारिहुंकारकण्ठा

बहुलपरिमलालीमुन्दरं सिन्दुवारम् ॥’

अज्ञोऽप्यलक्ष्यं मालिन्यां वीणायामिव विस्वरम् ।
श्रुत्वैवोद्वेगमायाति वाचा वक्तुं न वेत्ति तम् ॥ २४ ॥

यथा भट्टेन्दुराजस्य—

‘रहसि हृतदुकूला शीलिता तैलदीपे
त्वदुपगतसमृद्धेः प्रेयसी श्रोत्रियस्य ।

विकिरति पटवासैर्हन्ति कर्णावतंसैः

शमयति मणिदीपं पाणिफूत्कानिलेन ॥’

गुरुलघ्वादिनियमादविभ्रष्टेऽपि लक्षणात् ।

दोषस्त्वदुपगेत्यत्र श्रोत्रग्राह्योऽस्ति विस्वरः ॥ २५ ॥

प्रथमं द्व्यक्षरैश्छेदैस्ततस्त्रिचतुरक्षरैः ।

पञ्चाक्षरैश्च पर्यन्ते नर्कुटं याति चारुताम् ॥ २६ ॥

यथा वीरदेवस्य—

‘तव शतपत्रपत्रमृदुताम्रतलश्चरण-

श्चलकलहंसनूपुरवरध्वनिना मुखरः ।

महिषमहासुरस्य शिरसि प्रसभं निहितः

सकलमहीधरेन्द्रगुरुतां कथमम्ब गतः ॥’

विपरीतं यथास्यैव—

‘सशिखिशिखेव धूमनिचिताञ्जनशैलगुहा

सकपिशपन्नगेव यमुनोन्नतनीलशिला ।

महिषमहासुरोपहितभासुरशूलकरा

बहुलनिशेव भासि सतडिद्रुणमेघयुता ॥’

असमासैः पदैर्भाति पृथ्वी पृथ्वी. पृथक्स्थितैः ।

समासग्रन्थिभिः सैव याति संकोचखर्वताम् ॥ २७ ॥

पृथक्पदा यथा साहिलस्य—

‘कचग्रहमनुग्रहं दशनखण्डनं मण्डनं

दृगञ्जनमवञ्चनं मुखरसार्पणं तर्पणम् ।

१. खिस्तसंवत्सरीयैकादशशतकसमाप्तौ विद्यमानाद्भुटालंकारटीकाकर्तुः श्वेताम्बर-
नमिसाधुतः प्राचीनोऽयं वीरदेवः. यतो नमिसाधुना ‘नुत्वा तथाहि दुर्गाम्’ (११९)
इत्यादि रुद्रटार्याव्याख्यायाम् ‘केचिद्वीरदेवादयो नीरुजत्वं प्रापुः’ इत्युक्तमस्ति. स.
एवायं वीरदेवः. यतोऽत्रापि दुर्गास्तुतिरूपमेवास्य श्लोकद्वयम्.

नखार्दनमतर्दनं दृढमपीडनं पीडनं

करोति रतिसंगरे मकरकेतनः कामिनाम् ॥'

समासवती यथा मम—

‘कचग्रहसमुल्लसत्कमलकोपपीडाजड-

द्विरेफकलकूजितानुकृतसीत्कृतालंकृताः ।

जयन्ति सुरतोत्सवव्यतिकरे कुरङ्गीदृशां

प्रमोदमदनिर्भरप्रणयचुम्बिनो विभ्रमाः ॥’

पृथ्वी साकारगम्भीरैरोजःसर्जिभिरक्षरैः ।

समासग्रन्थियुक्तापि याति प्रत्युत दीर्घताम् ॥ २८ ॥

यथा भट्टनारायणस्य—

‘महाप्रलयमारुतक्षुभितपुष्करावर्तक-

प्रचण्डघनगर्जितप्रतिरुतानुकारी मुहुः ।

रवः श्रवणभैरवः स्थगितरोदसीकंदरः

कुतोऽद्य समरोदधेरयमभूतपूर्वः श्रुतः ॥’

त्वरान्तरलविच्छेदैर्विभाति हरिणी पदैः ।

मन्थरैर्ग्रन्थिवद्धेव याति निःस्पन्दसङ्गताम् ॥ २९ ॥

तरलपदा यथा दीपकस्य—

‘तनुधनहरकूरस्तेनोत्कटां विकटाटवीं

तरति तरसा शौथोत्सेकात्सार्थवशाज्जनः ।

पुरवरवधूलीलावलात्कटाक्षवलाकुले

नगरनिकटे पन्थाः पान्थ स्फुटं दुरतिक्रमः ॥’

मन्थरैर्यथा भट्टेन्दुराजस्य—

‘गुणपरिचयस्तीर्थं वासस्थिरोभयपक्षता

वपुरतिदृढं वृत्तं सम्यक्सखे तव किं पुनः ।

नरति नुमते यन्त्वां पातुं दृशा विनिमेषया

वटिञ्च विपमं तस्याक्षेपं करोषि सहानुभिः ॥’

त्रिषु पादेषु विश्रान्तविलासैर्ललिता पदैः ।

अन्ते तरङ्गितगतिर्हरिणी हारिणी तराम् ॥ ३० ॥

यथास्यैव—

‘उपपरिसरं गोदावर्याः परित्यजताध्वगाः

सरणिमपरो मार्गस्तावद्भवद्भिरवेक्ष्यताम् ।

इह हि विहितो रक्ताशोकः कयापि हताशया

चरणनलिनन्यासोदञ्चन्नवाङ्कुरकञ्चुकः ॥’

शिखरिण्याः समारोहात्सहजैर्वाजसः स्थितिः ।

सैव लुप्तविसर्गान्तैः प्रयात्यत्यन्तमुन्नतिम् ॥ ३१ ॥

यथा मुक्ताकणस्य—

‘यथा रन्ध्रं व्योमश्चलजलदधूमः स्थगयति

स्फुलिङ्गानां रूपं दधति च यथा कीटमणयः ।

यथा विद्युज्ज्वालोलसनपरिपिङ्गाश्च ककुभ-

स्तथा मन्ये लग्नः पथिकतरुखण्डे सरदवः ॥’

विपरीता यथा भट्टश्यामलस्य—

‘धृतो गण्डाभोगे मधुप इव वद्धोऽब्जविवरे

विलासिन्या मुक्तो वकुलतरुमापुष्पयति यः ।

विलासो नेत्राणां तरुणसहकारप्रियसखः

स गण्डूषः सीधोः कथमिव शिरः प्राप्स्यति मधोः ॥’

शिखरिण्याः पदैश्छिन्नैः स्वरूपं परिहीयते ।

मुक्तालताया निःसूत्रमुक्तैर्मुक्ताफलैरिव ॥ ३२ ॥

यथा भट्टभवभूतेः—

‘असारं संसारं परिमुषितरत्नं त्रिभुवनं

निरालोकं लोकं मरणशरणं वान्धवजनम् ।

अदर्पं कंदर्पं जननयननिर्माणमफलं

जगज्जीर्णारण्यं कथमसि विधातुं व्यवसितः ॥’

श्लोकेऽस्मिन्सचमत्कारसरसास्वादशालिनि ।
 केवलं शिखरिण्यैव स्वरूपमपहारितम् ॥ ३३ ॥
 मन्थराक्रान्तविस्रब्धैश्चतुर्भिः प्रथमाक्षरैः ।
 मध्यषट्केऽतिचतुरे मन्दाक्रान्ता विराजते ॥ ३४ ॥

यथा कालिदासस्य—

‘ब्रह्मावर्तं जनपदमधश्छायया गाहमानः
 क्षेत्रं क्षत्रप्रधनपिशुनं कौरवं तद्भजेथाः ।
 राजन्यानां शितशरशतैर्यत्र गाण्डीवधन्वा
 धारासारैस्त्वमिव कमलान्यभ्यपिञ्चन्मुखानि ॥’

आदिमध्ये तुल्या यथास्यैव—

‘कश्चित्क्रान्ताविरहगुरुणा स्वाधिकारप्रमत्तः
 शापेनास्तंगमितमहिमा वर्षभोग्येण भर्तुः ।
 यक्षश्चक्रे जनकतनयान्स्थानपुण्योदकेषु
 स्निग्धच्छायातरुषु वनार्ते रामगिर्याश्रमेषु ॥’
 साकाराद्यक्षरैः पादपर्यन्तैः सविमर्गकैः ।
 शार्दूलक्रीडितं धत्ते तेजोजीविनमूर्जितम् ॥ ३५ ॥

यथा भट्टय्यामलस्य—

‘आलानं जयकुञ्जरस्य दृषदां मेनुर्विपद्वाग्धिः
 पूर्वाद्भिः कर्वाण्यच्छन्दमद्गमो नीलोपधानं श्रियः ।
 सद्भामामृतसागरप्रमथनक्रीडाकृतौ मन्दगो
 गजन्गजनि दीर्गदेग्विनितावैधव्यदम्भे भृङ्गः ॥’

विपरीतं यथा आदिपिण्डादभ्य—

‘चित्रं तावदिदं मुग्धमवतान्मन्दादिनीपयथा
 केनायुनमनेजया नृपनिना श्लाघागदलं सन्दिहत् ।
 नान्निवृत्तं निदाद्यग्न्यालवदुग्धं दूधं
 मुग्धमवतान्मन्दादिनीपयथा

विसर्जनीयस्योत्वेन पर्दंभिन्नोन्नतैरिव ।

शार्दूलक्रीडितं याति पाठे सायासनामिव ॥ ३६ ॥

यथा मुक्ताकणस्य—

‘लीलानागरउन्वरो रतिपतेर्वालास्त्रुदश्रेणयो

रगोद्गण्डयिस्त्रण्डिनो मुखविधूतास्तमोविभ्रमाः ।

सौगन्ध्योद्धतधावदाकुलवलन्मत्तालिमालाकुलो

धम्मिल्लो हरिणीदृशो विजयते तस्तो रतिव्यत्यये ॥’

विच्छिन्नपादं पूर्वार्धे द्वितीयार्धे समासवत् ।

शार्दूलक्रीडितं भाति विपरीतमतोऽधमम् ॥ ३७ ॥

पूर्वार्धे यथा भट्टभवभूतेः—

‘अज्ञानाद्यदि बाधिपत्यरभसादस्मत्परोक्षं हता

सीतेयं प्रविमुच्यतां शठ मरुत्पुत्रस्य हस्तेऽधुना ।

नो चेत्तद्वधमणमुक्तमार्गणगणच्छेदोच्छलच्छोणित-

च्छन्नच्छन्नदिगन्तमन्तकपुरं पुत्रैर्वृतो यास्यसि ॥’

विपरीतं यथा रिस्सोः—

‘क्लातुं वाञ्छसि किं मुधैव धवलक्षीरोदफेनच्छटा-

छायाहारिणि वारिणि द्युसरितो डिण्डीरविस्तारिणि ।

आस्ते ते कलिकालकल्मषमपीप्रक्षालनैकक्षमा

कीर्तिः संनिहितैव सप्तभुवनस्वच्छन्दमन्दाकिनी ॥’

आद्यन्तयोर्गुणोत्कर्षकान्त्या सर्वातिशायिनोः ।

शार्दूलक्रीडितं धत्ते मध्ये तद्वौरवोन्नतिम् ॥ ३८ ॥

यथा कालिदासस्य—

‘गाहन्तां महिषा निपानसलिलं शृङ्गैर्मुहुस्ताडितं

छायावद्धकदम्बकं मृगकुलं रोमन्धमन्यस्यतु ।

विस्रब्धैः क्रियतां वराहपतिभिर्मुस्ताक्षतिः पल्वले

विश्रान्तिं लभतामिदं च शिथिलज्याबन्धमसद्भुजः ॥’

आद्यन्ताकारविरहात्पर्यन्ते चाविसर्गतः ।

शार्दूलक्रीडितं स्वस्य रूपं नैवोपलभ्यते ॥ ३९ ॥

यथा श्रीयशोवर्मणः—

‘यत्त्वन्नेत्रसमानकान्ति सलिले मग्नं तदिन्दीवरं

मेघैरन्तरितः प्रिये तव मुखच्छायानुकारी शशी ।

येऽपि त्वद्गमनानुकारिगतयस्ते राजहंसा गता-

स्त्वत्सादृश्यविनोदमात्रमपि मे दैवेन न क्षम्यते ॥’

सुकुमाररसस्यात्र रक्षायै वृत्तमुद्धतम् ।

वाक्पाकेनैव गलितं कविना नीतमल्पताम् ॥ ४० ॥

आकारगुरुयुक्तादिपर्यन्तान्तविसर्गिणी ।

असंख्युतविरामा च राजते स्रग्धरा तराम् ॥ ४१ ॥

यथा राजशेखरस्य—

‘ताम्बूलीनद्धमुग्धकमुकतरुलताप्रस्तरे सानुगाभिः

पायं पायं कलायीकृतकदलिदलं नारिकेलीफलाम्भः ।

सेव्यन्तां व्योमयात्राश्रमजलजयिनः सैन्यसीमन्तिनीभि-

र्दात्यूहव्यूहकैलीकलितकुहकुहारावकान्ता वनान्ताः ॥’

विपरीतं यथा चक्रस्य—

‘सत्यं पातालकुक्षिभरि चिरविलसद्दिकरि प्रीणिताभ्रं

श्रीगर्मभ्रमभ्रंलिहलहरि हरिस्थानमप्येव किञ्चित् ।

कल्पान्ते व्याप्तविश्वं परिरटति सरिन्नाथ पाथस्त्वदीयं

किं त्वेतत्कुम्भयोनेः करकुहरदरीपूरमाचामतोऽभूत् ॥’

आद्यन्ताकारविरहाद्वन्धदोषः स्फुटोऽपि यः ।

अविलुप्तैर्विसर्गान्तैः स्रग्धरायां समीहते ॥ ४२ ॥

१. भवभूतिवाक्पतिराजादीनां प्रभुः स्वयं च रामाभ्युदयादिनाटकानां कर्ता कान्यकुब्जमहीपालोऽयं यशोवर्मा. ‘कविर्वाक्पतिराजश्रीभवभूत्यादिसेवितः । जितो ययौ यशोवर्मा तद्गुणस्तुतिवन्दिताम् ॥’ इति राजतरङ्गिणी (४।१४५): स च यशोवर्मा खिलसंवत्सरीयसप्तमशतकस्योत्तरार्धे आसीत्.

यथा मम—

‘शौर्यश्रीकेशपाशः करिदलनमिलन्मौक्तिकव्यक्तपुष्पः

क्षोणीरक्षाभुजंगः कुलशिखरिलुठ्कीर्तिनिर्मोकपट्टः ।

शत्रुव्रातप्रतापप्रलयजलधरस्फारधाराकरालः

प्रीत्यै लक्ष्मीकटाक्षः कुवलयविजयी यस्य पाणौ कृपाणः ॥’

एवमुद्देशलेशेन वृत्तानां दर्शितः क्रमः ।

अनयैव दिशा सर्वं ज्ञेयं तज्ज्ञैर्यथोचितम् ॥ ४३ ॥

मन्दाक्रान्ता भवेन्मध्ये शालिनी पूरिताक्षरा ।

उपेन्द्रवज्रं वंशस्थं पर्यन्तैकाक्षराधिकम् ॥ ४४ ॥

इत्यादि दर्शितं नेह स्वतः सिद्धो ह्ययं क्रमः ।

न वेत्ति तद्वृत्तज्ञस्तज्ज्ञस्य कोपयुज्यते ॥ ४५ ॥

इति परिचितनानारूपवाणीगुणानां

विदितविविधदोषोद्देशलेशान्तराणाम् ।

इदमतिशयसूक्ष्मैर्वृत्तचर्चाविचारै-

रभिहितमभिगम्यं योगितुल्याशयानाम् ॥ ४६ ॥

इति श्रीप्रकाशेन्द्रात्मजव्यासदासापरनामश्रीक्षेमेन्द्रविरचिते सुवृत्ततिलके

गुणदोषदर्शनं नाम द्वितीयो विन्यासः ।

तृतीयो विन्यासः ।

प्रबन्धः सुतरां भाति यथास्थानं विवेचकः (निवेशितैः) ।

निर्दोषैर्गुणसंयुक्तैः सुवृत्तैर्मौक्तिकैरिव ॥ १ ॥

शास्त्रं काव्यं शास्त्रकाव्यं काव्यशास्त्रं च भेदतः ।

चतुष्प्रकारः प्रसरः सतां सारस्वतो मतः ॥ २ ॥

शास्त्रं काव्यविदः प्राहुः सर्वकाव्याङ्गलक्षणम् ।

काव्यं विशिष्टशब्दार्थसाहित्यसदलंकृति ॥ ३ ॥

शास्त्रकाव्यं चतुर्वर्गप्रायं सर्वोपदेशकृत् ।

भट्टिर्भामिककाव्यादि काव्यशास्त्रं प्रचक्षते ॥ ४ ॥

तत्र केवलशास्त्रेऽपि केचित्काव्यं प्रयुज्यते ।

तिक्तौषधरसोद्देशे गुडलेशमिवोपरि ॥ ५ ॥

यथा वैद्यके वाग्भटस्य—

मधु मुखमिव सौत्पलं प्रियायाः कलरसना परिवादिनी प्रियेव ।

कुसुमचयमनोहरा च शय्या किमलघिनी लनिकेव पुष्पिताया ॥

शास्त्रं कुर्यात्प्रयत्नेन प्रसन्नार्थमनुष्टुभा ।

येन सर्वोपकाराय यानि सुस्पष्टसेतुताम् ॥ ६ ॥

काव्ये रसानुसारेण वर्णनानुगुणेन च ।

कुर्वीत सर्ववृत्तानां विनियोगं विभागविन् ॥ ७ ॥

शास्त्रकाव्येऽतिदीर्घाणां वृत्तानां न प्रयोजनम् ।

काव्यशास्त्रेऽपि वृत्तानि रसायत्तानि काव्यविन् ॥ ८ ॥

पुराणप्रतिविम्बेषु प्रसन्नोपायवर्त्मनु ।

उपदेशप्रधानेषु कुर्यात्सर्वेष्वनुष्टुभम् ॥ ९ ॥

नानावृत्तविशेषास्तु कवेः शस्तस्य शासनात् ।

यान्ति प्रभोरिवात्यन्तमयोग्या अपि योग्यताम् ॥ १० ॥

उग्रगोग्रहसङ्ग्रामे तत्कालसदृशोपमाः ।

दृष्टास्त एव वैराटेस्त एवाश्वाः किरीटिनः ॥ ११ ॥

तथाप्यवस्थासदृशैः साधुशब्दपदस्थिताः ।

सुवृत्तैरेव शोभन्ते प्रवन्धाः सज्जना इव ॥ १२ ॥

१. क्षेमेन्द्रकृत एव चतुर्वर्गसंग्रहाख्यो ग्रन्थः. २. भट्टर्भाष्यकृतं रावणार्जुनीय-
काव्यं भट्टिकाव्यतुल्यं कदमीरदेशप्रसिद्धम्. 'उदगात्कठकाव्यं प्रत्यष्टात्कठकाधुमन्'
इति रावणार्जुनीयकाव्यश्लोकार्थं काशिकावृत्तां 'अनुवादे चरणानाम्' (२।८।३) एव-
त्सूत्रव्याख्यान उदाहृतम्, तस्मात्काशिकावृत्तिकर्तुः प्रार्त्तां नो भट्टर्भाष्यकः. लिङ्गात्-
कौमुद्यामपि द्वन्द्वसमासप्रकरणे पूर्वोक्तसूत्रव्याख्यान एवोदाहरणं पूर्वोक्तं श्लोकात्.

वृत्तरत्नावली कामादस्थाने विनिवेशिता ।

कथयत्यज्ञतामेव मेखलेव गले कृता ॥ १३ ॥

नहि नाम नवोन्मेपिकुचायाश्चारुचक्षुषः ।

चिरत्यक्तस्मराचारे जराजीर्णकचे रुचिः ॥ १४ ॥

तस्मादत्र यथास्थाने विनियोगाय संगतिः ।

उदाहरणदिङ्मात्रैर्दर्शिताभिमता सताम् ॥ १५ ॥

आरम्भे सर्गबन्धस्य कथाविस्तरसंग्रहे ।

शमोपदेशवृत्तान्ते सन्तः शंसन्त्यनुष्टुभम् ॥ १६ ॥

आरम्भे यथा भर्तृमेण्ठस्य—

‘आसीदैत्यो हयग्रीवः सुहृद्वैश्मसु यस्य ताः ।

प्रथयन्ति बलं बाहोः सितच्छत्रस्मिताः श्रियः ॥’

कथाप्रसङ्गे यथाभिनन्दस्य—

‘तस्यां निजभुजोद्योगविजितारातिमण्डलः ।

आखण्डल इव श्रीमान्राजा शूद्रक इत्यभूत् ॥’

शमोपदेशे यथा मम—

‘पृथुशालकथाकन्थारोमन्थेन वृथैव किम् ।

अन्वेष्टव्यं प्रयत्नेन तत्त्वज्ञैर्ज्योतिरान्तरम् ॥’

शृङ्गारालम्बनोदारनायिकारूपवर्णनम् ।

वसन्तादि तदङ्गं च सच्छायमुपजातिभिः ॥ १७ ॥

रूपवर्णनं यथा कालिदासस्य—

‘मध्येन सा वेदिविलग्नमध्या वलित्रयं चारु बभार बाला ।

आरोहणार्थं नवयौवनेन कामस्य सोपानमिव प्रयुक्तम् ॥’

वसन्तवर्णनं यथास्यैव—

‘बालेन्दुवक्राण्यविकासभावाद्भुः पलाशान्यतिलोहितानि ।

सद्यो वसन्तेन समागतानां नखक्षतानीव वनस्थलीनाम् ॥’

१. कादम्बरीकथासारकर्ता वृत्तिकारापरनाम्नो जयन्तभट्टस्य सूनुभिनन्दकविः
कश्मीरदेशे ख्रिस्तसंवत्सरीयसप्तमशतकसमाप्तौ बभूव. रामचरिताख्यकाव्यस्य कर्ता तु
शतानन्दसूनुः कश्चिदन्वोऽभिनन्दः.

रथोद्धता विभावेषु भव्या चन्द्रोदयादिषु ।

पाङ्गुण्यप्रगुणा नीतिर्वेशस्येन विराजते ॥ १८ ॥

चन्द्रोदये यथास्यैव—

‘अङ्गुलीभिरिव केशसंचयं संनियम्य तिमिरं मरीचिभिः ।

कुञ्जलीकृतसरोजलोचनं चुन्वतीव रजनीमुखं शशी ॥’

नीतिर्यथा भारवेः—

‘ध्रियः कुरूणामधिपस्य पालिनीं प्रजानु गृतिं यममुक्ता वेदितुम् ।

स वर्णिलिङ्गी विदितः समाययो युधिष्ठिरं हतवने वनेचरः ॥’

वसन्ततिलकं भाति संकरे वीररौद्रयोः ।

कुर्यात्सर्गस्य पर्यन्ते मालिनीं हततालवत् ॥ १९ ॥

वीररौद्रयोर्यथा रत्नाकरस्य—

‘जृम्भाविकासितमुखं नखदर्पणान्त-

राविष्कृतप्रतिमुखं गुरुरोपगर्भम् ।

रूपं पुनातु जनितारिचमूविमर्श-

मुद्रुत्तदैत्यवधनिर्वहणं हरेर्वः ॥’

सर्गान्ते यथा कालिदासस्य—

‘अवचितबलिपुष्पा वेदिसंमार्गदक्षा

नियमविधिजलानां बहिर्भां चोपनेत्री ।

गिरिशमुपचचार प्रत्यहं सा मुकेशी

नियमितपरिखेदा तच्छिरश्चन्द्रपादैः ॥’

१. अद्यापि भारविकवेः समयो न निश्चितः, परंतु ३७३५ मितकलिचर्पेणु गतेषु ५५६ मिते च शककाले, अर्थात् ६३४ मिते ख्रिस्तसंवत्सरे, समुत्कीर्णं कस्मिंश्चित्पापाणलेखे ‘येनायोजि नवेऽश्मस्थिरमधंविधा विवेकिना जिनवेदम् । स विजयतां रविकीर्तिः कविताश्रितकालिदासभारविकीर्तिः ॥’ इत्यमर्यागीतिर्वर्तते. तस्मात्सप्तमशतकप्रारम्भेऽपि कालिदासभारवी प्रसिद्धावास्ताम्. स च पापाणलेखः ‘धी शण्डियन् आण्टिकरी’नामकपुस्तकस्य पञ्चमे भागे सप्ततिमिते पृष्ठे मुद्रितोऽस्ति. तत्रैव तद्विस्तरो द्रष्टव्यः.

उपपन्नपरिच्छेदकाले शिखरिणी मता ।

औदार्यरुचिरौचित्यविचारे हरिणी वरा ॥ २० ॥

उपपन्नपरिच्छेदे यथा भर्तृहरेः—

‘भवन्तो वेदान्तप्रणिहितधियामत्र गुरवो

विचित्रालापानां वयमपि कवीनामनुचराः ।

तथाप्येवं ब्रूमो नहि परहितात्पुण्यमपरं

न चास्मिन्संसारे कुवलयदृशो रम्यमपरम् ॥’

औदार्येऽप्यस्यैव—

‘विपुलहृदयैरन्यैः कैश्चिज्जगज्जनितं पुरा

विधृतमपरैर्दत्तं चान्यैर्विजित्य तृणं यथा ।

इह हि भुवनान्यन्ये धीराश्चतुर्दश भुञ्जते

कतिपयपुरस्वाम्ये पुंसां क एष मदज्वरः ॥’

साक्षेपक्रोधधिकारे परं पृथ्वी भरक्षमा ।

प्रावृट्प्रवासव्यसने मन्दाक्रान्ता विराजते ॥ २१ ॥

साक्षेपे यथा यशोवर्मणः—

‘स यस्य दशकंधरं कृतवतोऽपि कक्षान्तरे

गतः स्फुटमवन्ध्यतामधिपयोधि सांध्यो विधिः ।

तदात्मज इहाङ्गदः प्रहित एष सौमित्रिणा

क स क स दशाननो ननु निवेद्यतां राक्षसः ॥’

प्रावृट्प्रवासे यथा कालिदासस्य—

‘तस्मिन्नद्रौ कतिचिदबलाविप्रयुक्तः स कामी

नीत्वा मासान्कनकुवलयभ्रंशरिक्तप्रकोष्ठः ।

आषाढस्य प्रथमदिवसे मेघमाश्लिष्टसानुं

वप्रक्रीडापरिणतगजप्रेक्षणीयं ददर्श ॥’

शौर्यस्तवे नृपादीनां शार्दूलक्रीडितं मतम् ।

सावेगपवनादीनां वर्णने स्रग्धरा मता ॥ २२ ॥

शौर्यस्तवे यथा श्रीचक्रस्य—

‘नेतुं नौभिरिमा न यान्ति दृतिभिस्तार्याः कियन्तो हया-

स्तज्जानुद्वयसेन देव पयसा सैन्यं समुत्तार्यताम् ।

नो चेद्भङ्गभयद्रुतारिवनितानेत्रप्रणालीलुठ-

ह्वाष्पाम्भःप्लवपूरितोभयतटी द्राग्वत्स्यतीरावती ॥’

सावेगपवने यथा मम पवनपञ्चाशिकायाम्—

‘प्रेङ्खच्छङ्खाभिघातस्फुटदखिलचलच्छुक्तिनिर्मुक्तमुक्ता-

मुक्तव्यक्तादृहासाः स्मरनृपसकलद्वीपसंचारचाराः ।

सर्पत्कर्पूरपूरप्रवणकरचिता दिग्वधूकर्णपूरा

धावन्त्याध्मातविश्वा रतविधुतवधूबन्धवो गन्धवाहाः ॥’

दोधकतोटकनकुट्टयुक्तं मुक्तकमेव विराजति सूक्तम् ।

निर्विषयस्तु रसादिषु तेषां निर्णयमश्च सदा विनियोगः ॥ २३ ॥

शेषाणामप्यनुक्तानां वृत्तानां विषयं विना ।

वैचित्र्यमात्रपात्राणां विनियोगो न दर्शितः ॥ २४ ॥

इत्येष वक्ष्यवचसां सर्ववृत्तप्रसङ्गिनाम् ।

उक्तो विभागः सद्वृत्तविनिवेशे विशेषवान् ॥ २५ ॥

एकस्मिन्नेव यैर्वृत्ते कृतो द्वित्रेषु वा श्रमः ।

न नाम विनियोगार्हास्ते दरिद्रा इवोत्सवे ॥ २६ ॥

वृत्ते यस्य भवेद्यस्मिन्नभ्यासेन प्रगल्भता ।

स तेनैव विशेषेण स्वसंदर्भं प्रदर्शयेत् ॥ २७ ॥

एकवृत्तादरः प्रायः पूर्वेषामपि दृश्यते ।

तत्रैवातिचमत्कारादन्यत्रारब्धपूरणात् ॥ २८ ॥

अनुष्टुप्सततासक्ता साभिनन्दस्य नन्दिनी ।

विद्याधरस्य वदने गुलिकेव प्रभावभूः ॥ २९ ॥

स्पृहणीयत्वचरितं पाणिनेरुपजातिभिः ।

चमत्कारैकसाराभिरुद्यानस्येव जातिभिः ॥ ३० ॥

वृत्तच्छत्रस्य सा कापि वंशस्थस्य विचित्रता ।
 प्रतिभा भारवेर्येन सञ्छायेनाधिकीकृता ॥ ३१ ॥
 वसन्ततिलकारूढा वाग्वल्ली गाढसङ्गिनी ।
 रत्नाकरस्योत्कलिका चकास्त्याननकानने ॥ ३२ ॥
 भवभूतेः शिखरिणी गिरर्गलतरङ्गिणी ।
 रुचिरा घनसंदर्भे या मयूरीव नृत्यति ॥ ३३ ॥
 सुवशा कालिदासस्य मन्दाक्रान्ता प्रवल्गति ।
 सदश्वदमकस्येव काम्बोजतुरगाङ्गना ॥ ३४ ॥
 शार्दूलक्रीडितैरेव प्रख्यातो राजशेखरः ।
 शिखरीव परं वक्रैः सोल्लेखैरुच्चशेखरः ॥ ३५ ॥
 इत्येवं पूर्वकवयः सर्ववृत्तकरा अपि ।
 अस्मिन्हार इवैकस्मिन्प्रायेणाभ्यधिकादराः ॥ ३६ ॥
 सुवर्णार्हप्रबन्धेषु यथास्थाननिवेशिनाम् ।
 रत्नानामिव वृत्तानां भवत्यभ्यधिका रुचिः ॥ ३७ ॥
 तस्माद्यथायं विनियोगमार्गः प्रदर्शितो वृत्तनिवेशनेषु ।
 तथैव कार्यः कविभिः कृतज्ञैरवश्यवाचां नियमस्तु नायम् ॥ ३८ ॥
 इत्यारुरुक्षोः प्रथमोपयुक्तं प्रवृत्तवाचश्च विवेककारि ।
 महाकवेरप्यतिसूक्ष्मतत्त्वविचारहर्षप्रदमेतदुक्तम् ॥ ३९ ॥
 इसौचित्यप्रचुररचनाविश्रुतश्रव्यवृत्त-
 व्यक्तिः शक्तिप्रसूतवचसां दर्शिता संग्रहेण ।
 क्षेमेन्द्रेण प्रणयिविपदां हर्तुराश्चर्यकर्तु-
 र्भूद्भर्तुर्भुवनजयिनोऽनन्तराजस्य राज्ये ॥ ४० ॥
 इति श्रीप्रकाशेन्द्रात्मजव्यासदासापरनामश्रीक्षेमेन्द्रविरचिते सुवृत्ततिलके
 वृत्तविनियोगो नाम तृतीयो विन्यासः ।

पण्डितराजश्रीजगन्नाथविरचिता
करुणालहरिः ।

विपीडता नाथ विपानलोपमे विपादभूमौ भवसागरे १ विभो ।
परं प्रतीकारमपश्यताधुना मयायमात्मा भवते निवेदितः ॥ १ ॥
भवानलज्वालधिलुप्तचेतनः शरण्य तेऽङ्घ्रि शरणं भयादयाम् ।
विभाव्य भूयोऽपि दयासुधाम्बुधे विधेहि मे २ नाथ यथा यथेच्छसि ॥ २ ॥
विहाय संसारमहामरुस्थलीमलीकदेहादिमिलन्मरीचिकाम् ।
मनोमृगो मे करुणामृतान्बुधे विगाढमीश त्वयि गाढमीहते ॥ ३ ॥
त्वदङ्घ्रिफुल्लाम्बुजमध्यनिर्गलन्मरन्दनिःस्यन्दनितान्तलम्पटः ।
मनोमिलिन्दो मम मुक्तचापलस्त्वदन्यमीशान तृणाय मन्यते ॥ ४ ॥
जगन्नयत्राणविधौ धृतव्रतं तवाङ्घ्रिराजीवमपास्य ये जनाः ।
शरण्यमन्यन्मृगयन्ति यान्ति ते नितान्तमीशान कृतान्तदेहलीम् ॥ ५ ॥
रमामुखाम्भोजविकासनक्षमो जगन्नयोद्बोधविधानदीक्षितः ।
कदा मदज्ञानविभावरिं हरे हरिष्यति त्वन्नयनारुणोदयः ॥ ६ ॥
सुरासुरस्वान्तचकोरचुम्बिता समस्तसंतापचयापनोदिनी ।
महानिशीथे मम मानसे कदा स्फुरिष्यति त्वन्मुखचन्द्रचन्द्रिका ॥ ७ ॥

१. श्रीजगन्नाथपण्डितेन पण्डितराजपदवीं दिक्षीप्रभोः शाहजहांतः प्राप्तेति तत्कृत-
'आसफविलास'नामकग्रन्थोपोद्धाततोऽवगम्यते । यथा—'अथ सकललोकविस्तारविस्तार-
रितमहोपकारपरम्पराधीनमानसेन, प्रतिदिनमुद्यदनवद्यगद्यपद्याद्यनेकविद्याविद्योतितान्तः-
करणैः कविभिरुपास्यमानेन, कृतयुगीकृतकलिकालेन, कुमतिनृणजालसमाच्छादित-
वेदवनमार्गविलोकनाय समुद्दीपितसुतर्कदहनज्वालाजालेन, मूर्तिमतेव नव्वाचासफखान-
मनःप्रसादेन, द्विजकुलसेवाहेवाकिवाञ्छनःकायेन, माथुरकुलसमुद्रेन्दुना, रायमुकुन्देना-
दिष्टेन, सार्वभौमश्रीशाहजहांप्रसादाधिगतपण्डितराजपदवीविराजितेन, तैलङ्गकुलावर्तसेन,
पण्डितजगन्नाथेनासफविलासाख्येयमाख्यायिका निरमीयत । सेयमनुग्रहेण सहृदयाना-
मनुदिनमुल्लासिता भवतात् ।' जगदाभरणकाव्ये पण्डितराजेन वर्णितो दाराशाहोऽस्यैव
शाहजहांमहीपतेर्ज्येष्ठः सूनुरासीत् । २. केषुचित्पुस्तकेषु 'विष्णुलहरिः' इत्यस्य ग्र-
न्थस्य नाम वर्तते. ३. 'हरे' इति पाठः. ४. 'अपास्यता' इति पाठः. ५. 'तन्नाथ'
इति पाठः. ६. 'ईशं न' इति पाठः. ७. 'धुरंधरम्' इति पाठः. ८. 'मुनीन्द्रचित्ते-
कचकोरजीविका' इति पाठः. ९. 'त्वन्नख' इति पाठः.

सुकृतप्रकृतौ जने त्वया कृतया किं कृपया कृपानिधे ।
 यदि मादृशि सा विधीयते तव कीर्तिर्वद कीदृशी तदा ॥ ३१ ॥
 अयि शैशवलालितः शिशुः प्रतिबुद्धो जनकेन ताड्यते ।
 न कदापि च लालितस्त्वया किमु ताड्यो भगवन्कुर्मभिः ॥ ३२ ॥
 अहमेव हि दोषदूषितो भगवंस्त्वां समुपालभे मुधा ।
 रमणीविरहज्वरज्वलन्नमृतांशुं कुमतिर्विनिन्दति ॥ ३३ ॥
 करुणाकर दुर्दशाकुलं पतितालम्बन पापपञ्जरम् ।
 अमृताम्बुनिधे महाज्वरं नहि जह्या जगदीश जातु माम् ॥ ३४ ॥
 कटुजल्पनमल्पकस्य मे नहि ते कल्पयतु क्रुधं विभो ।
 कुपितातुरबालभाषितं किमु गृह्णन्ति मनाब्जहाशयाः ॥ ३५ ॥
 भुजगाहितकल्पितध्वज स्फुरदाशाभुजगालिवेल्लितम् ।
 जटिलज्वरकुञ्जराङ्कुश ज्वरजुष्टं न जहीहि जातु माम् ॥ ३६ ॥
 नै वदामि न दुष्कृतं मया कृतमित्युक्तिमिमां तु मे शृणु ।
 मम भीतिमनीनशद्विभो पतितोद्धारक नाम तावकम् ॥ ३७ ॥
 अपि शर्वपितामहादिभिर्भजनीयः पुरुषोत्तमो हि^१ यः ।
 तमुपालभमानमुद्धतं धिगिमं मां धिगिमां धियं मम् ॥ ३८ ॥
 अथ सर्वमिदं मयोज्झितं भवतोऽन्यन्नहि किञ्चिदर्थये ।
 मेम मानसगोचरीभवत्वरविन्दाक्ष तवाद्भुतं वपुः ॥ ३९ ॥
 हरिनीलमयावनीतले वरवृन्दाविपिने विलासिनि ।
 मणिमण्डपमध्यविस्फुरद्विवुधक्ष्मारुहमूलमाश्रितम् ॥ ४० ॥
 शिखिपिच्छमहामणिस्फुरन्मुकुटाकुञ्चितकान्तकुन्तलम् ।
 कैमनीयतरालकावलिभ्रमणभ्राजिललाटसुन्दरम् ॥ ४१ ॥

१. 'कदाप्यनु' इति पाठः. २. 'नहि' इति पाठः. ३. अयं श्लोक आर्यमित्रमा-
 तिकपुस्तकमुद्रितकरुणालहरीया नास्ति. ४. 'अपि' इति पाठः. ५. 'अपि दर्शय मे दया-
 निधे हरचेतोहरणं वपुस्तव' इत्युत्तरार्धे पाठभेदः. ६. 'स्फुटरत्नमय' इति पाठः.
 ७. 'अतिनीलघनालकावलिभ्रमणभ्राजि ललाटपटले' इत्युत्तरार्धे पाठभेदः.

शरदिन्दुसहोदराननं दैत्यदम्भोजपद्माशोचनम् ।
 अरुणाधरकान्तिदन्तुरङ्गदन्ताङ्गनिकामिनाम्बरम् ॥ ४२ ॥
 द्रुपाण्डुरगण्डमण्डलप्रतिशर्पकमनीयकुण्डलम् ।
 मणिमौक्तिकन पुनःप्रीयमानायुतिरजिनमुनि ॥ ४३ ॥
 पृथुर्धनुर्लसौक्तिकावलीनुपमावेदितकान्तकंठरम् ।
 हेरिनीलगिरिगुतिद्रुता कमलमन्दिरवक्षसाशितम् ॥ ४४ ॥
 चरुपालनदायलम्बिनीं भुजगाकारभुजान्तरागतान् ।
 निचिडाभगिव क्षणप्रभां सुहृदुत्तुङ्गनामलम्बरम् ॥ ४५ ॥
 मणिकङ्कणकान्तिगोमलं दम्पुताम्बुजमुन्दरवृत्ति ।
 पतितोद्गरेण दृढव्रतं कमनीयं कम्योद्युगं दधत् ॥ ४६ ॥
 वररत्नमयाङ्गुलीयकायलिशोभाभिल्लिताङ्गुलीगणैः ।
 सुहुराकुलितेन वेषुना वशयन्मोक्षभृतां मनःश्रुतीः ॥ ४७ ॥
 उदरमुनिनिमगोन्मल्लङ्करीरूपकरोमगाञ्जिकम् ।
 पञ्चपालविलाभिनीलैर्नयनाकर्षणनार्गमिश्रितम् ॥ ४८ ॥
 कनकद्रवगौरगन्धरं दधेत्तोरुद्विजयेन मुन्दरम् ।
 उदयन्मणिनूपुरप्रभागरणिश्रेणिजटालजातुकम् ॥ ४९ ॥
 अरिगिर्णगजेन्द्रगोपने दधता जाद्विकनामलौकिकीम् ।
 त्रिजगन्महनीयमूर्तिना वरजद्वायुगलेन शोभितम् ॥ ५० ॥
 कुलिशाङ्गुशर्करैर्बुसान्बुजध्वजचक्राथगिरिमलक्षणा ।
 अरुणारुणकोमलत्विषा कमनीयेन तलेन राजितम् ॥ ५१ ॥

१. 'स्फुरन्' इति पाठः. २. 'दन्तुरम्' इति पाठः. ३. 'प्रतिशङ्कन्' इति पाठः.

४. 'वर्तित' इति पाठः. ५. 'तुलसीनयनजरीरजःपटलोद्गमिनचक्षया' इति पाठः.

६. 'चपलाननुशायिनीमिश्रोद्दृष्टकुल' इति पाठः. ७. 'भागलम्' इति पाठः. ८. 'दुर-
धरम्' इति पाठः. ९. 'नवरत्नमयाङ्गुलीयकप्रतिभाषित्रीताङ्गुलीगणैः' इति पाठः.

१०. 'चारु चराचरान्तरम्' इति पाठः. ११. 'मिलन्नयनाकर्षणरश्मिभिरितम्' इति

पाठः. १२. 'दधद्ग' इति पाठः. १३. 'अतिजीर्ण' इति पाठः. १४. 'वारिज-
जाम्बुजचक्रा' इति पाठः.

विधिशर्वमुखामरस्फुरन्मुकुटोन्निद्रमणिप्रभौकुलम् ।

नखचन्द्रमयूखमूर्च्छिताखिलतापं पदयोर्युगं दधत् ॥ ५२ ॥

सरतः सरणौ सतो बहिः स्वपतो वालपतो गृहान्तरे ।

वपुरीदृशमीश तावकं हृदयालम्बनमस्तु मे सदा ॥ ५३ ॥ (कुलकम्)

नैवनीरदनीलिमद्युतिर्नर्मनीयो निगमैर्निरन्तरम् ।

निरये निपतन्तमाशु मां नयनेनापि सनाथयेद्विभुः ॥ ५४ ॥

प्रणिपत्य हरे भवन्तमद्धा विनिबद्धाञ्जलिरैकमेव याचे ।

जनुरस्तु कुले कृषीवलानामपि गोविन्दपदारविन्दभावः ॥ ५५ ॥

वाचा निर्मलया सुधामधुरया यां नाथ शिक्षामदा-

स्तां स्वप्नेऽपि न संस्मराम्यहमहंभावावृतो निखपः ।

इत्यागःशतशालिनं पुनरपि स्त्रीयेषु मां विभ्रत-

स्त्वत्तो नास्ति दयानिधिर्यदुपते मत्तो न मत्तः परः ॥ ५६ ॥

पातालं व्रज याहि वा सुरपुरीमारोह मेरोः शिरः

पारावारपरम्परां तर तथाप्याशा न शौन्ता तव ।

आधिव्याधिजरापराहत यदि क्षेमं निजं वाञ्छसि

श्रीकृष्णेति रसायनं रसय रे शून्यैः किमन्यैः श्रमैः ॥ ५७ ॥

वज्रं पापमहीभृतां भवगदोद्रेकस्य सिद्धौषधं

मिथ्याज्ञाननिशाविशालतमसस्तिग्मांशुबिम्बोदयः ।

क्रूरक्लेशमहीरुहासुरतरज्वालाजटालः शिखी

द्वारं निवृत्तिसङ्गनो विजयते कृष्णेतिवर्णद्वयम् ॥ ५८ ॥

विशालविषयाटवीवलयलग्नदावानल-

प्रसृत्वरशिखावलीविकलितं मदीयं मनः ।

१. 'अमरावलीमुकुटोन्निद्र' इति पाठः. २. 'आविलम्' इति पाठः. ३. अयं श्लोक आर्यमित्रपुस्तके नास्ति. ४. 'नवनीयः' इति पाठः. ५. 'निरयं निरयन्तम्' इति पाठः. ६. वाचेत्यादि श्लोकचतुष्टयमार्यमित्रपुस्तके नास्ति. वाचेत्यादि श्लोकपञ्चकं भामिनीविलासेऽप्यस्ति. ७. 'माम्' इति पाठः. ८. 'संस्पृशामि' इति पाठः. ९. 'शा-
म्येत्' इति पाठः.

अनन्तरादिदिने निवेद्यनुमन्तः

शुक्लशुक्लान्तिरे निगमिदं नपोग्यवान् ॥ २९ ॥

मुरमोतलिन्याः पुत्तिगमभिनिष्ठतयनयो-

विशालान्नुद्धारयः नमोः विद्वांस्य विमानः ।

विद्यमानस्थानो मयःमयःमयः मयः

मि० ए० ए० ए० ए० ए० ए० ए० ए० ए० ए० ए० ए० ए० ए० ए० ए० ए० ए०

စိုက်ပျိုးရေးနှင့် သစ်တောရေးရာများကို အားပေးဆောင်ရွက်ရန်

महाकविश्रीजंगुनिराजिना

अन्योक्तिमुक्ताल्लता ।

मानं सुखं विपश्चि पञ्चमन्त्रकृत्यान्धकारं मया

मा भूवल्कलकण्टकण्टकानि कण्टकानि निः ।

प्राप्तः पञ्चदशप्रपञ्चशरणं गच्छन्महागुरुः

चैव नृपप्रियवान्भवो भैवन्ति दृष्टान्भवो नाभवः ॥ ६ ॥

हेत्येकान्तद्विनि सुप्तान्वयेणीद्विनि ननु

भिन्दन्नेष तन्नामि लोचनमुपायल्लभाम्यहम् ।

पश्योद्भूयति तद्विहिततन्मयीतानुकारः कः-

संस्कारं कुरु कैश्चाकुर निजोन्मेषु योग्यः क्षणः ॥ २ ॥

सत्यं सन्ति कियन्ति सन्ति न मये ग्दानि ग्दानि

संजातस्तु स वस्तुतः स्तुतिद्वयापात्रं परं कौस्तुभः ।

यो जातः सरकेलिलोलकमलासोल्लसदोःकन्दली-

लीलालिङ्गनभाजनं भगवतो वक्षःस्थले शान्तिणः ॥ ३ ॥

१. अस्माच्छ्लोकादग्रे आर्यमित्रपुन्यके 'दिनां वै विष्णुलक्षरीं जगदाधेन निमिनाम् । यः पठेत्तस्य सर्वत्र जायन्ते जयसंपदः ॥' अयं फल्गुश्रुतिश्लोकोऽपि वर्तते. अन्वपुन्यकेषु तु न प्राप्तः. २. मेघराहित्यादुज्ज्वलीकृतचन्द्रः. ३. हेलयात्मान्तदिश्यण्ड्यानि. ४. श्यामवर्णानि. ५. आरम्भम्. 'प्रनीचीलिन्धुवीचीव दिनांकारे शुभाकरम्' इति नैपथीयकाव्यम् (२०।२). 'दिनांकारे दिनप्रारम्भे' इति तटीकायां मद्दिनाथनारायणा. ६. समीचीनानि.

पातालं च नभस्तलं च गरिमद्वारेण यद्वारिणा

पूरंपूरमपूरि यस्य बहुलं कल्लोलकोलाहलः ।

देवो येन स कच्छपोऽपि कलितः कच्छेऽपि तस्याम्भसां

भर्तुर्गोप्पदमात्रपूरणविधौ नो विस्मयो न स्मयः ॥ ४ ॥

उत्फुल्लैर्वकुलैर्लवङ्गमुकुलैः शेषालिकाकुञ्जलै-

नीलाम्भोजकुलैस्तथा विचकिलैः क्रान्तं च क्रान्तं च यत् ।

तस्मिन्सौरभधाम्नि दाम्नि किमिदं सौगन्धवन्ध्यं मुधा

मध्ये मुग्ध कुसुम्भमुम्भसि भवेन्नैवैष युक्तः क्रमः ॥ ५ ॥

यस्मिन्नङ्कुरितं कुरङ्गकटशां प्रेम्णा किमन्यद्भुवं

यत्रास्ते मदनस्य लुप्तरमणीमग्नक्रमो विक्रमः ।

पक्वं नागरखण्डपल्लवमिदं जालमैः फलश्रीदल-

भ्रान्त्या हन्त न वीक्षितं न कलितं नास्वादितं नादृतम् ॥ ६ ॥

केनात्र कर्कशकरीरवनान्तराले

बाले बलाहकुलकन्दलि रोपितासि ।

यत्रामुयुर्मधुलिहस्तव कोमलानि

नो कुञ्जलानि न दलानि न कन्दलानि ॥ ७ ॥

धत्ते कीरवधूरदच्छदसुधामाधुर्यमुद्रां रसो

येषां सा परिपाकसंपदपि च क्षौद्रद्रवद्रोहिणी ।

तेषां पुण्ड्रककाण्ड पाण्डिमजुषां त्वत्पर्वणां चर्वणां

किं मुग्धाः करभा मुधैव विरसा विन्दन्ति निन्दन्ति च ॥ ८ ॥

मद्गुर्माद्यति यत्र यत्र भजते भङ्गिं वको यत्र स

क्रौञ्चः किं च मदादुदञ्चति सरस्तन्मुञ्च कोऽयं ग्रहः ।

आस्ते बालमरालसालसलसद्विकुञ्जरं पार्वती-

कर्णोत्तंसितकाञ्चनाब्जमुकुलं यन्मानसं ते सरः ॥ ९ ॥

श्रीसंकेतनिकेत केतक कुरु त्वं कुञ्जलाडम्बरं

हे नीप स्मरदीप दीपय तनौ टङ्कं नवैरङ्कुरैः ।

स्नेहस्नातपुरंभ्रिकुन्तललताकान्तिः करोत्यम्बरे

नीरोद्गारगभीरधीररसितप्रारम्भमम्भोधरः ॥ १० ॥

गुर्वीमुर्वीतिलक तिलक स्वीकुरु स्वामभिख्यां

रूपं लक्ष्मीनगर तगर श्लाघ्यमुन्मीलयेथाः ।

भङ्गीमङ्गीकुरु रतिपतेर्भल्लि हे चूतवल्लि

प्रकान्तोऽयं विषमरमणीमानजैत्रः स चैत्रः ॥ ११ ॥

अद्रिद्रोण्यां निवस दिवसं जातलीलानुषङ्गै-

रङ्गैर्मा स्म स्मयतरलितैरङ्ग सारङ्ग रङ्गः ।

दर्पद्वारं द्विरदकदनोदग्रपाणिर्यदग्रे

प्रत्यासन्नो वनविहरणक्रीडया कुञ्जरारिः ॥ १२ ॥

कान्तिं केतककोरकद्युतिसखीं राकामृगाङ्गस्य य-

च्चञ्चच्चञ्चु चुलुम्पति प्रतिदिनं प्रेम्णा चकोरार्भकः ।

तन्मन्ये नयनामृतं रतिपतेर्मृत्युंजयेनार्थिना

तेनेदं रमणीकपोलफलके लावण्यमालोकिता ॥ १३ ॥

आस्ते रोहत्कनकमले केलिपात्रे मृडान्याः

खेलन्हेलोन्मदमधुकरीमानसे मानसे यः ।

भेकोद्रेकप्रणयिनि बलह्वालजम्वालजाले

स स्यादुक्तः परिमितजले पल्लवे किं नन्दः ॥ १४ ॥

द्यां च क्षमां च गतं यदम्बुविहारे कान्तं चैव यमौ

मेनाकोऽपि न कोऽपि यत्र हृदि न यत्र पद्मापनेः ।

लोलह्वालकुलीरकम्पकलया देव्यं तन्मन्यमां

भर्तुः कस्य कदा छिन्द्यं नु ननु शोभां दृश्यांगान् ॥ १५ ॥

गर्वं खर्वं कुरु करुहोदधन् हृदयं कण्ठे

कुण्ठः कण्ठीरव तत्र नवः किं च मङ्कोचमेतु ।

शक्तः सप्ताम्बुनिधिपरिग्रामं गन्धर्वमपि गुर्वी-

मुर्वी वोढुं मदजलसरित्मङ्गनां दिग्भ्रान्तः ॥ १६ ॥

चूतं चर्वय चम्पकं चर नवां वासन्तिकामन्तिका-
न्मा मा मुञ्च सविभ्रमं भ्रमर हे सङ्गं लवङ्गे कुरु ।

एकः कार्मुककर्मनर्मणि सखा देवस्य कान्तागुरोः

प्रकान्तः प्रमदामदावहवहन्मन्दानिलो माधवः ॥ १७ ॥

उत्कण्ठाकुलमस्तु कण्टककुले संजायतां ते मनः

सानन्दं पिचुमन्दकन्दलदलाखादेषु का वा क्षतिः ।

एतत्किं तु तव क्रमेलक कथंकारं सहे दुःसहं

तस्मिन्पुण्ड्रककन्दलीकिसलये येनासि निन्दापरः ॥ १८ ॥

शान्तं कान्तपुरंध्रिकुन्तललतालावण्यचौरं तमः

पश्यारोहति पूर्वपर्वतशिखामम्भोजिनीवल्लभः ।

एवं का गणना तवाद्य हि रतावद्योत खद्योत हे

दूर्वाकाण्डतले दिनं नय सखे खर्वोऽस्तु गर्वग्रहः ॥ १९ ॥

अत्रोन्मीलति मालती सितमितो मल्ली समालम्बते

तद्रोलम्ब विडम्बनाय नलिनीं किं यासि कोऽयं क्रमः ।

एतस्यामपि दर्दुरैरपि बकैरेकैकमुद्वृङ्क्षिते

गीते कुण्ठित एव कण्ठकुहरे जायेत ते पञ्चमः ॥ २० ॥

आश्चर्यैकनिधिः स दुग्धजलधिर्मन्ये किमन्यद्यतो

लेभे जन्म स लोकलोचनसुधासारस्तुषारद्युतिः ।

देवीकेलिकचग्रहेण ललिते गङ्गातरङ्गाङ्किते

निःशङ्कं निरटङ्कि शंकरजटाजूटेऽपि येन स्थितिः ॥ २१ ॥

कुन्दे कन्दलितादरः सरसिजे संजातकौतूहलः

कह्लारे कलितस्पृहः किमपरं यः केतके कौतुकी ।

निर्माता किममर्त्यराजतरुणीलीलावतंसश्रियो

योग्यस्तस्य मधुव्रतस्य ललिताकल्पः स कल्पद्रुमः ॥ २२ ॥

शुभ्रो वा मलिनोऽस्तु वा भृगमदः किं तावता तादृशः

कोऽप्यस्यानवधिश्चमत्कृतिनिधिः सौगन्ध्यमेको गुणः ।

येनैव सरविभक्तवसतिर्गले कपोलमुखे

दोर्गले कुन्तमण्डले न कुरुते रत्नं कुरुतीदृशाग ॥ २३ ॥

शान्तश्चान्तकलङ्क शंकरशिरोरज त्वमेणाङ्क चे-

त्कंदर्पाङ्कुरकन्द कुन्दकलिकाकारैः करैरुद्धतः ।

नत्किं मीलितमन्बुजैर्विदलितं किं दंष्ट्रिदन्ताङ्कैः

भेजः किं नु तथा ग्याहमिभुनैः प्रत्यङ्गमतीकृतः ॥ २४ ॥

अन्ध्यामस्तगिरैः करोतु भजतां विष्णोः पदं गाढनां

धामाहो गिरिजाभुजंगमुकुटोन्मत्तस्यैऽपि गाढं पयः ।

एष क्लान्त्यति केवलं कुमुदिनीकान्तो नहि न्यन्मुने

शङ्के किंकरतां नताहि लभते दूरोऽन्तु गान्धकमः ॥ २५ ॥

येनाप्तः कमलाविलसकमले किञ्चल्कषानोत्सवो

यो लीलां वितनोति नाभिनलिनोत्सङ्गे तथा शाङ्किणः ।

तस्य स्यात्कुन्तुमान्तरे मधुल्लिङ्गः कुत्राप्यहो न स्थिति-

र्न प्रीतिर्न गतिर्न कैलसमयो नो विनयः न स्मयः ॥ २६ ॥

अप्येतानि चुलुम्पितानि चुलकन्यायेन येन क्षणा-

त्परावारपयांसि येन विदधे विन्ध्योऽपि वन्ध्याकृतिः ।

सोऽपि क्वापि भवत्तटे निवसति त्रैलोक्यमान्यो मुनि-

स्तन्मन्ये तव नाग्नि रोहण परः सर्वापरः इनापरः ॥ २७ ॥

रोहत्सौरभविभ्रमाणि कमलासद्मानि पद्माकरं

पद्मान्यत्र कियन्ति सन्ति नु नतिः का नैषु का वा नुतिः ।

तत्साक्षादरविन्दमद्भुतलताकन्दं तु वन्देमहि

त्रैलोक्यप्रभवः पुरा समभवद्यन्माप्सुगणः कविः ॥ २८ ॥

१. चन्द्रिकायां हस्तिदन्ता विदलन्तीति कविमंशुदासः 'क्यादिदन्तविरोधायन-
कार्त्तः तिरोद्गमः । श्वयधुः पयसां पत्ता दधे सम्युदयोन्मुने' (दा३२४ श्लो३) 'महेया-
स्तापयत्यर्कः कुर्याद्भ्रमरदान्विधुः' (दा३३९२) इति
राज्ञि चन्द्रे. २. अगस्त्यः. ३. लक्ष्मीश्यामि. ४.

किं ताभिर्वितताभिरद्भुतकथाकन्थाभिरेतावता
वन्द्योऽयं विभुरम्भसां समभवद्रत्नं यतः कौस्तुभः ।

चक्रे लग्नरमाघनस्तनतटीकर्पूरपत्राङ्कुरे

यः श्रीवत्समनोहरे हृदि धृतिं देवस्य दैत्यद्रुहः ॥ २९ ॥

नानन्दं मुचुकुन्दकुञ्जलकुले नो केतके कौतुकं

नोत्फुल्ले कुमुदे मदं न कुटजे कौटुम्ब्यमालम्बते ।

चोलीदन्तचतुष्पिकाशुचिरुचिस्मेरां स्मरन्मालतीं

किं त्वास्ते तरुकोटिकोटरकुटीवद्धास्पदः पद्मपदः ॥ ३० ॥

अस्तं यातस्तिमिरपटलीदत्तभङ्गः पतंगः

प्राप्तो नैवोदयगिरिशिरोमूलमेणावचूलः ।

तत्ते कालं कतिपयमयं भाति खद्योतपोतं

द्योतं द्योतं पुनरपि पुनर्द्योततां को विलम्बः ॥ ३१ ॥

पुष्पोत्करेषु च फलेषु च सावलेप-

स्त्वं कन्दलेषु च दलेषु च सावहेलः ।

किं मुग्ध दग्धमकरोः सुरभेरगार-

मङ्गारकार सहकारमकारणेन ॥ ३२ ॥

याच्यस्ते खदिरः करीरविटपः सेव्योऽपि किं कुर्महे

मार्गः संगत एष ते खरतरुर्गङ्गैरवो मारवः ।

तन्मल्लीमुकुलं तदुत्पलकुलं सा यूथिकावीथिका

चङ्गं तच्च लवङ्गमङ्गं भवतो हा भृङ्गं दूरं गतम् ॥ ३३ ॥

लीनः क्षमाधरकंदरासु रचयन्कापि स्थितिं भङ्गुरै-

रङ्गैरङ्गं कुरङ्गं रङ्गसि कथंकारं विकाराकुलः ।

प्राप्तः पश्य विचेतुमुद्धटसटाटोपः सकोपः स्वयं

गर्जत्कुञ्जरपुञ्जमञ्जनपटुः पञ्चाननः काचनम् ॥ ३४ ॥

गताः केरलमुन्दरीन्दरुचः नन्वेव मुक्तालना

मल्लीमालमयानि मौरभभरोदामानि दामानि च ।

किं नीतः शितिकण्ठ कण्ठनिकटं गौरीभुजाकन्दली

लीलालितनयोर्यमुत्रमगलभागः शण्डिभान्तः ॥ ३२ ॥

नोदं येन पयोभृतां दिशि दन्तलीलार्दिन्दधुनां

नैवोच्चुत्तमुदकनादधिजाय काष्ठीजनं गांजिवम् ।

वाग्वाग्मुद्गरवाग्णरणज्यापागपारंगमो

दृष्टः केन तुरजसंगविधौ कुण्ठः न कर्तार्यः ॥ ३३ ॥

यत्केलिमन्थरमगलमगलबाल-

शेवालकोमलमलं विमलं मृणालैः ।

तत्पदय शुष्यति गरः प्रसरत्तुपा-

रुहं विरुहविभिरेव विधिः किमन्यत ॥ ३४ ॥

त्वय्युद्वृच्छति को न बालकलिकाकान्तः कदम्बद्रुमो

रोलम्बाकुलकम्प्रकुलकुलकुलान्तो न कः केतकः ।

दोषः किं तु तवान्मुवाह कलुषैरुद्वेजितोऽयं जलै-

र्दूरं येन गतो गल्लकमलिनीलीलारसः सारसः ॥ ३५ ॥

रेमे यस्मिन्मधुपपटली यस्य लीलावतीभिः

कृमो बालैर्वहुलमुकुलैः केलिकर्णावतंसः ।

तस्य क्रीडाकुरवकतरोरङ्गके दुर्निवारः

स्फारं मुञ्चत्यहह दहनोद्धारमञ्जारकारः ॥ ३६ ॥

वीचीडम्बरमम्बरं नय बलाद्वेलावनालीमिमा-

मुद्यन्नल्पय किं च कल्पय रयात्कलोलकोलाहलम् ।

देवः कीरपुरंघ्रिहारलतिकाकारैरुदारैः करैः

पश्योदेति समुद्र मुद्रिततमस्तोमस्तमीवहम् ॥ ४० ॥

कुन्दे नन्दति कैरवे विहरते पङ्केरुहे रोहति

प्रेमाणं तगरे तनोति भजते सङ्गं लवङ्गेऽपि यत् ।

तन्मन्ये न ददर्श सौरभभरेणाक्रान्तदिकंदरं

कंदर्पैकविलासमन्दिरमिमं मन्दारमिन्दिन्दिरः ॥ ९३ ॥

कंदर्पैककृपाणवल्लरि वने कस्मादकस्मादियं

हे कालागुरुवालमञ्जरि हहा मोहादिह प्रारुहः ।

सह्यन्तामुपजातसौरभपरिष्वङ्गैस्तदङ्गैरिमाः

कान्तैः कान्तपुरंभ्रिकुन्तरभरच्छायैः कुठारच्छिदः ॥ ९४ ॥

लीलावासः कुसुमधनुषः कोऽपि यस्याधिवासः

कुर्युर्यस्यास्तरुमुकुलकोसङ्गमङ्गं (?) नताङ्गयः ।

सान्द्रे तस्मिन्नपि जडतया पङ्कशङ्कां वहन्तो

हन्त स्वान्तं मृगमदरसे पामरा नार्पयन्ति ॥ ९५ ॥

ऊढापि द्युतरङ्गिणि त्रिजगत्पन्धनेन तेनाप्यहो

मौलौ बालकुरङ्गकेतनकलालीलावतंसाङ्किते ।

तारक्षारकरं करालमकरं सश्वभ्रमभ्रंकषं

मुग्धे जाड्यनिधिं मुधा जलनिधिं यातासि चित्राः स्त्रियः ॥ ९६ ॥

नीरं नीरसमस्तु कौपमिति तत्पाथो वरं मारवं

कासाराम्बु तदस्तु वा परिमितं तद्वास्तु वापीपयः ।

पाने मज्जनकर्मनर्मणि तथा बाह्यैरलं वारिधे

कल्लोलावलिहारिभिस्तव नमःसंचारिभिर्वारिभिः ॥ ९७ ॥

कान्तिर्यस्य विनिद्रनीलनलिनच्छायासखी सुभ्रुवां

यत्पङ्केऽपि मुदोऽस्ति यस्य सुरभिः कासां रसोऽगोचरः ।

अङ्गारार्थितया जनेरतिजडैरुड्डामरैः पामरैः

पश्यैष प्रगुणैर्गुणैरपि गुरुर्दग्धः स कालागुरुः ॥ ९८ ॥

एतैर्जातैः किमिह बहुभिर्भोगिभिः किं तु मन्ये

मान्यः कोऽपि प्रभवति जगत्येकशेषः स शेषः ।

यस्मिन्नौरीपृथुतुत्ततटीयुक्तुमन्यामकाङ्क्षे

येन न्याणोरुमि रहितो हारवर्णाविलानः ॥ १९ ॥

यस्मिन्नोहति निन्वडन्वर्गमियान्नामिन्करीगद्गुगे-

रुद्रकः कलितः पटोलपटली यत्रेयमुन्नीलनि ।

तस्मिन्नत्र निवेशितामि विपिनं केनामि हा दुःभतः

सखोऽयं सहकारमहारि कथंकारं निकारज्वरः ॥ २० ॥

द्वित्रान्धारिलवानवाप्य जलदादारम्भि संरम्भिभिः

क्रीडानाण्डवडन्वरः शिखिकुलैः फेकारवच्याकुलैः ।

उन्मीलत्कनकाञ्जचुन्विनि मुधानिःप्यन्दिदुग्धान्वुनि

प्राप्ते सारम मानसेऽपि भवता नैको विकारः कृतः ॥ २१ ॥

चृतं मुञ्च त्यज सरसिजं भृङ्ग मा गा लवङ्गं

सङ्गं दूरीकुरु कुम्भके केतके मा निर्गद ।

लीलोत्तंसीकृतमुकुलकः न्वर्गर्गमन्तिनीभि-

र्यत्ते देवात्परिसरगतः पारिजातः स जानः ॥ २२ ॥

पदैयताः कति न स्फुरन्ति सरितः मान्द्रागचिन्दच्छद-

च्छायाभिः शिशिराः खगनपविपत्तिर्वापिका वापिकाः ।

माद्यन्मेदुरदर्दुरं वक्रकुलैरप्याकुलं सेव्यते

तत्कस्मादविचार्य सारस रसान्निःसारनीरं सरः ॥ २३ ॥

वृमः किञ्चन जह्नुषुत्रि जडिमा कसादियान्स्वीकृतः

प्राथोधास्मि कृतः करालमकरासङ्गेऽपि यत्संगमः ।

यन्मौलौ कलितं शशाङ्ककलिकाकान्ते वृषाङ्कस्य त-

त्पश्य स्वादु च हारदामशुचि च क्षारायते ते पयः ॥ २४ ॥

ये तावन्ति पयःपृषन्ति जलदादत्यन्तमुत्कण्ठता

याचन्ते च नदन्ति च प्रतिपदं सन्त्येव ते बर्हिणः ।

यः शूलाङ्कशिरःशशाङ्ककलिकापीयूषवर्षेऽप्यहो
 नो जातः प्रणयी स तारकरिपोरन्या पुनर्वर्हिणः ॥ ६५ ॥
 मुञ्चत्यन्तर्विचकिलरुचिं चूतवल्लीविलासं
 मल्लीलीलां सरसिजरसं केतकीकौतुकं च ।
 जातप्रीतिर्वकुललतिकामुन्मिषत्कोरकान्तां
 कान्तां किं तु श्रयति रचयन्पञ्चमं चञ्चरीकः ॥ ६६ ॥
 उद्यद्विद्युति मेचकद्युतिभृति स्त्रीणां मनोमोहिनि
 व्योमारोहिणि नीलकण्ठरमणीकेलिप्रदे वारिदे ।
 यासि कापि मरालबालक वकक्रौञ्चाविले पत्वले
 सख्यन्तां कतिचिद्वियुक्तवनितादत्तज्वरा वासराः ॥ ६७ ॥
 अङ्गाट्टङ्किकया कलङ्कमतसीनीलं लुनीहि स्वयं
 सर्वा किं च निषिञ्च चन्दनरसस्यन्दैरमन्दैस्तनुम् ।
 उद्यन्नङ्ग कुरङ्गकेतन भवानेवं भवेद्भाजनं
 जाने तामनुकर्तुमाननगतां भङ्गीं कुरङ्गीदृशः ॥ ६८ ॥
 आनीतैरिषुकार कारणमिह श्लाघ्यैः किमेभिः शरैः
 प्रख्यातामपि किं न पामरपुरीमेतां पुरः पश्यसि ।
 दात्रं पात्रमिति ब्रवीति कुरुते स्तोत्राणि तोत्रे रसं
 धत्ते यत्र हले कुतूहलमपि ग्रामीणकग्रामणीः ॥ ६९ ॥
 यल्लीलातरलैरलङ्घि कपिभिर्ज्वालाभिरौर्वानलो
 यच्चक्राम यदाचचाम चुलकेनैकेन कुम्भोद्भवः ।
 तस्मिन्नेव नगेन्द्रनन्दन सखे हे पार्वतीसोदरं
 त्वं मेनाक जवाज्जले जलनिधेर्मज्जन्न किं लज्जितः ॥ ७० ॥
 त्वं कालं नय कैरवेऽत्र विहरँल्लीलारविन्दे रस-
 न्कहारे निवसन्मधुव्रत पतत्रङ्केऽपि पङ्केरुहाम् ।

शेषालीमुकुलैरलायि बहुलैरन्नायि किं चागर्लै-

स्तैर्गङ्गासुकुलैरगीनि दहनहान्ते वनान्ते यतः ॥ ७१ ॥

कान्तिलोचनवर्तिरद्भुतगङ्गा मूर्तिर्गङ्गासौरभं

निःस्पन्दोऽथ सुभाकरादपि सुभारसन्दादपि हृदयः ।

सर्वोऽयं विरलो जगत्पि गुणभागोऽभिगमो हता

पश्योत्तंसमुजंगमंगमजुषः श्रीनन्द ते क्षण्डितः ॥ ७२ ॥

येन प्राप्तः नुरभितककुक्षंदरः कोऽप्युदारो

मान्दारोऽपि भ्रमरर्मणादितगमः परागः ।

स त्वं तत्त्वं वद पदमहो मुग्ध कन्नादकन्ना-

दसिन्मिथ्या मधुष तुरूपे कर्णिकारे किमेतन् ॥ ७३ ॥

यद्वैरीरमणेन नाकतटिनीर्नागाङ्गने मूर्धनि

न्यम्नः स्फारफणः फणी भवतु तन्निघ्नः प्रभृणां विधिः ।

एतत्किं तु कथं सहर्गाह महद्गुणं यदजागुना

निःशङ्कं फलितः शशाङ्ककल्किर्भीषणपानोत्सवः ॥ ७४ ॥

दृष्टाश्चम्पकसंपदो विचकिलश्रेणी गता गोचरं

प्राप्तं केतकधाम कैरववनं दृष्टं विमृष्टं च तत् ।

सा श्रीन्तन्मधु तन्मधुव्रतकुलं तत्सौरभं धेयसा

साश्चर्यं निरमायि हेमकमल त्वय्येव तुभ्यं नमः ॥ ७५ ॥

वद्धः कोऽपि शिखामणिस्तव नवो मुक्तागुणो गुम्फितः

कान्तः कृत्रिमपुत्रिके यदि कृतः कर्पूरपद्माङ्कुरः ।

तत्किंचिन्नयनाञ्जनं रतिपतिहादप्रदा सा गति-

स्तन्मुग्धं हसितं सदामृतरसं मुञ्चन्कुतः पञ्चमः ॥ ७६ ॥

मुञ्चैतां नवमालिकां कुरु पुरो मा मालतीमाल्यकं

मा मा मालिक मल्लिकासजमपि कापि त्वमुन्मुद्रयेः ।

सद्गमैकरतः कुतः कथमथ स्यात्कर्णपूरोन्मुखः

कुग्रामेऽत्र कदावतंसरसिको जायेत जाल्मो जनः ॥ ७७ ॥

हासश्चेदमृतं मृतं यदि रुचिर्नोद्दीपकं चम्पकं
 वाचश्चेत्कलकण्ठकण्ठकुहरे कुण्ठक्रमः पञ्चमः ।
 किं चान्यथादि मारमण्डनमणिस्पर्धाधरस्तेऽधरः
 सत्यं सुन्दरि वैद्रुमोऽपि विरमत्संपल्लवः पल्लवः ॥ ७८ ॥
 लीलोद्यानतलेऽपि केऽपि तरवो निष्कान्तयः किं तु ते
 निःसारोऽपि खरोऽपि चम्पक मरौ रूढस्य दैवादिह ।
 क्रान्तिः सैव स एव पल्लवगुणः सैव द्विरेफावली
 छाया सैव स एव सौरभभरस्ता एव पुष्पश्रियः ॥ ७९ ॥
 कूपोलङ्घनकर्मनर्म विषमं जानन्ति शाखामृगा
 झम्पामप्युपकल्प्य कंचन पदं यान्ति प्लवंगाः परे ।
 दुर्वारेऽपि दुरुत्तरेऽपि विपुलस्फारेऽपि वारां निधौ
 हेलैव प्लवगप्रभोः कृतजगत्पारिप्लवो विप्लवः ॥ ८० ॥
 मुक्त्वाम्भोधिं मदनजयिनः किं कपालावचूडे
 चूडामूले सितकरकले कल्पितोऽयं निवासः ।
 यत्ते निर्यन्त्रयनदहनाङ्गारसङ्गेन गात्रं
 तत्रोन्मीलद्वकुलकलिकाकोमलं तान्तिमेति ॥ ८१ ॥
 वल्लीभिर्ज्वलितं जलैरपगतं दावानलैरुद्रतं
 दभैरङ्कुरितं रवेरपि खरैर्यस्मिन्करैर्दीपितम् ।
 तत्रैवासि मरौ शिरीष जगतीसारोऽपि सत्पल्लव-
 प्रस्तारोऽपि परिस्फुरत्परिमलोद्गारोऽपि हा रोपितः ॥ ८२ ॥
 कैलासः क्वचिदुद्वहन्नपि पुरारार्तिं यदप्यायता-
 मूर्वीमेष विभर्ति सागरसरिद्रुर्वी गिरिग्रामणीः ।
 लीलाकन्दुकविभ्रमेण तमपि प्रागेतमेकः करे
 चक्रे विक्रमभासुरः सुरचमूविद्रावणो रावणः ॥ ८३ ॥
 लास्याभ्यासं जहिहि विहितश्रोत्रपीयूषमेकां
 केकां दूरीकुरु गुरुरयं मुग्ध वर्हिन्विमोहः ।

मिथ्या बिभ्रत्कनकनिकषस्निग्धसौन्दर्यलेखां

विद्युल्लेखामुदयति यतः शारदोऽयं पयोदः ॥ ८४ ॥

हंस भ्राम्यदनेकभेकशबले पङ्काविले पल्वले

युक्तास्ते किमसारवारिणि रणत्क्रौञ्चाकुले केलयः ।

तल्लीलालससारसं हि सरसं दृष्टं त्वया मानसं

वीचिन्यञ्चितकाञ्चनाम्बुजरजःप्रस्तारमग्नं सरः ॥ ८५ ॥

कान्तिर्यस्य शरन्निशाकरकलालवण्यसंवादिनी

तं विक्रेतुमिहांसि यासि किमहो हारं विहारं श्रियः ।

एतां पश्य पुरः पुलिन्दनगरीं भूषाः कुरङ्गीदृशां

यत्रैता गलकन्दले च कुचयोरङ्के च गुञ्जास्रजः ॥ ८६ ॥

लक्ष्मीवल्लभकेलितल्पमुदधिर्यज्जन्मभूर्भूषणं

यन्मौलौ च कुचस्थले च सुदृशां पात्रं यदेव श्रियः ।

तन्मुक्ताफलमेतदस्थिकणिकाशङ्कापरैः पामरै-

र्द्वैरे मुक्तमयुक्तमुक्तमपि च न्यक्कारयुक्तं वचः ॥ ८७ ॥

यस्मिन्विषयजन्म मन्मथमहोत्साहप्रदं सौरभं

यस्य स्यात्कुचकुङ्मलोपरि परिप्वङ्गः कुरङ्गीदृशाम् ।

नेदं तस्य जनैकनन्दन सहे हे चन्दन कापि ते

मूले हालहलाकुलैरहिकुलैर्यत्संगमोऽङ्गीकृतः ॥ ८८ ॥

वालैः पञ्चशरीं शिरीषमृदुलैर्निर्माय यत्पल्लवैः

शङ्के शंकरसंगरेऽपि चतुरो जातोऽङ्गकारः स्मरः ।

सा श्रीस्तानि दलानि ते मधुलिहस्तसौरभं नल्लिके

तस्यास्ते विरतं दवानलशितान्त्रेण धात्रे नमः ॥ ८९ ॥

मुग्धा वृथा कुमुदिनीरम्ये चकोराः

को राग एष जडिनाम्नो नतिर्विः ।

एतन्न पश्यथ मुखं मदिरेक्षणानां

यस्मिन्स किंकरति कैरविणीकुटुम्बः ॥ ९० ॥

न कुन्दं सामोदं जनयति मुदं नैव कुमुदं

न सारं कहारं कुसुमतिलकं नैव तिलकम् ।

उदात्तं निर्धूतं न च कमलमावर्जकमलं

तदश्रान्तभ्रान्तभ्रमरवलयं चेतुवलयम् ॥ ९१ ॥

निर्मायाम्बुनि नर्मकर्म कवलक्रीडां कुरु श्यामलैः

शेवालैर्विसकन्दलैरविरलैर्वलैर्मृणालीदलैः ।

हे मातङ्ग तरङ्गरङ्गपटलीखेलत्पुलिन्दाङ्गनं

लक्ष्मीप्राङ्गणमङ्गसंगतमिदं पुण्यैर्हि पम्पासरः ॥ ९२ ॥

वापीवारिणि हंस शंस कतरः प्रेमग्रहो गम्यतां

खेलत्पल्लवपार्वतीभुजलतालोलोर्मि दिव्यं सरः ।

व्याप्य व्योम च दिङ्मुखानि च नदत्युद्दामसौदामनी-

दामव्याप्तवपुर्वियुक्तवनितादम्बोलिरम्बोधरः ॥ ९३ ॥

कंचित्कालं नय गिरिगुहागह्वरे रे मुधैव

क्रीडन्हालाहलरसलसर्प मा सर्प सर्प ।

माद्यन्नुद्यत्सजलजलदव्याकुले मेघकाले

येन प्राप्तो वनविहरणोत्कण्ठया नीलकण्ठः ॥ ९४ ॥

चित्रे चन्दनचित्रके समुचिते कर्पूरपत्राङ्कुरे

कस्तूरीमकरेषु कुङ्कुमरसस्थोसेषु यत्कौतुकम् ।

१. मदिरा दृष्टिविशेषस्तद्युक्ते ईक्षणे यासाम्. 'आधूर्णमानमध्या या क्षामा चाञ्चित-
लोचना । दृष्टिर्विकसितापाङ्गा मदिरा तरुणे मदे ॥' इति हरविजयटीकायामलकरा-
जानकः. 'तथा संगीतकलिकायाम्—सौष्टवेन परित्यक्ता स्मेरापाङ्गमनोहरा । वेपमा-
नान्तरा दृष्टिर्मदिरा परिकीर्तिता ॥' इति (१८७९ मितस्त्रिसंस्वत्सरमुद्रित-विक्र-
मोर्वशीयटिप्पणे ५२ पृष्ठे) शंकर-पाण्डुरङ्ग-पण्डितः. मल्लिनाथस्तु (रघुवंशटीकायाम्
८।६८) 'माद्यत्यनयेति मदिरा लोकप्रसिद्धा । तथापि 'नार्थो मदिरलोचनाः' इत्यादि-
प्रयोगदर्शनान्माद्यत्याभ्यामिति मदिरा अक्षिणी यस्याः' इति वदन्भ्रान्त एव भाति.

२. चन्द्रः. ३. हे सर्प, मा गच्छ. ४. स्थासक एव स्थासः.

किं कुर्मस्तदमुत्र पामरपुरे सैरंधि दूरेऽस्तु ते
 वृत्ता यत्र कुतः प्रसाधनविधौ वार्तापि वागभुवाम् ॥ ९१ ॥
 यल्लीलाम्बुजनर्म केतकलताकौतूहलं मालती-
 माल्यप्रेम लवङ्गसंगमरसः कङ्कलिकेलिक्रमः ।
 तत्सर्वं विजहाति किं तु रसयत्यालम्बते सादरं
 नन्दन्नन्दनकन्दलीगुमनसामामोदमिन्द्रिन्दिरः ॥ ९२ ॥
 माद्यन्मद्गु वलङ्कावलि वलिकौञ्चाविलं पत्वलं
 मन्ये मान्य मराल पङ्कपटलीयुक्तं न युक्तं तव ।
 तत्त्वन्नेत्रपुटीरसायनरसासारं ससारं सैर
 स्वच्छं गात्रनिमज्जनोलुकगुरुरस्मीमानसं नानसम् ॥ ९३ ॥
 अम्भोजैर्गलितं तटैर्विघटितं हंसैर्द्रुतं विद्रुतं
 वापीभिर्विरतं पुरैव पतितैरद्याविलस्त्वज्जलैः ।
 हा धिक्किं पुनरप्युपार्जितमहादौर्जन्य पर्जन्य हे
 प्रारब्धोऽयमतानवैरभिनवैर्वारिप्लवैर्विप्लवः ॥ ९४ ॥
 तापातङ्कं कलय विलयं याहि हे दुर्निवारं
 वारं वारं विगलितगतिर्नेह द्राहं स्तेषाः ।
 दैवादग्रे खरतरजरद्भर्मसंदर्भगर्भां
 नेदीयांस्ते नववनदवोद्दीपितः फल्गुः ॥ ९५ ॥
 यद्भूतं च भवच्च भावि च कुतः भूतं न भवतः
 तन्मध्ये न वभूव नास्ति भवितुं न भवति न भूयति

उन्मीलंस्कुलो न चात्र वकुलो नावर्जकाः केतका
 नास्मिन्कोमलकुञ्जला विचकिला नोदीपकाश्चम्पकाः ।
 तर्कि मुग्ध मुधैव दग्धसिकतागर्भः सदभो मरो-
 मर्गः पान्थ पतत्पतंगकिरणाङ्गारोऽयमङ्गीकृतः ॥ १०२ ॥
 वार्ता यत्र न शेखरेषु न तथा धम्मिल्लमात्यप्रथा
 कर्णोत्तंसकथा न काचन न च स्रग्दामनामग्रहः ।
 तस्मिन्मालतिवल्लि हालिकपुरे रूढासि पश्यैष ते
 स्वात्मन्येव शमं गतस्त्रिजगतीगण्यो गुणानां गणः ॥ १०३ ॥
 एतस्मिन्विपुले प्लवंगमकुले जातो गुणैरग्रणी-
 रेकः क्वापि कपिः स कोऽपि मरुतां वन्द्यो मरुन्नन्दनः ।
 कैलिप्राङ्गणवापिकावदभवद्यस्याम्भसां भर्तरि
 द्राक्छोलविकारकल्पितजगत्कम्पेऽपि झम्पारसः ॥ १०४ ॥
 साश्चर्याः सरसाश्च सन्ति सरितः पाथःपतिप्रेयसि
 क्षोणीविभ्रमवैजयन्ति तदपि त्वां ताम्रपर्णि स्तुमः ।
 स्वच्छे निर्जितनारिकेलसलिलस्वादिस्मि यद्वारिणि
 प्राप्तः केतकपत्रगर्भरुचिभिर्मुक्ताफलैरुद्भवः ॥ १०५ ॥
 इयं यदि रदच्छदच्छविरपाटला पाटला
 नताङ्गि तव चेदियं रुचिरकिंचनं काञ्चनम् ।
 किमन्यदमृतद्रवः श्रवणयोरिदं चेद्वचः
 क्व न भ्रमरयोषितां गलदहंकृतिर्हुंकृतिः ॥ १०६ ॥
 उद्भिन्ना कलकण्ठकण्ठकुहरात्कर्णामृतस्यन्दिनी
 हृद्या यद्यपि मार्दवैकवसतिः सा काकलीहुंकृतिः ।
 अन्यस्तन्वि तथापि ते पशुपतिपुष्टस्य जीवार्पणे
 पञ्चेषोरुचितः प्रपञ्चितरसः पाकाञ्चितः पञ्चमः ॥ १०७ ॥
 या लक्ष्मीः स्वरकार्मुके स्फुरति या चाले प्रचाले रुचि-
 यो नीलाम्बुरुहच्छदे मृदुमरुलेङ्घोलिते विभ्रमः ।

या कान्तिः कनकान्नुजेऽपि सकलं द्रष्टुं तदेकम् नै-
चेतः कन्दलिताद्भुतं तव सखे-पश्याननं सुश्रुतः ॥ १०८ ॥
इति महाकविश्रीशंभुमिश्रकृतान्योक्तिगुफालता शताम्ना ।

महाकविश्रीक्षेमेन्द्रकृतः

सेव्यसेवकोपदेशः ।

विभूषणाय महते तृष्णातिमिस्त्वारिणे ।
नमः संतोपरलाय सेवाविपविनाशिने ॥ १ ॥
उत्सृज्य निजकार्याणि सद्भिर्वाप्पाकुलेक्षणम् ।
सेव्यसेवकसेवानां कियतामनुशासनम् ॥ २ ॥
दर्पादेकः परो लोभाद्वावन्धौ सेव्यसेवकौ ।
धनोष्मदैर्न्यविकृती मुखे कः कस्य पश्यति ॥ ३ ॥
दुर्वारमोहलोभान्धो यदि न स्यादयं जनः ।
कः क्रूरक्रोधविधुरं सहेत धनिनां मुखम् ॥ ४ ॥
यः पृथ्वीमपि दर्पान्धो न पश्यति पुरःस्थिताम् ।
स दैन्यलघुतां यातं कथं सेवकमीक्षते ॥ ५ ॥
अगतिं वाहयत्येको वधिरं स्तौति चापरः ।
अहो जगति हास्याय निर्लज्जौ सेव्यसेवकौ ॥ ६ ॥
दूरं हुंकारमात्रेण विसृष्टो मार्गणः सदा ।
गुणभ्रष्टः क्रियाहीनो नोद्वेगं याति सेवकः ॥ ७ ॥
मन्ये सुकृतिना तेन भागीरथ्यां कृतं तपः ।
वैराग्यभागी रथ्यां यः सेवासु न विगाहते ॥ ८ ॥
कथितक्लेशवापेन शापेनेव विपाकिना ।
सेवातपेन पच्यन्ते नह्यदुष्कृतिनो नराः ॥ ९ ॥
अदैर्न्यपुण्यमनसां यशस्तेषां विराजते ।
सेवापङ्ककलङ्कानां यैर्न पात्रीकृतं शिरः ॥ १० ॥

प्रभुप्रणामे जठरं दैन्यमूलं विलोकयन् ।
 प्रवेष्टुं सेवकः शङ्के विलक्षः क्षितिमीक्षते ॥ ११ ॥
 सेवाध्वजोऽञ्जलिर्मूर्ध्नि हृदि दैन्यं मुखे स्तुतिः ।
 आशाग्रहगृहीतानां कियतीयं विडम्बना ॥ १२ ॥
 अकालागमनक्रोधविधुरेश्वरचक्षुषा ।
 क्षिप्रं स्फुर इवायाति सेवको दग्धभूतिताम् ॥ १३ ॥
 पुनः सेवावमानानां तेन दत्तं तिलोदकम् ।
 प्रविश्य वाहिनीं येन खड्गपात्रीकृतं वपुः ॥ १४ ॥
 कणवृत्तिपरिक्लिष्टः कष्टं सेवकचातकः ।
 घनाशनिरतो नित्यमुद्गीवः परिशुष्यति ॥ १५ ॥
 निःसंतोषः परित्यज्य अमरः पुष्पितं वनम् ।
 सेवते दानलोभेन मातङ्गमपि सेवकः ॥ १६ ॥
 जडसेवापरिक्लिष्टस्तीव्रदम्भवकव्रतः ।
 कृच्छ्रेण क्षणिकां प्रीतिमासादयति सेवकः ॥ १७ ॥
 नित्यमुन्नतिकामोऽपि मानभङ्गादधोमुखः ।
 यत्सत्यमुभयभ्रष्टस्त्रिशङ्कुरिव सेवकः ॥ १८ ॥
 स्वमांसविक्रयासक्तः प्रभुवेतालघट्टितः ।
 निःसत्त्वः प्रलयं याति रात्रिसेवासु सेवकः ॥ १९ ॥
 भूमिशायी निराहारः शीतवातातपक्षतः ।
 मुनिव्रतोऽपि नरकक्लेशमश्नाति सेवकः ॥ २० ॥

१. ईश्वरो धनवान्, शिवश्च. २. भूतिर्मत्स, संपन्न. ३. वाहिनीं सेनां प्रविश्य
 येन वपुः खड्गपात्रीकृतम्. युद्धे मृत इत्यर्थः. तेन सेवाजनितवमानानां तिलोदकं
 जलाञ्जलिर्दत्तम्. अन्योऽपि वाहिनीं नदीं प्रविश्य खड्गपात्रं गण्डकचर्मनिर्मितमर्घ्य-
 पात्रमादाय पितृभ्यस्तिलमिश्रमुदकं ददाति. ४. घना निविडा आशा, अथ च घनानां
 मेघानामाशा. ५. मातङ्गो गजः, चण्डालश्च. ६. त्रिशङ्कुर्नाम कश्चिद्राजा स्वर्गं प्राप्तः,
 ततश्च देवैः पुनरपि मर्त्यलोके पाल्यमानो विश्वामित्रवचसा मध्ये स्तम्भितोऽद्यापि दक्षि-
 णदिशि नक्षत्ररूपेण तिष्ठति-इति पौराणिकाः.

किं राजभिर्दुर्जनजन्मजालव्याप्तैरवासैरपि कष्टदृष्टैः ।
 सन्त्येव सेव्या भुवि भूभृतस्ते तदेषु येषां मुनयो निविष्टाः ॥ ३४ ॥
 तृष्णातुराणां रजसा वृतानां सेवाकुंकूलानलतापितानाम् ।
 शान्त्यै हितं चन्द्रकिरीटजूटमैत्रीपवित्रं त्रिदशापगाम्भः ॥ ३५ ॥
 उत्सृज्य तीव्रं विषयाभिलाषं संतोषपोषं कुशलो भजस्व ।
 इत्यर्थ्यमानः सुखसेवयायमात्मैव सर्वं सुधियां ददाति ॥ ३६ ॥
 एकस्य जाने सुखभोगभाजः श्लाघ्यस्य सेवाव्यसनं निवृत्तम् ।
 सदैव शिक्षोदरवर्जितत्वादयाच्ययाच्चारहितस्य राहोः ॥ ३७ ॥
 सेवाव्रते प्राय इवोपविष्टः सर्वात्मना निश्चितजीवनाशः ।
 द्वाःस्थैः प्रयत्नेन निवारितोऽपि न दुर्ग्रहं मुञ्चति नष्टसंज्ञः ॥ ३८ ॥
 तमोऽध्वतापेन च चिन्तया च शीतेन दैन्येन च पिण्डिताङ्गः ।
 सुखाशया दुःखसहस्रभागी सेवाव्रतं मुग्धमतिर्बिभर्ति ॥ ३९ ॥
 गच्छामि गच्छामि दिनं गतं मे दिने गतोऽहं न नृपोऽद्य दृष्टः ।
 इति ब्रुवाणस्य सदा जनस्य जीर्णातरां तस्य तनुर्न तृष्णा ॥ ४० ॥
 विच्छेदकारी सहसा कथानामनीप्सितो दीप इव प्रविष्टः ।
 संसक्तवस्त्रान्तरमक्षिकेव न सेवकः कस्य करोति दुःखम् ॥ ४१ ॥
 धूमायमानोऽक्षिविपक्षभूतश्चाटुकमोत्पादितकर्णशूलः ।
 कुसेवकः पादतलेऽवलग्नः पदे पदे कण्टकतामुपैति ॥ ४२ ॥
 एकः खमेव क्षितिमीक्षतेऽन्यः स निर्जनार्थी स च गाढलग्नः ।
 स्व स्वार्थिता तस्य (?) भृशं स चार्थी कथं स सेव्यः स च सेवकोऽस्तु ॥ ४३ ॥
 छायाग्रहो मूर्त इवानुयायी स्थितश्चिरं वृश्चिकनिश्चलश्च ।
 अकालपाती सुखकेलिलीलायन्त्रोपलः सेवकदुर्विदग्धः ॥ ४४ ॥
 विसृज्यमानोऽप्यनिशं न याति तीव्रोपरोधप्रणयेन मूर्खः ।
 भर्तुः प्रसादे विहितप्रयत्नो जातः परं प्रत्युत कोपहेतुः ॥ ४५ ॥

१. कुंकूलशब्दस्तुपामिवाचकः, तस्मादत्रानलशब्दोऽधिक इवाभाति. परंतु कवय-
 स्त्वेवमेव प्रत्युजते, यथा—‘शिरीषादपि मृदङ्गी केयमायतलोचना । अयं क च कुंकू-
 लाभिकर्कशो मदनज्वरः ॥’. २. अनशनव्रते. ३. शनैश्चरः.

कूजत्क्रूरकपाटपीडनरुषा दत्तप्रहारैः परं

द्वारावस्थगनाय सुस्थिरभुजैर्द्राः सौर्भृशं भर्त्सितः ।

कुञ्जीभूय जनस्य जानुविवरैः क्षिप्रप्रवेशोत्सुकः

पृच्छत्यन्तरनिर्गतानवसरं मौनव्रतान्सेवकः ॥ ९३ ॥

द्वारे रुद्धमुपेक्षते कथमपि प्राप्तं पुरो नेक्षते

विज्ञप्तौ गजमीलनानि कुरुते गृह्णाति वाक्यच्छलम् ।

निर्यातस्य करोति दोषगणनां खल्पापराधे यमः

स स्वामी यदि सेव्यते मरुतटे किं नः पिशाचैः कृतम् ॥ ९४ ॥

नित्यं राजकुले न पूज्ययजने तद्वारपालार्चनं

भक्तिं भूतिसमुद्भवे न तु भवे ध्यानं धने नात्मनि ।

दृष्टादृष्टविचिन्तनं नरपतौ न स्वीचिरे कर्मणि

श्रीहेतोर्बत निष्फलं प्रकुरुते सर्वं जडः सेवकः ॥ ९५ ॥

सा तीव्रं जडनिम्नपातनरता नो नित्यसक्ता त्वरा

रथ्यापङ्ककलङ्कितं न वदनं न द्वारपालैः कलिः ।

यस्मिंस्तच्चिरसेवकः प्रविततं पुण्यं वनं गम्यतां

क्रूरास्ते न भवन्ति तत्र विकृतक्रोधोद्धताः पार्थिवाः ॥ ९६ ॥

हंहो कष्टविनष्ट सेवक सखे खिन्नोऽसि पोषाशया

रागश्चेद्विभवे तदेष कुपतिः क्लीबः किमासेव्यते ।

सेव्यः कोऽपि महेश्वरः स भगवान्यस्य प्रसादेक्षणै-

रक्षुण्णैः करुणास्पदीकृतमरुन्नाथो मरुतः कृतः ॥ ९७ ॥

राज्ञामज्ञतया कृतं यदनिशं दैन्यं तदुत्सृज्यतां

संतोषाम्भसि मृज्यतामपि रजः पादप्रणामार्जितम् ।

संतोषः परमः पुराणपुरुषः संविन्मयः सेव्यतां

यत्समृत्त्या न भवन्ति ते सुमनसां भूयो भवग्रन्थयः ॥ ९८ ॥

साध्वीमद्रिः पतिमनुगतां तत्पदन्यासपूतः

प्रीतः प्रीतिप्रमुखवचनं स्वागतं व्याजहार ॥ ४ ॥

सिद्धेः सङ्गं समभिलषतः प्राणनाथस्य नेमेः

सा तन्वङ्गी विरहविधुरा तच्छिरोऽधिष्ठितस्य ।

तत्संमोहाद्भुतमनुनयं शैलराजं ययाचे

कामार्ता हि प्रकृतिकृपणाश्चेतनाचेतनेषु ॥ ५ ॥

सा तं दूना मनसिजशरैर्यादवेशं वभाषे

रक्षेत्त्वामी शरणगमसौ भूपतीनां तु धर्मः ।

तन्मां स्वामिन्नव भवदधीनां समन्वयर्थये त्वां

याच्ञा मोघा वरमधिगुणे नाधमे लब्धकामा ॥ ६ ॥

तुङ्गं शृङ्गं परिहर गिरेरेहि यावः पुरीं स्वां

रत्नश्रेणीरचितभवनद्योतिताशान्तरालाम् ।

शोभासाम्यं कलयति मनाङ् नालका नाथ यस्या

बाह्योद्यानस्थितहरशिरश्चन्द्रिकाधौतहर्म्या ॥ ७ ॥

आलोक्यैनं तरलतडिदाक्रान्तनीलाब्दमालं

प्रावृट्कालं विततविकसद्यूथिकाजातिजालम् ।

अन्तर्जाग्रद्विरहदहनो जीवितालम्बनेऽलं

न स्यादन्योऽप्यहमिव जनो यः पराधीनवृत्तिः ॥ ८ ॥

अस्मादद्रेः प्रसरति मरुत्प्रेरितः प्रौढनादै-

भिन्द्गानोऽयं विरहिजनताकर्णजाहं पयोदः ।

यं पश्यैताः पथिकवनिताम्भोजचन्द्रातपाभाः

सेविष्यन्ते नयनसुभगं खे भवन्तं वलाकाः ॥ ९ ॥

वीक्ष्याकाशं नवजलधरश्याममुद्गामकामा-

विर्भावेन व्यथितवपुषो योषितो विहलाद्याः ।

काले कोऽस्मिन्वद यदुपते जीवितेशादृतेऽन्यः

सद्यःपाति प्रणयिहृदयं विप्रयोगे रुणाद्भि ॥ १० ॥

जीमूतोऽयं मदयति विभो कोऽथवान्योऽपि काले

प्राप्ते मित्रे भवति विमुखः किं पुनर्यस्तथोच्चैः ॥ १७ ॥

पूर्वं येन त्वमसि वयसा भूषितोऽङ्गे समग्रे

तैस्तैः क्रीडारससुखसखैर्मव्यभोगैरिदानीम् ।

तत्तारुण्यं सफल्य पुरीं द्वारकामेत्य शीघ्रं

सद्भावादः फलति न चिरणोपकारो महत्सु ॥ १८ ॥

किं शैलेऽस्मिंस्तव निवसतो न व्यथा कापि चित्ते

संत्यज्य स्वां पुरमनुपमां द्योतते नाथ यस्याः ।

त्वत्सौधेनासितमणिमयाग्रेण हैमोग्रवप्रो

मेघश्यामः स्तन इव भुवः शेषविस्तारपाण्डुः ॥ १९ ॥

यामालोक्य स्वगृहगमनायोत्सुकाः स्युस्त्वदन्ये

पश्याकाशे जलदपटलेऽस्मिन्बलाकावलीं ताम् ।

अन्तर्विद्युत्स्फुरितरुचिरे सुप्रकाशेन्द्रचापे

भक्तिच्छेदैरिव विरचितां भूतिमङ्गे गजस्य ॥ २० ॥

युक्तं लक्ष्म्या मुदितमनसो यादवेशाः सभाया-

मासीनं यं निजपुरि चिरं त्वामसेवन्त पूर्वम् ।

संप्रत्येकः श्रयसि स नगं नाथ किं वेत्ति नैवं

रिक्तः सर्वो भवति हि लघुः पूर्णता गौरवाय ॥ २१ ॥

मुक्तातङ्कास्तव यदुविभो जिह्वाङ्गं लिहन्तः

संकीडन्ते शिशव इव येऽङ्गे समाधिस्थितस्य ।

संप्रत्येते पुरमभियतो विप्रयोगेण नेत्रैः

सारङ्गास्ते जललवमुचः सूचयिष्यन्ति मार्गम् ॥ २२ ॥

एतत्तुङ्गं त्यज शिखरिणः शृङ्गमङ्गीकुरुष्व

प्राज्यं राज्यं प्रणयमखिलं पालयन्वन्धुवर्गे ।

रम्ये हर्म्ये चिरमनुभव प्राप्य भोगानखण्डा-

न्सोत्कण्ठानि प्रियसहचरीसंग्रमालिङ्गितानि ॥ २३ ॥

धूतोन्निद्रार्जुनपरिमलोद्गारिणः पान्थसार्था-
 न्ये कुर्वीरञ्जलदमरुतो वेश्मसंदर्शनोत्कान् ।
 तैः संस्पृष्टो विरहिहृदयोन्माथिभिः स्वां पुरीं नु
 प्रत्युद्यातः कथमपि भवान्गन्तुमाशु व्यवस्येत् ॥ २४ ॥
 नोत्साहस्ते स्वपुरगमने चेद्वियुक्ता त्वयाहं
 वृद्धावेतौ तव च पितरौ तज्जनास्ते त्रयोऽमी ।
 म्लानास्याब्जाः कलुषतनवो ग्रीष्मतोयाशयाभाः
 संपत्स्यन्ते कतिपयदिनस्थायिहंसा दशार्णाः ॥ २५ ॥
 तन्नः प्राणानव तव मते जीवरक्षैव धर्मो
 वासार्थं वः सुरविरचितां तां पुरीमेहि यस्याः ।
 वप्रप्रान्ते स्फुरति जलधेर्हारि वेलारमण्याः
 सभ्रूभङ्गं मुखमिव पयो वेत्रवत्याश्चलोर्मि ॥ २६ ॥
 अस्मादद्रेः प्रतिपथमधः संचरन्दानवारैः
 क्रीडाशैलं विमलमणिभिर्मासुरं द्रक्ष्यसि त्वम् ।
 अन्तः कान्तारतरसगलद्रूपैर्यो यदूना-
 मुद्दामानि प्रथयति शिलवेश्मभिर्यौवनानि ॥ २७ ॥
 तस्योद्याने वरतरुचिते त्वं मुहूर्तं श्रमार्त-
 स्तिष्ठेस्तुष्टो विविधतदुपानीतपुष्पोपहारैः ।
 पुष्पन्नन्तश्चर परिमलोद्गारसारस्मितानां
 छायादानक्षणपरिचितः पुष्पलावीमुखानाम् ॥ २८ ॥
 दृष्ट्वा रूपं तव निरुपमं तत्र पीनस्तनीनां
 तासामन्तर्मनसिजरसोल्लासलीलालसानाम् ।
 कर्णाम्भोजोपगतमधुकृत्संभ्रमोद्यद्विलासै-
 र्लोलापाङ्गैर्यदि न रमसे लोचनैर्वञ्चितोऽसि ॥ २९ ॥
 तस्मिन्नुद्यन्मनसिजरसाः प्रांशुशाखावनाम-
 व्याजादाविष्कृतकुचवलीनाभिकाञ्चीकलापाः ।

संधास्यन्ते त्वयि मृगदृशंस्तान्विचित्रान्विलासा-

न्स्त्रीणामाद्यं प्रणयवचनं विभ्रमो हि प्रियेषु ॥ ३० ॥

त्वां याचेऽहं न नयविदुषां कापि कार्ये विलम्बो

गन्तव्या ते सपदि नगरी स्वा यतः सा त्वदम्बा ।

मुक्ताहारा सजलनयना त्वद्वियोगार्तिदीना

कार्श्यं येन त्यजति विधिना स त्वयैवोपपाद्यः ॥ ३१ ॥

तस्याधस्ताद्विषमपुलिनां स्वर्णरेखामतीतो

मार्गे दृष्ट्वा पुरमनुपमां तां भवान्त्वामनस्य ।

भुक्त्वा लोकोपचयमवनिं नाकिनामागतानां

शेषैः पुण्यैर्हृतमिव दिवः कान्तिमत्स्वण्डमेकम् ॥ ३२ ॥

यस्यां सान्द्रोऽनुपमचलितो वेश्मसु स्वेच्छयैवं

मुष्णन्नङ्गात्सुरतललितादुज्जयन्तीं विगाह्य ।

स्वेदं तीरे विदलितपुटः सेवते वारनारीं

सिप्रावातः प्रियतम इव प्रार्थनाचाटुकारः ॥ ३३ ॥

यत्र स्तम्भान्मरकतमयान्देहलीं विद्रुमाणां

प्रासादाग्रं विविधमणिभिर्निर्मितं वासवेन ।

भूमिं मुक्ताप्रकररचितां हास्तिकं चापि दृष्ट्वा

संलक्ष्यन्ते सलिलनिधयस्तोयमात्रावशेषाः ॥ ३४ ॥

अत्रात्युग्रैः किल मुनिवरो वामनः प्राक्तपोभि-

र्लब्ध्वा सिद्धिं निखिलभुवनव्यापिना विग्रहेण ।

ईशं वामं भुजगसदने प्रापयद्दानवाना-

मित्यागन्तून्तमयति जनो यत्र बन्धूनभिज्ञः ॥ ३५ ॥

तामासाद्य प्रवरनगरीं विश्रुतां संनिवासां

कुर्याः पौरैर्नृवर विहितानेकपूजोपचारः ।

आस्तीर्णान्तर्विमलशयनेष्वग्रसौधेषु कामं

नीत्वा स्वेदं ललितवनितापादरागाङ्कितेषु ॥ ३६ ॥

उद्यानानामुपतटभुवामुज्जयन्त्याः समन्ता-

दाधुन्वद्भिर्विपुलविकसन्मालतीजालकानि ।

अज्ञान्मार्गश्रमजलकणान्सेव्यसेऽस्यां हरद्भि-

स्तोयक्रीडानिरतयुवतिस्नानतिक्तैर्मरुद्भिः ॥ ३७ ॥

तत्रोपास्यः प्रथितमहिमा नाथ देवस्त्वयाद्यः

प्रसादस्थः क्षणमनुपमं यं निरीक्ष्य त्वमक्ष्णोः ।

शृण्वन्प्रेक्षामुरजनिनदान्वारिवाहस्य तुल्या-

नामन्द्राणां फलमविकलं लप्स्यसे गर्जितानाम् ॥ ३८ ॥

त्वद्रूपेणापहृतमनसो विस्मयात्पौरनार्यः

सौन्दर्याधःकृतमनसिजे राजमार्गं प्रयाति ।

प्रातस्तस्यां कुवलयदलश्यामलाङ्गे सलील-

मामोक्ष्यन्ते त्वयि मधुकरश्रेणिदीर्घान्कटाक्षान् ॥ ३९ ॥

तस्याः पश्यन्वरगृहतति तां व्रजेर्धा स्पृशन्ती-

मैक्यं प्राप्यासितरजनिषु प्रस्फुरद्रत्नदीपाः ।

विद्योतन्ते निहततिमिरव्योममार्गश्च लोके

शान्तोद्वेगस्तिमितनयनं दृष्टभक्तिर्भवान्या ॥ ४० ॥

पौरैस्तस्यां रथमुपहृतं रम्यमास्थाय यान्तं

द्रष्टुं ग्राम्याः पथि युवतयस्त्वामुपैष्यन्ति तस्मात् ।

शब्दैस्तत्र स्वलदुपलजैरर्थिसार्थीकृतश्री-

स्तोयोत्सर्गस्तनितमुखरो मा च भूर्विक्लवास्ताः ॥ ४१ ॥

त्वामायान्तं पथि यदुवराः केशवाद्या निशम्य

प्रीता बन्धूस्तव पितृमुखान्सौहृदान्नन्दयन्तः ।

साकं सैन्यै रथमभिमुखं प्रेषयिष्यन्ति तूर्णं

मन्दायन्ते न खलु सुहृदामभ्युपेतार्थकृत्याः ॥ ४२ ॥

श्रुत्वा तीरे तदनुजलधेरागतं सोपहारो

मान्यो मन्त्री यदि बलपुराच्छीरिणस्त्वामुपेतः ।

तस्यादेया स्वशयविहिता सत्क्रिया तेन वेत्सि

प्रत्यावृत्तस्त्वयि कररुधि स्यादनल्पाम्यसूयः ॥ ४३ ॥

गच्छेवेंलातटमनु ततस्तोयमुल्लासिमत्स्यं

स्वच्छं काचच्छवि जलनिधेस्तस्य पश्यन्स्थस्यः ।

यः कामीव क्षणमपि सरित्कामिनीनां न शक्तो

मोघीकर्तुं चटुलशफरोद्वर्तनप्रेक्षितानि ॥ ४४ ॥

तां वेलाङ्गे विमलसलिलामागतां द्रक्ष्यसि त्वं

पूर्वोद्दिष्टां सरितमसकृद्धारिभिर्वीचिहसैः ।

यामालिङ्ग्योपरमति पिवन्त्यन्मुखं न क्षणार्धं

ज्ञातास्वादो विपुलजघनां को विहातुं समर्थः ॥ ४५ ॥

तस्मिन्नुच्चैर्दलितलहरीसीकरासारहारी

वारां राशेस्तटजविकसत्केतकामोदरम्यः ।

खेदं मार्गक्रमणजनितं ते हरिप्यत्यजलं

शीतो वायुः परिणमयिता काननोदुम्बराणाम् ॥ ४६ ॥

नाम्ना रत्नाकरमथ पुरस्ताद्भजे वीक्षमाणो

जज्ञे यस्माद्भुवनभयकृत्तत्पुरा कालकूटम् ।

यत्रासाध्यं निवसति जगद्वाहदक्षं जलाना-

मत्यादित्यं हुतवहमुखे संभृतं तद्धि तेजः ॥ ४७ ॥

त्वामायायान्तं तटवनचरा मेघनीलं मयूरा

दृष्ट्वा दूरान्मधुरविकृतैस्तत्र ये संस्तुवन्ति ।

इन्द्रान्दिब्यध्वनिभिरुदधः सान्द्रितैः संनिवृष्टः

मित्यागन्निहृण्णगुरुभिर्गर्जितैर्नर्तयेथाः ॥ ४८ ॥

तामासाद्य प्रवरनगरां गृहेऽथ भद्राभिधाना

कुर्याः पौरैर्नृवर विहितानेकपूजैः प्रस्थितस्य ।

आस्तीर्णान्तर्विमलशयनेष्वग्रसौधेषु कामभैः

नीत्वा खेदं ललितवनितापादरागाङ्कितैः कीर्तिम् ॥ ४९ ॥

उच्चैर्भिन्नं जवितमुदधौ हारि नीरं रथस्थे

तस्यास्त्वय्युत्तरति सरितो यादवेन्द्र प्रवाहम् ।

वीक्षिष्यन्ते क्षणमनिमिषो व्योमभाजोऽतिदूरा-

देकं मुक्तागुणमिव भुवः स्थूलमध्येन्द्रनीलम् ॥ ९० ॥

तामुत्तीर्णः पुनरधिवसेरीशपौरामिधानं

नानादेशागतजनचयैः पूर्णरम्यापणं तत् ।

यस्याकाशं स्पृशति निवहो वेश्मनामूर्ध्वभागा-

त्पात्रीकुर्वन्दशपुरवधूनेत्रकौतूहलानाम् ॥ ९१ ॥

तस्माद्वर्त्मानघ तव कियद्गच्छतो भाति दुर्गं

पङ्काकीर्णं नवतृणचितं तत्र तोयाशयानाम् ।

कुर्वन्नब्दः किल कलुषतां मार्गणैः प्रागरीणां

धारापातैस्त्वमिव कमलान्यभ्यपिञ्चन्मुखानि ॥ ९२ ॥

नानारलोपचितशिखरश्रेणिरम्यः पुरस्ते

यास्यत्यक्ष्णोर्विषयमचलो मादनो गन्धपूर्वः ।

यं सोत्कण्ठो नवमिव पुनर्वीक्षितुं कान्त हर्षा-

दन्तः शुद्धस्त्वमपि भविता वर्णमात्रेण कृष्णः ॥ ९३ ॥

यस्मिन्पूर्वं किल विरचितां वामभागे भवानीं

देवीं वीक्ष्य त्रिपुरजयिनः स्वेच्छया केलिभाजम् ।

जहोः पुत्री तदनु दधतोऽङ्गेऽभ्युपेर्ष्य सपत्नी

शंभोः केशग्रहणमकरोदिन्दुलम्बोर्मिहस्ता ॥ ९४ ॥

आरूढस्य स्फटिकमणिभूश्चेतसानुप्रतापे

यस्मिञ्छैले विमलविलसत्कान्तितोयप्रवाहा ।

संक्रामन्त्या तव घनरुचा छायया स्वर्धुनीव

स्यादस्थानोपगतयमुनासंगमेवाभिरम्या ॥ ९५ ॥

भास्वद्भास्वन्मणिमयवृहत्तुङ्गशृङ्गाग्रसंस्थाः

संप्रत्युद्यत्परिणतफलश्यामला वामभागे ।

यस्मिञ्जन्मुक्षितिरुहचया धारयिष्यन्ति सान्द्राः

शोभां शुभ्रत्रिनयनवृषोत्त्रातपङ्कोपमेयाम् ॥ ९६ ॥

श्रुत्वायान्तं द्रुतमुपगतास्तत्र वन्दिव्रजा ये

त्वां यावन्तः प्रथितयशसं येऽर्थिनो दौःस्व्यर्क्षिणाः ।

तान्कुर्वाथाः सममिलयितार्थप्रदानैः कृतार्था-

नापन्नानिप्रशमनफलाः संपद्मो ह्युत्तमानाम् ॥ ९७ ॥

आकर्ष्याद्रिप्रतिरवगुरुं वानरास्त्वत्सकाशे

क्रोधाताम्रान्ततमुखरवं तत्र येऽभिद्रवन्ति ।

तान्योधानां विमुखय पुनर्दोरुणैर्ज्यानिनादैः

के वा न स्युः परिभवपदं निष्फलारन्मयदाः ॥ ९८ ॥

तस्मिन्नद्रौ निवसति विभुः स क्षयंभूर्भवो वा

देवः सेवापरमुरगर्णवैन्धपादारविन्दः ।

यद्व्यानेनापहतदुरिता मानवाः पुण्यभाजः

संकल्पन्ते स्थिरगणपदप्राप्तये श्रद्धवानाः ॥ ९९ ॥

नीपामोदोन्मदमधुकरं गुञ्जनं गीतरम्यं

क्रेका वेणुक्कणितमधुरा वह्निणां चारु नृत्यम् ।

श्रोत्रानन्दी मुरजनिनदस्त्वत्प्रयाणे यदि स्या-

त्संगीतार्थो ननु पशुपतेस्तत्र भावी समग्रः ॥ १०० ॥

तस्माद्गच्छन्नथ पथि भवान्नीक्षिता वेणुनाख्यं

शैलं नीलोपलपरिचयाशेषसानूच्छ्रयं तम् ।

व्याप्याकाशं नवजलभृतां संनिभो यो विभाति

श्यामः पादो बलिनियमनायोद्यतस्येव विष्णोः ॥ १०१ ॥

तांस्तान्ग्रामानपि शुचिगिरिं दक्षिणेन व्यतीत्य

द्रष्टास्यग्रे सितमणिमयं सौधसंघं क्षपुर्याः ।

क्रान्त्वा वषं वियति विशदैः शोभते योऽञ्जुजालै

राशीभूतः प्रतिदिशमिव त्र्यम्बकस्यादृष्टासः ॥ १०२ ॥

प्रत्यासत्तिं विशदशिखरोत्सङ्गभागे पयोदे
 नीलस्निग्धे क्षणमुपगते पुण्डरीकप्रभस्य ।
 शोभा काचिद्विलसति मनोहारिणी यस्य संप्र-
 त्यसन्त्यस्ते सति हलभृतो मेचके वाससीव ॥ ६३ ॥
 प्राप्योद्यानं पुरपरिसरे केलिशैले यदूनां
 विश्रामार्थं क्षणमभिरतिं गोमतीवारि पश्यन् ।
 उत्सर्पद्भिर्दधदिव दिवो वर्त्मनो वाजिसंघैः
 सोपानत्वं कुरु मणितटारोहणायाग्रयायी ॥ ६४ ॥
 तत्रासीनो मुररिपुयशो निश्चलः किंनरीभिः
 शृण्वंस्तिष्ठञ्छ्रुतिसुखकरं गीयमानं मुहूर्तम् ।
 शब्दैरश्वस्वलितरवजैर्मेदुरैरम्बुराशेः
 क्रीडालोलाः श्रवणपरुषैर्गजितैर्भीषयेस्ताः ॥ ६५ ॥
 सान्द्रोन्निद्रार्जुनसुरभितं प्रोन्मिषत्केतकीकं
 हृद्यं जातिप्रसवरजसास्वादमत्तालिनादैः ।
 नृत्यत्केकामुखरशिखिनं भूषितोपान्तभूमिं
 नानाचेष्टैर्जलदललितैर्निर्विशेस्तं नगेन्द्रम् ॥ ६६ ॥
 तस्या हर्षादवकृतमहास्ते प्रवेशाय पुर्या
 निर्यास्यन्ति प्रवरयदवः संमुखाः शौरिमुख्याः ।
 या कालेऽसिन्मवनशिखरैः प्रक्षरद्वारि धत्ते
 मुक्ताजालग्रथितमलकं कामिनीवाभवृन्दम् ॥ ६७ ॥
 शश्वत्सान्द्रस्वतनुमहसं प्रोलसद्गलदीपा
 मानप्रांशुं शिखरनिवहैर्व्योममार्गं स्पृशन्तः ।
 गौरं ज्योत्स्नाविमलयशसा शुभ्रवर्णाः सुधामिः
 प्रासादास्त्वां तुलयितुमलं यत्र तैस्तैर्विशेषैः ॥ ६८ ॥
 यामुद्दामाखिलसुररिपून्माथिनो दानवारेः
 साहाय्याय प्रथितमहसोऽध्यासते योधवर्याः ।

नानादैत्यप्रहरणभवैः संगरेषु स्वकीर्त्या

प्रत्यादिष्टाभरणरुचयश्चन्द्रहासव्रणाङ्कैः ॥ ६९ ॥

व्याधिर्देहान्स्पृशति न भयाद्रक्षितुः शार्ङ्गपाणे-

र्मृत्योर्वार्ता श्रवणपथगा कुत्र यद्वासभाजाम् ।

कामक्रीडारससुखजुषां यच्छतामर्थिकामा-

न्वितेशानां न च खलु वयो यौवनादन्यदस्ति ॥ ७० ॥

कर्णे जातिप्रसवममलं केतकं केशपाशे

कस्तूरीभिः कृतविरचना गण्डयोः पत्रवल्ली ।

कण्ठे माला ग्रथितकुटजा मण्डनं भावि काम्यं

सीमन्ते च त्वदुमगमजं यत्र नीपं वधूनाम् ॥ ७१ ॥

यस्यां रम्यं युवजनमनोहारि वाराङ्गनानां

लास्यं तालानुगतकरणं भास्यति त्वत्प्रवेशे ।

वाञ्छन्तीनां तदवगमनादङ्गभाजां प्रसादं

त्वद्गम्भीरध्वनिषु शनकैः पुष्करेष्वहतेषु ॥ ७२ ॥

संसक्तानां नवरतरसे कामिभिः कुण्ठ्यमानाः

पृष्ठेऽध्वन्तः कृतविरचनार्धर्मवार्यङ्गनानाम् ।

यस्यां ग्रीष्मे शिशिरकिरणस्यांशुभिर्यामिनीषु

व्यालुम्पन्ति स्फुटजललवस्यन्दिनश्चन्द्रकान्ताः ॥ ७३ ॥

गत्वा पूर्वं रजनिसमये धूप्यमानेषु लीला-

वेश्मस्वन्तर्युवतिनिहितै रत्नदीपैर्निरस्ताः ।

जालैर्यत्रान्धतमसचयाः साध्वसेनेव भूयो.

धूमोद्गारानुकृतिनिपुणा जर्जरा निष्पतन्ति ॥ ७४ ॥

रात्रौ यस्यामुपसखि भृशं गात्रसंकोचभाजां

रागेणान्धैः शयनभवनेषूलसद्दीपवत्सु ।

प्रेम्णा कान्तैरभिकुचयुगं हृद्यगन्धिर्वधूनां

हीमूढानां भवति विफलप्रेरणा चूर्णमुष्टिः ॥ ७५ ॥

गायन्तीभिस्त्वदमलयशो वारसीमन्तिनीभिः

साकं माद्यन्मधुरसुरजं तारसारान्यपुष्टम् ।

यस्यां रम्यं सुरभिसमये सोत्सवाः सीरिमुख्या

बद्धापानं बहिरुपवनं कामिनो निर्विशन्ति ॥ ७६ ॥

उद्यत्कामालसयुवतिभिः सेव्यमानैः सरोज-

स्कन्धान्यस्यां सुमधुररसानक्षयानापिबद्भिः ।

निर्गम्यन्ते शरदि यदुभिः सन्नपृष्ठे स्वकीर्त्या

नित्यज्योत्स्नाः प्रतिहततमोवृत्तिरम्याः प्रदोषाः ॥ ७७ ॥

कान्तोत्तंसास्तुहिनसमये कुङ्कुमालिप्तदेहाः

सान्द्रच्छाये शुचिनि तरुभिर्गोमतीरम्यतीरे ।

रूपोल्लासाद्विजितरतयः कुन्दकाले सलीलं

संक्रीडन्ते मणिभिरमरप्रार्थिता यत्र कन्याः ॥ ७८ ॥

यस्यां पुष्पोपचयममलं भूषणं साधुहृद्यं

गन्धद्रव्यं व्यजननिवहं सूक्ष्ममिच्छानुकूलम् ।

न्यस्तः प्रीत्या त्रिदशपतिना वासुदेवस्य सन्न-

न्येकः सूते सकलमबलामण्डनं कल्पवृक्षः ॥ ७९ ॥

एणाङ्गाश्मावनिषु शिशिरैः कुङ्कुमाद्रैः पदाङ्कैः

शीतोत्कम्पाद्गतिविगलितैर्बालकैः केशपाशात् ।

अष्टैः पीनस्तनपरिलसद्रम्यमाल्यैश्च यस्यां

नैशो मार्गः सवितुरुदये सूच्यते कामिनीनाम् ॥ ८० ॥

चाणस्याजौ हरविजयिनो वासुदेवस्य यस्यां

प्राप्यासार्त्तं चरति गतभीः पुष्पचापो निरस्तः ।

यस्माद्देहाकृतयुवमनोमोहमात्मप्रकर्षै-

स्तस्यारम्भश्चतुरवनिताविभ्रमैरेव सिद्धः ॥ ८१ ॥

यायास्तस्माद्रथपरिवृतस्त्वं प्रवेशाय यस्यां

तत्प्राचीनं पुरि हरिमुखैर्गोपुरं यादवेन्द्रैः ।

यत्राशोकः कलयति नवस्तोरणाभां तथान्यो

हस्तप्राप्यस्तबकनमितो बालमन्दारवृक्षः ॥ ८२ ॥

उद्यद्बालव्यजनमनिलोल्लासिकाशप्रसूनाः

श्वेतच्छत्रं विकसितसिताम्भोजभाजो विलोक्य ।

तस्यां पौरा विशदयशसं न श्रियः शारदीना

नाध्यास्यन्ति व्यपगतशुचस्त्वामपि प्रेक्ष्य हंसाः ॥ ८३ ॥

पुष्पाकीर्णं पुरि सह तदा यस्त्वया राजमार्गं

यास्यत्युद्यद्भुजवसनं चन्दनाम्भश्छटाङ्गम् ।

शौरिं पीताम्बरधरमनुक्षमाधरं मेघमेनं

प्रेक्ष्योपान्तस्फुरिततडितं त्वां तमेव स्मरामि ॥ ८४ ॥

यातं तस्याः पुरि पुरि बलादुत्सवैः कामिनोत्कं

हर्षोत्कर्षं नरपतिपथेनैष्यतस्तौ ययोस्तु ।

स्त्रीणामेको रमयति शतान्यङ्गनां पाययित्वा

काङ्क्षत्यन्यो वदनमदिरां दोहदच्छन्ननास्याः ॥ ८५ ॥

सौधश्रेणीर्विततविलसत्तोरणास्ता व्यतीत्य

स्वावासं तं मणिचयरुचा भासुरं प्राप्स्यसि त्वम् ।

यस्मिन्कस्यै न भवति मुदे साग्रभूमिर्धनानां

यामध्यास्ते दिवसविगमे नीलकण्ठः सुहृद्रः ॥ ८६ ॥

नत्वा पूर्वं पितृमुखगुरुंस्तान्विसृज्याथ बन्धू-

न्सौधं मञ्चद्वयमपि ततोऽलं कुरुष्वार्द्रचित्तः ।

यन्निःश्रीकं हरति न मनस्त्वां विना यादवेन्दो

सूर्यापाये न खलु कमलं पुष्पति स्वामिख्याम् ॥ ८७ ॥

इत्युक्तेऽस्या वदसि विमुखं मुक्तिकान्तानुरक्तं

दृष्ट्वा नेमिं किल जलधरः संनिधौ भूधरस्थः ।

तत्कारुण्यादिव जलधरश्रेणिमुक्ताश्रु धत्ते

खद्योतालीविलसितनिभां विद्युदुन्मेपदृष्टिम् ॥ ८८ ॥

तत्सख्यूचे तमभिवचनं वाञ्छितं साधयास्या
 बालमेनां नय निजगृहं शैलशृङ्गं विहाय ।
 त्वत्संयोगान्ननु धृतिसमेतानवद्याङ्गयष्टि-
 र्या तत्र स्याद्युवतिविषये सृष्टिराद्येव धातुः ॥ ८९ ॥
 अस्वीकारात्सुभग भवतः क्लिष्टशोभां कियद्वि-
 र्मुद्रीमन्तर्विरहशिखिना वासरैर्दह्यमानाम् ।
 एनां शुष्यद्वदनकमलां दूरविध्वस्तपत्रां
 जातां मन्ये तुहिनमथितां पद्मिनीं वान्यरूपाम् ॥ ९० ॥
 आकाङ्क्षन्त्या मृदुकरपरिष्वङ्गसौख्यानि सख्याः
 पश्यामुष्या मुखमनुदिनं म्लानमस्मेरमश्रि ।
 उद्यत्तापात्कुमुदमिव ते कैरविण्या वियोगा-
 दिन्दोर्देन्यं त्वदनुसरणक्लिष्टकान्तेर्विभर्ति ॥ ९१ ॥
 शय्योत्सङ्गे निशि पितृगृहे प्राप्य निद्रां पुरासौ
 त्वं क स्वामिन्व्रजसि सहसेति ब्रुवाणा प्रबुद्धा ।
 ऊचेऽस्माभिर्न खलु नयनेनापि यो वीक्षिताङ्गः
 कच्चिद्भर्तुः स्मरसि रसिके त्वं हि तस्य प्रियेति ॥ ९२ ॥
 एतद्दुःखापनयरसिके प्राक्सखीनां समाजे
 गायत्यासां किमपि मधुरं गीतमादाय वीणाम् ।
 तद्ब्रुवानेनापहतहृदया गातुकामा ललजे
 भूयो भूयः स्वयमपि कृतां मूर्च्छनां विस्मरन्ती ॥ ९३ ॥
 त्वत्प्राप्त्यर्थं विरचितवती तत्र सौभाग्यदेव्याः
 पूजामेषा सुरभिकुसुमैरेकचित्ता मुहूर्तम् ।
 दैवज्ञान्वानयति निपुणान्स्म क्षणं भापयन्ती
 प्रायेणैते रमणविरहेष्वङ्गनानां विनोदाः ॥ ९४ ॥
 याते पाणिग्रहणसमयेऽर्द्रं विहाय त्वयीमां
 त्यक्त्वा माल्यं सपदि रचिता यानया विप्रयोगे ।

तामेवैषा बहति शिरसा स्वे निधाय प्रदेशे
 गण्डाभोगात्कठिनविषमामेकवेणीं करेण ॥ ९५ ॥
 गीताद्यैर्वा श्रुतमुखकरैः प्रस्तुतैर्वा विनोदैः
 पौराणीभिः कृतनुतिमिमां त्वद्वियोगात्कथाभिः ।
 तुष्टिं नेतुं रजनिषु पुनर्नालिवर्गः क्षमोऽभू-
 तामुन्निद्रामवनिशयनां सौधवातायनस्थः ॥ ९६ ॥
 या प्रागस्याः क्षणमिव नवैर्गीतवार्ताविनोदै-
 रासीच्छय्यातलविगलितैर्गल्लभागैर्विलङ्घ्य ।
 रात्रिं संवत्सरशतसमां वीक्षते सन्नगात्री
 तामेवोष्णैर्विरहजनिदैरश्रुभिर्यापयन्ती ॥ ९७ ॥
 पश्यन्ती त्वन्मयमिव जगन्मोहनावासमग्नं
 ध्यायन्ती त्वां मनसि निहितं तत्क्षणं तद्विरामे ।
 मूर्तिं भित्तावपि च लिखितामीक्षितुं ते पुरस्ता-
 दाकाङ्क्षन्ती नयनसलिलोत्पीडरुद्धावकाशम् ॥ ९८ ॥
 अन्तर्भिन्ना मनसिजशरैर्मौलिताक्षी मुहूर्तं
 लब्ध्वा संज्ञां दिशि दिशि मुहुर्वीक्ष्यमाणार्तिदीना ।
 शय्योत्सङ्गे नवकिसलयाग्रेऽपि भद्रं न लेभे
 साग्रेऽहीव स्थलकमलिनी न प्रबुद्धा न सुप्ता ॥ ९९ ॥
 वृत्तान्तेऽस्मिन्स्तदनु कथिते मातुरस्यास्तयैत-
 द्भूतं ज्ञातं निशि सह मया प्रेषितः सौविदलः ।
 सख्यः पश्यन्नयमपि दशां तां तदावेक्ष्य जातं
 प्रत्यक्षं ते निखिलमचिराद्भातरुक्तं मया यत् ॥ १०० ॥
 प्रेक्ष्यैतस्मिन्नपि मृगदृशस्तामवस्थामसह्या-
 मस्याः प्रातः कथयति पुरा विस्तरात्सैतदम्बा ।
 श्रुत्वा दुःखं दुहितुरसृजद्वाष्पमच्छिन्नधारं
 प्रायः सर्वो भवति करुणावृत्तिरार्द्रान्तरात्मा ॥ १०१ ॥

अन्तश्चित्ते त्वयि सुखलवो न प्रपेदे प्रवेशं

संकल्पैस्तैर्विंशति विधिना वैरिणा रुद्धमार्गः ॥ १०८ ॥

प्राप्यानुज्ञामथ पितुरियं त्वां सहास्माभिरस्मि-

न्संप्रत्यद्रौ शरणमबला प्राणनाथं प्रपन्ना ।

अर्हस्येनां विषमविशिखाद्रक्षितुं त्वं हि कृच्छ्रा-

त्पूर्वाभाष्यं सुलभविपदां प्राणिनामेतदेव ॥ १०९ ॥

धर्मज्ञस्त्वं यदि सहचरीमेकचित्तां च रक्तां

किं मामेवं विरहशिखिनोपेक्ष्यसे दह्यमानाम् ।

तत्स्वीकारात्कुरु मयि कृपां यादवाधीश बाला

त्वामुत्कण्ठाविरचितपदं मन्मुखेनेदमाह ॥ ११० ॥

दुर्लङ्घ्यत्वं शिखरिणि पयोधौ च गाम्भीर्यमुर्व्यां

स्थैर्यं तेजः शिखिनि मदने रूपसौन्दर्यलक्ष्मीम् ।

बुद्धिं क्षान्तिं नृवर कलया गीतवृन्दं गुणानां

हन्तैकस्थं कचिदपि न ते चण्डि सादृश्यमस्ति ॥ १११ ॥

एतानीत्थं विधुरमनसा स्वीकृतायास्त्वया मे

दुःखार्तायाः क्षितिभृति दिनानीश कल्पोपमानि ।

आसन्नस्मिन्मदनदहनोद्दीपकानि प्रकाशं

दिव्संसक्तप्रविरलघनव्यस्तसूर्यातपानि ॥ ११२ ॥

रात्रौ निन्द्रां कथमपि चिरात्प्राप्य यावद्भवन्तं

लब्धं स्वप्ने प्रणयवचनैः किञ्चिदिच्छामि वक्तुम् ।

तावत्तस्या भवति दुरितैः प्राक्तनैर्मै विरामः

क्रूरस्तस्मिन्नपि न सहते संगमं नौ कृतान्तः ॥ ११३ ॥

मन्नाथेन ध्रुवमवजितो रूपलक्ष्म्या तपोभि-

स्तद्वैरान्मामिषुभिरवलां हन्त्यशक्तो मनोभूः ।

दृग्भ्यां कृतेष्विति मम निशि सस्तरे चिन्तयन्त्या

मुक्तास्थूलास्तरुक्सलयेष्वश्रुलेशाः पतन्ति ॥ ११४ ॥

अस्मिन्नेते शिखरिणि मया यादवेशान्तिकान्ते
 जीमूताम्भःकणचयमुषः संचरन्तः पुरस्तात् ।
 संसेव्यन्ते विषमविशिखोत्तंसया नीपवाताः
 पूर्वं स्पृष्टं यदि किल भवेदङ्गमेभिस्तवेति ॥ ११५ ॥
 संचिन्त्यैवं हृदि मयि दयां धारयंस्तत्प्रसीद
 स्वामिन्निर्वापय वपुरिदं स्वाङ्गसङ्गामृतेन ।
 यत्संताप्यानिशमतितरां प्राणलावण्यशेषं
 गाढोष्माभिः कृतमशरणं त्वद्वियोगव्यथाभिः ॥ ११६ ॥
 दुःखं येनानवधि बुभुजे त्वद्वियोगादिदानां
 संयोगात्तेऽनुभवतु सुखं तद्वपुर्मे चिराय ।
 यस्माज्जन्मान्तरविरचितैः कर्मभिः प्राणभाजां
 नीचैर्गच्छत्युपरि च दशा चक्रनेमिक्रमेण ॥ ११७ ॥
 प्रावृट् प्रान्तं प्रियतम गता दुर्दशा दुःखदेव
 प्रायोऽन्योन्यै रतिकरमितः सांप्रतं संगमाय ।
 भोगानेकोत्सवसुखसुखानिच्छया मन्दिरे स्वे
 निर्वेक्ष्यावः परिणतशरच्चन्द्रिकासु क्षपासु ॥ ११८ ॥
 इत्येतस्याः सफलय चिराद्वाक्यमासाद्य सद्यः
 स्वं वैश्वैनां नय नवरसैः स्वस्थचित्तां कुरुष्व ।
 तल्पे प्राक्त्वां निशि वदति या स्मेक्षमाणेव मोहा-
 दृष्टः स्वप्ने कितव रमयन्कामपि त्वं मयेति ॥ ११९ ॥
 त्वत्संयोगाकुलितहृदयोत्कण्ठया राजपुत्री
 त्वामेषा च त्वरयति चिरात्स्नेहपूर्णा प्रयातु ।
 प्रायेणैताः प्रियजनमनोवृत्तयोऽप्राप्तिभावा-
 दिष्टे वस्तुन्युपचितरसाः प्रेमराशीभवन्ति ॥ १२० ॥
 तस्माद्भालां सरशरचयैर्दुःसहैर्जराङ्गी
 संभाष्यैनां नय निजगृहान्सत्वरं यादवेन्द्र ।

प्रीत्या चास्या मधुरवचनाश्वासनाभिः प्रयान्तं
 प्रातः कुन्दप्रसवशिथिलं जीवितं धारयेथाः ॥ १२१ ॥
 त्वामर्थेऽस्या किमिति नितरां प्रार्थये नाथ भूयो
 यस्मादीदृग्जगति महतां लक्षणं सुप्रसिद्धम् ।
 स्नेहादेते न खलु मुखरा याचिताः संभवन्ति
 प्रत्युक्तं हि प्रणयिषु सतामीप्सितार्थक्रियैव ॥ १२२ ॥
 गत्वा शीघ्रं स्वपुरमतुलं प्राप्य राज्यं त्रिलोक्याः
 कीर्तिं शुद्धां वितनु सुहृदां पूरयाशां च पित्रोः ।
 राजीमत्या सह नवघनस्येव वर्षासु भूयो
 मा भूदेवं क्षणमपि च ते विद्युता विप्रयोगः ॥ १२३ ॥
 तत्सख्योक्ते वचसि सदयस्तां सतीमेकचित्तां
 संबोधेशः स भवविरतो रम्यधर्मोपदेशैः ।
 चक्रे योगान्निजसहचरीं मोक्षसौख्यासिहेतोः
 केषां न स्यादभिमतफला प्रार्थना ह्युत्तमेषु ॥ १२४ ॥
 श्रीमान्योगादचलशिखरे केवलज्ञानमस्मि-
 न्नेमिर्देवोरगनरगणैः स्तूयमानोऽधिगम्य ।
 तामानन्दं शिवपुरि परित्याज्य संसारभाजां
 भोगानिष्टानविरतसुखं भोजयामास शश्वत् ॥ १२५ ॥
 तद्दुःखार्थं प्रवरकवितुः कालिदासस्य काव्या-
 दन्त्यं पादं सुपदरचितान्मेघदूताद्गृहीत्वा ।
 श्रीमन्नेमेश्वरितविशदं साङ्गणस्याङ्गजन्मा
 चक्रे काव्यं बुधजनमनःप्रीतये विक्रमाख्यः ॥ १२६ ॥
 इति साङ्गणसूनुश्रीविक्रमकविविरचितं नेमिदूतं समाप्तम् ।

पण्डितराजश्रीजगन्नाथविरचिता
 लक्ष्मीलहरिः ।

समुन्मीलनीलाम्बुजनिकरनीराजितरुचा-
 मपाङ्गानां भङ्गैरमृतलहरीश्रेणिमसृणैः ।

हिया हीनं दीनं भृशमुदरलीनं करुणया
हरिष्यामा सा मामवतु जडसामाजिकमपि ॥ १ ॥

समुन्मीलत्वन्तःकरणकरुणोद्गारचतुरः
करिप्राणत्राणप्रणयिनि दृगन्तस्तव मयि ।
यमासाद्योन्माद्यद्विपनियुतगण्डस्थलगल-
न्मदक्लिन्नद्वारो भवति सुखसारो नरपतिः ॥ २ ॥

उरस्यस्य भ्रश्यत्कवरभरनिर्यत्सुमनसः
पतन्ति स्वर्वालाः स्मरशरपराधीनमनसः ।
गुरास्तं गायन्ति स्फुरिततनु गङ्गाधरमुखा-
स्तवायं दृक्पातो यदुपरि कृपातो विलसति ॥ ३ ॥

समीपे संगीतस्वरमधुरभङ्गी मृगदृशां
विदूरे दानान्धद्विरदकलभोद्दामनिनदः ।
बहिर्द्वारे तेषां भवति हयहेपाकलकलो
दृगेषा ते येषामुपरि कमले देवि सदया ॥ ४ ॥

अगण्यैरिन्द्राद्यैरपि परमपुण्यैः परिचितो
जगज्जन्मस्थानप्रलयरचनाशिल्पनिपुणः ।
उदञ्चत्पीयूषाम्बुधिलहरिलीलामनुहर-
न्नपाङ्गस्तेऽमन्दं मम कलुषवृन्दं दलयतु ॥ ५ ॥

नमन्मौलिश्रेणित्रिपुरपरिपन्थिप्रतिलस-
त्कपर्दव्यावृत्तिस्फुरितफणिफूत्कारचकितः ।
लसत्फुल्लाम्भोजम्रदिमहरणः कोऽपि चरण-
श्चिरं चेतश्चारी मम भवतु वारीशदुहितुः ॥ ६ ॥

प्रवालानां दीक्षागुरुरपि च लाक्षारुणरुचां
नियन्त्री बन्धूकद्युतिनिकरवन्धूकृतिपटुः ।
नृणामन्तर्ध्वान्तं निविडमपहर्तुं तव किल
प्रभातश्रीरेषा चरणरुचिवेषा विजयते ॥ ७ ॥

प्रभातप्रोन्मीलत्कमलवनसंचारसमये

शिखाः किंजल्कानां विदधति रुजं यत्र मृदुलाः ।

तदेतन्मातस्ते चरणमरुणश्चाव्यकरुणं

कठोरा मद्वाणी कथमियमिदानीं प्रविशतु ॥ ८ ॥

स्मितज्योत्स्नामज्जद्विजमणिमयूखामृतझरै-

र्निषिञ्चन्तीं विश्वं तव विमलमूर्तिं स्मरति यः ।

अमन्दं स्यन्दन्ते वदनकमलादस्य कृतिनो

विविक्तौ वै कल्पाः सततमविकल्पा नवगिरः ॥ ९ ॥

शरौ मायावीजौ हिमकरकलाक्रान्तशिरसौ

विधायोर्ध्वं विन्दुं स्फुरितमिति वीजं जलधिजे ।

जपेद्यः स्वच्छन्दं स हि पुनरमन्दं गजघटा-

मदभ्राम्यद्भृङ्गैर्मुखरयति वेश्मानि विदुषाम् ॥ १० ॥

स्मरो नामं नामं त्रिजगद्भिरामं तव पदं

प्रपेदे सिद्धिं यां कथमिव नरस्तां कथयतु ।

यया पातं पातं पदकमलयोः पर्वतचरो

हरो हा रोषार्द्रामनुनयति शैलेन्द्रतनयाम् ॥ ११ ॥

हरन्तो निःशङ्कं हिमकरकलानां रुचिरतां

किरन्तः स्वच्छन्दं किरणमयपीयूषनिकरम् ।

विलुम्पन्तु प्रौढा हरिहृदयहाराः प्रियतमा

ममान्तः संतापं तव चरणशोणाम्बुजनखाः ॥ १२ ॥

मिषान्माणिक्यानां विगलितनिमेषं निमिषता-

ममन्दं सौन्दर्यं तव चरणयोरम्बुधिसुते ।

पदालंकाराणां जयति कलनिकाणनपटु-

रुदञ्चब्रुह्मः स्तुतिवचनलीलाकलकलः ॥ १३ ॥

मणिज्योत्स्नाजालैर्निजतनुरुचां मांसलतया

जटालं ते जङ्घायुगलमघमङ्गाय भवतु ।

कुचौ ते दुग्धाम्भोनिधिकुलशिखामण्डनमणे
हेते सौभाग्यं यदि नुगिरेश्चित्रमिह किम् ।

त्रिलोकीलावण्याहरणनवलीलानिपुणयो-

र्ययोदिते भूयः करमखिलनाथो मधुरिषुः ॥ २१ ॥

द्वक्त्रोद्वेगस्यन्मदननवदुर्गद्वयतुल्यां

दधत्कोकद्वन्द्वद्युतिदमनदीक्षाधिगुरुतान् ।

तवैतद्वक्षोजद्वितयमगविन्दाक्षमहिले

मम स्नान्तध्वान्तं किमपि च नितान्तं गमयतु ॥ २२ ॥

अनेकत्रयाण्डस्थितिनियमलीलाविलसिते

दयापीयूषाम्भोनिधिसहजसंवासमवने ।

विधोश्चित्तायामे हृदयकमले ते तु कमले

मनाङ् मन्त्रिस्तारस्मृतिरपि च कोणे निवसतु ॥ २३ ॥

मृणालीनां लीलाः सहजलवणिन्ना लघयतां

चतुर्णां सौभाग्यं तव जननि दोष्णां वदतु कः ।

लुठन्ति स्वच्छन्दं मरकतशिलामांसलरुचः

श्रुतीनां स्पर्धा ये दधत इव कण्ठे मधुरिषोः ॥ २४ ॥

अलभ्यं सौरभ्यं कविकुलनमस्या रुचिरता

तथापि त्वद्धस्ते निवसदरविन्दं विकसितम् ।

कलापे काव्यानां प्रकृतिकमनीयस्तुतिविधौ.

गुणोत्कर्षाधानं प्रथितमुपमानं समजनि ॥ २५ ॥

अनल्पं जल्पन्तु प्रतिहतवियः पलवतुलां

रसज्ञामज्ञानां क इव कमले मन्थरयतु ।

त्रपन्तु श्रीभिक्षावितरणवशीभूतजगतां

कराणां सौभाग्यं तव तुलयितुं तुङ्गरसनाः ॥ २६ ॥

समाहारः श्रीणां विरचितविहारो हरिदृशां

परीहारो भक्तप्रभवमवसंतापसरणेः ।

प्रहारः सर्वासामपि च विपदां विष्णुदयिते

ममोद्धारोपायं तव सपदि हारो विमृशतु ॥ २७ ॥

अलं कुर्वाणानां मणिगणघृणीनां लवणिमा

यदीयाभिर्भाभिर्भजति महिमानं लघुरपि ।

सुपर्वश्रेणीनां जनितपरसौभाग्यविभवा-

स्तवाङ्गुल्यस्ता मे ददतु दृग्विमानेऽभिलषितम् ॥ २८ ॥

तपन्तेपे तीव्रं किमपि पणित्य प्रतिदिनं

तव श्रीवल्लभसिन्धुचयदानविन्दनम् ।

हरिः कर्तुं कुन्त्यय वदन्ति मे किञ्चित्

वदानन्तत्रायं मया वदन्ति मे किञ्चित् ॥ २९ ॥

अनृदप्रत्युहः सकलदृष्टिदुष्ट-विन्दनम्

विलीनो लोकानां मे किञ्चित् वदन्ति मे

तवास्मिन्पीयूषं किञ्चित् वदन्ति मे किञ्चित्

कुतो हेतोश्चेतो विदुर्गुरुदेवि मे किञ्चित् ॥ ३० ॥

सुखाम्भोजे मन्दन्मिदमयुक्तं विन्दनम्

द्विजानां ते हागवन्निविदिनं मया वदन्ति मे

इयं ज्योत्स्ना कापि तवदभुतमन्दोदमम्

ममोद्यद्धारिद्वज्वरतरुतापं निगद्यतु ॥ ३१ ॥

कुलैः कस्तूरीणां भृशमनिशमाशान्यमपि च

प्रभातप्रोन्मीलवल्लिननिवहैरश्रुतचरम् ।

वहन्तः सौरभ्यं मृदुगतिविलासा मम शिवं

तव श्वासा नासापुटविहितवासा विदधन्तः ॥ ३२ ॥

कपोले ते दोलायितललितलोलालकवृते

विमुक्ता धम्मिलादभिलसति मुक्तावलिः

स्वकीयानां वर्णाङ्गनमन्दमानैरिव वला-

निवध्योर्ध्वं कृष्टा निविशन्ति ॥ ३३ ॥

प्रसादो यस्यायं नमदमितगीर्वाणमुकुट-

प्रसर्पज्ज्योत्स्नाभिश्चरणतलपीठार्चितविधिः ।

दृग्गम्भोजं तत्ते गतिहसितमत्तेभगमने

वने लीनैर्दीनैः कथय कथमीयादिह तुलाम् ॥ ३४ ॥

दुरापा दुर्वृत्तैर्दुरितदमने दारणभरा

दयाद्रा दीनानामुपरि दलदिन्दीवरनिभा ।

दहन्ती दारिद्र्यद्रुमकुलमुदारद्रविणदा

त्वदीया दृष्टिर्मे जननि दुरदृष्टं दलयतु ॥ ३५ ॥

तव श्रोत्रे फुल्लोत्पलसकलसौभाग्यजयिनी

सदैव श्रीनारायणगुणगणौघप्रणयिनी ।

रवैर्दीनां लीनामनिशमवधानातिशयिनी

ममाप्येतां वाचं जलधितनये गोचरयताम् ॥ ३६ ॥

प्रभाजालैः प्राभातिकदिनकराभापनयनं

तवेदं खेदं मे विघटयतु ताटङ्गयुगलम् ।

महिम्ना यस्यायं प्रलयसमयेऽपि क्रतुभुजां

जगत्पायं पायं स्वपिति निरपायं तव पतिः ॥ ३७ ॥

निवासो मुक्तानां निविडतरनीलाम्बुदनिभ-

स्तवायं धम्मिल्लो विमलयतु मल्लोचनयुगम् ।

भृशं यस्मिन्कालागुरुबहुलसौरभ्यनिवहैः

पतन्ति श्रीभिक्षार्थिन इव मदन्धा मधुलिहः ॥ ३८ ॥

विलग्नौ ते पार्श्वद्वयपरिसरे मत्तकरिणौ

करोन्नीतैरञ्चन्मणिकलशमुग्धास्यगलितैः ।

निपिञ्चन्तौ मुक्तामणिगणजयैस्त्वां जलकणै-

र्मस्यामो दामोदरगृहिणि दारिद्र्यदलिताः ॥ ३९ ॥

अये मातर्लक्ष्मि त्वदरुणपदाम्भोजनिकटे

लुटन्तं बालं मामविग्लगलद्वाप्पजटिलम् ।

यस्मादाक्रामतो द्यां गरुडमणिशिलकेतुदण्डायमाना-

दाश्च्योतन्ती वभासे सुरसरिदमला वैजयन्तीव कान्ता ।

भूमिष्ठो यस्तथान्यो भुवनगृहवृहत्तम्भशोभां दधानः

पातामेतौ पयोजोदरदलिततलौ पङ्कजाक्षस्य पादौ ॥ १२

यस्मात्पादादाश्च्योतन्त्यापतन्ती सुरसरिदग्ना । अमला निर्मलोदका कान्त
वैजयन्ती पताकेव वभासे । किंलक्षणात् । द्यामाक्रामतः । अण्डकपालस्य
दीर्घकृतादित्यर्थः । गरुडमणिर्भरतमणिस्तन्मयी या शिला तद्रूपो यः केतु
काश्रुजभूता यष्टिस्तद्वदाचरतीति तस्मात् । एवं वामपादं वर्णयित्वा दक्षिणं
तथाङ्गो दक्षिणः पादो भूमिष्ठः । भुवनं त्रैलोक्यं तदेव गृहं तस्मिन्वृहन्महान्
स्तस् शोभां दधानः । त्रैलोक्यभवनोत्तम्भनस्तम्भ इव स्थित इत्यर्थः । २
पङ्कजाक्षस्य हरेः पादौ तावेतौ पातां पालयेताम् । अस्मानिति शेषः । पय
तस्योदरं मध्यं तदलितं पराभूतं चाभ्यां तादृशे तले ययोस्तौ । पयोजोदर
रतलावित्यर्थः ॥

आक्रामद्भ्यां त्रिलोकीमसुरसुरपती तत्क्षणादेव नीतौ

याम्यां वैरोचनीन्द्रौ युगपदपि विपत्संपदोरेकधाम । तस्म

ताभ्यां ताम्रोदराभ्यां मुहुरहमजितस्याञ्चिताभ्यामुभाभ्यां प्रात

प्राज्यैश्वर्यप्रदाभ्यां प्रणतिमुपगतः पादपङ्केरुहाभ्यामहं मनो

तत्क्षणादेव यस्मिन्क्षणे बलिदैत्यदत्तोदकं हस्ते पतितं तदैव त्रिलो
याभ्यामसुरसुरपती वैरोचनीन्द्रौ बलिशक्रौ युगपत्समकालमेव क्रमेण विपत्सं
श्रंशतत्संपत्त्योरेकलधाम मुख्यं स्थानं नीतौ प्रापितौ । विरोचनापत्यं बलिर्वि
इन्द्रश्च संपद्धामत्वं नीत इत्यर्थः । अपिशब्दो विरोधद्योतकः । एकस्यामाक्रम
विरुद्धोभयकार्ययोगो विरोधः । याभ्यामेवं कृतं ताभ्यामुभाभ्यामजितस्य वि
पङ्केरुहाभ्यामहं मुहुः शश्वत्प्रणतिं नम्रतामुपगतः । तावत्यादीनि पादवि
ताम्रे आरक्ते उदरे अधस्तले ययोः । अञ्चिताभ्यां पूजिताभ्याम् । ब्रह्मादिभि
प्राज्यमधिकमैश्वर्यं भक्तेभ्यः प्रददत इति ताभ्याम् ॥

येभ्यो वर्णश्चतुर्थश्चरमत उद्भूदादिसर्गे प्रजानां

साहस्री चापि संख्या प्रकटमभिहिता सर्ववेदेषु येषाम् ।

व्यासा विश्वंभरा यैरतिवितततनोर्विश्वमूर्तेर्विराजो

विष्णोस्तेभ्यो महद्भ्यः सततमपि नमोऽस्त्वङ्घ्रिपङ्केरुहेभ्यः ॥

विश्वमूर्तेर्विराजो विराटरूपस्य विष्णोस्तेभ्योऽप्यङ्घ्रिपङ्केरुहेभ्यः सततं सर्वदा नमोः

श्रीमाञ्जरीमानसिंहक्षितिपतिजलधेरुद्धतो भावसिंहः

पूर्णः पीयूषभानुर्विलसति किरणध्वस्तदैन्यान्धकारः ।

स्फारस्फारस्तुपाराचलसुरतटिनीहंसहारानुकाराः

कीर्तिज्योत्स्नाः पिवन्ति प्रतिदिशमनिशं यस्य विद्वच्चकोराः ॥ ४ ॥

यस्य स्फारासिधाराहतिदलितभुजभ्रष्टखड्गप्रमुष्टि-

प्राच्योदीच्य[प्रतीच्य]प्रभृतिनृपतिभिर्दर्शिता पृष्ठलक्ष्मीः ।

हर्षादुत्तंसयन्ते दिशि दिशि मुदृशो भूरिशो यस्य नित्यं

व्याकोशं कीर्तिपुष्पं चतुरुदधितटीवृक्षवाटीविलासि ॥ ५ ॥

रिङ्गत्तुङ्गतुरंगवन्धुरखुरक्षुण्णक्षमामण्डल-

क्षुभ्यद्भूलिपरम्पराजलधरध्वस्तार्चिपि व्योमनि ।

दोष्णोर्यस्य करालकालरसनाकल्पा कृपाणीलता

विद्युद्गल्लिरिवानिशं प्रतिदिशं लोकैरलोकि प्रभोः ॥ ६ ॥

यद्गन्धद्विपदानवारिभिरभूत्सङ्ग्रामभूः पङ्किला

तस्यां वैरिकरीन्द्रमौक्तिकमयं वीजं च येनाहितम् ।

तस्मादाविरभूद्यशस्तरुरयं तस्योद्धताः कोरका-

स्तारास्तेषु च पूर्णचन्द्रकपटादेकैक उज्जृम्भते ॥ ७ ॥

वूर्णन्ते तूर्णमेते कुलधरणिभृतो दिग्द्विपा दिग्विदिक्षु

क्षुभ्यन्ति क्षोभयन्ति क्षितिमतिमुदितो मर्मणा कूर्मराजः ।

प्रस्थाने यस्य गर्जत्करटिघनघटासंभ्रमन्यञ्चदुर्वी-

मूर्वी दर्वीकरेन्द्रः कलयितुमदितश्चासमार्तिं विभार्तिं ॥ ८ ॥

योऽसौ प्रत्यर्थिनारीनयनजलभरप्रोन्मिषन्नीरराशि-

प्रोन्मीलत्कीर्तिचन्द्रः क्षितिपकुलमणिर्भानुवंशावतंसः ।

यद्गोरुद्दामचापध्वनिजनितरुषो जामदग्न्यस्य राम-

ज्यानिर्घोषभ्रमेण भ्रमति विचलितस्यारुणा दिक्षु दृष्टिः ॥ ९ ॥

खेलन्ती व्योमगर्भे दिशि विदिशि मुहुर्निष्पतन्ती हरन्ती

शश्वत्प्रौढान्धकारानखिलजनमनोविस्मयं वर्धयन्ती ।

यस्य स्फारासिधारा तडिदिव तरला वैरिकण्ठोपकण्ठं
प्राप्ता सद्यो नटीव प्रणयकुतुकिनी मोहमाविष्करोति ॥ १० ॥

यस्याग्निः कोपपुञ्जे वसति खुरपुटे वाजिनां गन्धवाहो
लक्ष्मीः सखेहृदयौ कमठकुलमणेर्वाचि वाचामधीशा ।
रुक्षे कौक्षेयकाग्रे क्षपितरिपुगणे कोपनोऽसौ कृतान्तः
कस्तं श्रीभावसिंहं प्रवलमखभुजामाश्रयं नाश्रयेत ॥ ११ ॥

रत्नान्यम्बुधितोयगर्भमगमन्मेरुः सुराञ्छिथ्रिये
स्वीयाङ्के कमलां निधाय विदधौ निद्रां हरिर्नीरधौ ।
यस्मिन्दित्सति भूरिदातरि नृणां भालस्थले दुर्लिपी-
व्रीडानम्रशिराः कमण्डलुजलं जग्राह माष्टुं विधिः ॥ १२ ॥

पादे कङ्कणमर्पयन्ति करयोर्मञ्जीरमातन्वते
काञ्चीदाम च कुर्वते कुचतटे हारान्नितम्बेषु च ।
नेपथ्यग्रहणे वताग्रजनुषामेणीदृशो भूरिशो
यस्मिन्दानगुरौ महीसुरतरौ विश्वंभरां विभ्रति ॥ १३ ॥

फूत्कारेण कुमूर्छितस्य कटुभिः कीटान्तराणां रवै-
र्वालानां रुदितारवैरपि च ये निन्युर्विनिद्रा निशाः ।
यस्मिन्दातरि यापयन्ति त इमे हेपास्वनैर्वृहितै-
र्वमानां करकङ्कणध्वनिभिरप्युज्जागरा यामिनीः ॥ १४ ॥

यस्मिन्दित्सति दातरि द्विजनुषो दर्भाङ्कुराकर्षण-
क्रूरैः पाणितलैर्वधूस्तनतटे बध्नन्ति मुक्तास्रजः ।
शीतोष्णश्रमकर्कशैरतिकृशैरङ्गैः प्रियालिङ्गितैः
कान्ता रुक्मपरिच्छदाः शशिनिभाः शय्याः समध्यासते ॥ १५ ॥

ऐश्वर्यं नहुषस्य विष्णुविषयश्रद्धाम्बरीषस्य सा
पाण्डित्यं धनुषश्च पाण्डुजनुषो गाम्भीर्यमम्भोनिधेः ।
दातृत्वं बलिकर्णयोरिह जगत्येकत्र चेत्स्यात्तदा
तस्य श्रीयुतभावसिंहनृपतेः साम्यं समुन्मीलितु ॥ १६ ॥

काव्यालापकलाकलापकलनावैदग्ध्यदीक्षागुरो-
भूर्मीकल्पतरोरशेषजनतासंगीतकीर्तिरिह ।

तस्याज्ञामधिगत्य यः कविकुलानन्दाय संपादितः

संदर्भस्तममत्सराः कृतधियः कुर्वन्तु कर्णातिथिम् ॥ १७ ॥

जिह्वो लोकः कथयति पुरो हन्त हित्वा गुणौघा-

नम्भः क्षारं गुणगणनिधेस्तस्य रत्नाकरस्य ।

विष्वक्छिद्रानुसरणसमारूढसर्वेन्द्रियाणां

दोषे दृष्टिः पिशुनमनसां नानुरागो गुणेषु ॥ १८ ॥

गुणिनां गुणेषु सत्त्वपि पिशुनजनो दोषमात्रमादत्ते ।

कुसुमे फले विरागी क्रमेलकः कण्ठकौघमिव ॥ ११९ ॥

सुजनानामपि हृदयं पिशुनपरिष्वङ्गमलिनमिह भवति ।

पवनः परागवाही रथ्यासङ्गे रजस्वलो भवति ॥ २० ॥

लोक एष गतलोचनत्रयः कस्य वा न विवृणोति वाच्यताम् ।

लोचनोत्सवमशेषजीवनं यत्कलङ्कयति चन्द्रमण्डलम् ॥ २१ ॥

पिशुन समारोहसि किं सुजनसमाजानभीष्टसौजन्यः ।

करटोऽपि किं नु लभते कलकण्ठपदं रसालमौलिगतः ॥ २२ ॥

द्विरदरदनप्रौढाघातान्न तादृशसंभ्रमः

परशुपतनादस्य त्रासो न हन्त तथाविधः ।

अयमविरतं क्रोडे क्रीडन्हताशहुताशनो

दलयति यथा मर्मात्यर्थं तरोर्न तथापरः ॥ २३ ॥

आपातमलिनिमासौ सहृदयहृदये न दोषाय ।

अङ्गारयोगजन्मा निसर्गशुद्धे यथा स्फटिके ॥ २४ ॥

केनादिष्टौ कमलकुमुदोन्मीलने पुष्पवन्तौ

विश्वं तोयैः स्नपयितुमसौ केन वा वारिवाहः ।

विश्वानन्दोपचयचतुरो दुर्जनानां दुरापः

श्लाघ्यो लोके जयति महतामुज्ज्वलोऽयं निसर्गः ॥ २५ ॥

कस्मादिन्दुरसौ धिनोति जगतीं पीयूषगर्भैः करैः

कस्माद्वा जलधारयैष धरणिं धाराधरः सिञ्चति ।

भ्रामं भ्राममयं च नन्दयति वा कस्मात्त्रिलोकीं रविः

साधूनां हि परोपकारकरणे नोपाध्यपेक्षं मनः ॥ २६ ॥

तोयानामधिपतिराकरो मणीनां शैलानामभयपदं महान्महद्भयः ।

अग्राह्यो भवसि यदि त्वमेव तावत्को नु स्याज्जगति तदा जनावलम्बः ॥ २७ ॥

कुम्भोद्भवस्य करपुष्करकोषकोणे

पाथोनिधौ विधिवशाद्विपदं प्रयाते ।

ये दुर्लभास्त्रिदिवलोकविलासिनीनां

ते पङ्कसीमनि महामणयो लुठन्ति ॥ २८ ॥

गरलं यदि जलराशेरिदमुत्पन्नं किमेतेन ।

तेनैवास्य तु महिमा यदभूत्पीयूषपारिजातादि ॥ २९ ॥

पीयूषपारिजाताद्याः केनाभूवन्पयोनिधेः ।

रत्नैरेव तथाप्येष रत्नाकरपदं गतः ॥ ३० ॥

गुणिनः क इव विशेषो गुणरहिते जननि निरणाथि ।

येन विहाय गुणाश्रयमगुणे गाढानुरागासि ॥ ३१ ॥

हरिभामिनि सिन्धुसंभवे कमले किं कथयामि ते गुणान् ।

अनुरज्यसि हा जडे जने गुणगौरे पुरुषे विरज्यसि ॥ ३२ ॥

मधूके माध्वीकं पिबसि शतपत्रेऽभिरमसे

मधूलीपालीभिर्मधुप सहकारे विहरसि ।

वसन्ते वासन्तीमधु मधुरमश्नासि बहुशो

दुरावेशोऽयं ते तदपि कुटजे यद्विचरसि ॥ ३३ ॥

मधूलीमन्विष्यन्मलयपवनान्द्रोलितदले

मुधा मुग्धः कुन्दस्तवकनिकुरन्वे विचरसि ।

ततः कान्तादन्तच्छदनवमुधासारमधुरे

वधान प्रेमाणं मधुकर नवान्मोजमयनि ॥ ३४ ॥

निःशङ्कं गजपतिगण्डदानंधारामाराध्य भ्रमर दिनान्यमून्यनैषीः ।

यावन्न स्फुरति करालकर्णतालस्तावत्त्वं नवनलिनीवनीमुपेयाः ॥ ३५ ॥

मधु नवसुधास्वादं तावन्निपाय्य निरन्तरं

निशि निशि निजक्रोडे कामं ययासि निवेशितः ।

स्मरसि किमु तामेतामद्य त्वदेकपरायणां

भ्रमर नलिनीं दिक्षु आम्यंलताशतलम्पटः ॥ ३६ ॥

इह रूपमात्रसारे चित्रकृते कनककहारे ।

न रसो नापि च गन्धो मधुकर बन्धो मुधा भ्रमसि ॥ ३७ ॥

न चेतश्चाम्पेयस्तबकनिकुरम्बेऽभिरमते

समुत्कण्ठा काचिन्न च विकचपुंनागमुकुले ।

न मल्लीवल्लीनामपि मधुनि वाञ्छा मधुलिहः

समाग्रातो नूनं यदवधि लवङ्गीपरिमलः ॥ ३८ ॥

भ्रम स्वैरं आतर्भ्रमर नवयूथीषु बहुशो

मधूलीमन्विष्यन्कुमुदवनवीथीषु विचर ।

वसन्तप्रारम्भस्फुरितमधुसंभारसुभगो

न ते विस्मर्तव्यः कचन सहकारव्यतिकरः ॥ ३९ ॥

आस्वाद्यान्न मधूनि षट्पद मदं मा गाः कपायाङ्कुरै-

र्माकन्देन पिकान्प्रतारितवता मूर्धानमध्यासितः ।

प्रत्यासन्नतमे पिकेऽपि भवते येनार्पिता तादृशी

माध्वी तस्य विवेकविच्युतिरियं साद्रुण्यमेतन्न ते ॥ ४० ॥

नीरजान्यपि निषेव्य निर्भरं नीरसानि कुटजानि वाञ्छसि ।

चञ्चलत्वमिह चञ्चरीक ते साहजं कथमिदं विमोक्ष्यसि ॥ ४१ ॥

पीतमत्र मधु यापिता क्षपा भृङ्ग सर्वमचिरेण विस्मृतम् ।

हीयमानसुपमां हिमागमे पद्मिनीं यदिह नावलोकसे ॥ ४२ ॥

एणीदृशः श्रवणसीम्नि यदानयन्ति

तेनैव तस्य महिमा नवचम्पकस्य ।

त्वं तत्र नो विहरसे यदि भृङ्ग तेन

नैतस्य किञ्चिदपि तत्तु तवैव हानिः ॥ ४३ ॥

गलितानि मधूनि सर्वतो विनिकीर्णानि दलानि मारुतैः ।

अधुनापि न हन्त माधवीं मधुपैनामिह नाम मुञ्चसि ॥ ४४ ॥

उपानीतं दूरात्परिमलमुपाग्राय मरुता

समायासीदस्मिन्मधुरमधुलोभान्मधुकरः ।

परो दूरे लाभः कुपितफणिनश्चन्दनतरोः

पुनर्जीवन्यायाद्यदि तदिह लाभोऽयमतुलः ॥ ४५ ॥

भ्रातर्भ्राभ्य लवङ्गवल्लिषु पिब स्वैरं नवाम्भोरुहे

माधवीं माधविकामधूनि मधुराण्याकण्ठमास्वादय ।

कस्मादापतितोऽसि केतकमिदं यस्मिन्नुदीर्णं रजो

दृष्टिं लुम्पति सूचयः प्रवितताः कृन्तन्ति मर्माण्यपि ॥ ४६ ॥

सहसा समये समीयुषो रुचितामङ्गविशेषशून्ययोः ।

इह षट्पदपङ्कजन्मनोर्न मनोग्लानिरसावुपैष्यति ॥ ४७ ॥

नालिङ्गिता नवलवङ्गलता न चापि

संभाविता विटपिनः कलगुञ्जितेन ।

आसादिता सपदि काचन रीतिरन्या

माकन्दकोरकमुदीक्ष्य मधुव्रतेन ॥ ४८ ॥

किं न पश्यसि महेन्द्रदिङ्मुखे शीतदीधितिरसावुदञ्चति ।

मीलितैव नलिनीह मा कृथास्तन्मधुव्रत मुधा गतागतम् ॥ ४९ ॥

कुन्दकुञ्जलमुपास्यतां त्वया यत्र शीतसमयोऽतिवाहितः ।

चञ्चरीक परिहीणसौरभा रोचते न भवते सरोजिनी ॥ ५० ॥

अये मधुप मा कृथा वत वृथा मनोदीनतां

तुयारसमये लताशतनिपेवणव्याकुलः ।

इयं पुरत एव ते सरसपुष्पमासोदये

रसालनवमञ्जरी मधुञ्जरी जरीजृम्भते ॥ ५१ ॥

चञ्चरीक चतुरोऽसि चन्द्रिकावैभवे कुमुदिनीं निषेवसे ।

भास्करे जयति पुष्करे करैरुन्मिषन्नवदलेऽनुरज्यसि ॥ ९२ ॥

इतो वसन्तहेमन्तद्वैराज्यादिव दुर्मनाः ।

न कुन्दे नापि माकन्दे पदं वध्नाति षट्पदः ॥ ९३ ॥

मा गाः खेदं कमल किरणैरेष पीयूषगर्भैः

प्रालेयांगुर्यदिह कुमुदामोदमाविष्करोति ।

नानुग्राह्यं यदसि महतामीदृशानामयं ते

मन्ये कालादिह परिणतः प्राक्तनो दुर्विपाकः ॥ ९४ ॥

यावत्त्वां न खलु हसन्ति कैरविण्यो यावत्त्वां तरणिकराः परामृशन्ति ।

यावत्ते मधुविभवो नवोऽस्ति तावन्माध्वीकं वितर सरोज षट्पदेभ्यः ॥ ९५ ॥

रुचिरतिरुचिरा शुचित्वमुच्चैः शिरसि धृतः स्वयमेव शंकरेण ।

कमलिनि मलिनीकरोपि कस्मान्मुखमिदमिन्दुमुदीक्ष्य लोककान्तम् ॥ ९६ ॥

नलिनि निपुणतां वदामि किं ते अमरविलासविशेषलालसायाः ।

त्रिभुवननयनोत्सवं यदिन्दुं न नयसि हन्त दृगन्तवर्त्मसीमाम् ॥ ९७ ॥

न कुले नापि च शीले न चापि रूपेऽस्ति कश्चिदुत्कर्षः ।

यत्पुष्पासि मिलिन्दानरविन्द महत्त्वमेतत्ते ॥ ९८ ॥

वैदग्ध्यं मृगलाञ्छनस्य मनसो निर्माति मे न व्यथां

नो दूये चिरलालिता मधुलिहः सर्पन्ति यन्नान्तिकम् ।

जल्पन्तीव दुरक्षराणि मधुपश्रेणीध्वनिच्छन्नाना

यत्कादम्ब कुमुद्वती हसति मां तन्मे मनस्ताम्यति ॥ ९९ ॥

मरन्दलोभाच्च मिलिन्दमाला भेजे न वाला श्रवणे निनाय ।

हा हन्त नालीकमिदं दुरन्तप्रालेयपाली कवलीचकार ॥ ६० ॥

एकस्मिञ्जनिरावयोः समजनि स्वच्छे सरोवारिणि

आतः किं च सहैव कानिचिदहान्यत्र व्यतीतानि नौ ।

लब्धं तामरस त्वया मृगदृशां कर्णावतंसास्पदं

शेवालं विलुठामि पामरवधूपादाहते पाथसि ॥ ६१ ॥

विभ्रम्य काननमसौ दिवसावसाने

त्वय्येव षट्पदयुवा हृदयं बबन्ध ।

राजीव चेन्मलिनिमानमुरीकरोषि

कः स्यादहो मधुलिहामधुनावलम्बः ॥ ६२ ॥

मिलसि मनोज्ञे मनसा मालति मलिनेन वारिवाहेण ।

कुसुमाकरे विरज्यसि मुग्धे वैदग्ध्यमीदृशं कस्मात् ॥ ६३ ॥

सौरभ्येण समावृणोषि ककुभः पुष्पासि पुष्पंधयां-

लूतातन्तुवृतस्तथापि कियतीस्त्वं यापयेर्यामिनीः ।

अस्मिन्दाशपुरे पुरस्तत इतो विन्यस्तचित्रामिषे

मालाकारमृते लवङ्गि ललितान्कस्ते गुणाञ्ज्ञास्यति ॥ ६४ ॥

संदर्शयस्व मधुवैभवमस्ति यत्ते

रे कुन्द किं दुरभिमानमुरीकरोषि ।

एतन्न चेतसि करोषि सरोजवन्धुः

पुष्पंधयोऽपि मयि सौरभमातनोति ॥ ६५ ॥

एष षट्पदयुवा यदायताः कुन्द यापयति यामिनीस्त्वयि ।

दुर्वहा तदपि नापचीयते पद्मिनीविरहवेदना हृदि ॥ ६६ ॥

आस्वाद्यैष कपायमङ्कुरमुरुप्रेमानुवद्धाशयो

माकन्दस्य यशांसि कोकिलयुवा निर्माति दिग्निभत्तिषु ।

माध्वीकानि निपीय तस्य मधुपास्तत्रैव गुञ्जन्त्यमी

को व्रूतामसतां सतां द्विजनुषां मर्मातिगं चेष्टितम् ॥ ६७ ॥

न पश्यति लवङ्गिकां न च निषेवते मालतीं

रसाल रसिकस्तथा न नलिनीवनीमञ्चनि ।

भवन्तमयमीहेते मधुपलक्षपद्मानिलाः

क्षिपन्ति यदमुं जने जयन्ति नर्त्तववायदाः ॥ ६८ ॥

शश्वन्निसर्गमलिनाः सहकारं कामं

लुण्ठन्ति तान्यपि मधून्यद्द्विद्विगताः ।

युक्तं न तत्तव कषायरसप्ररोहै-

रेतान्प्रतारयसि यत्कलकण्ठयूनः ॥ ६९ ॥

क्षिग्धाग्राः फालिनो दलत्परिमलैः पुष्पैर्मधुस्यन्दिनो

नानन्दाय भवन्ति किं वनभुवां भूमीरुहो भूरिशः ।

माधुर्यं मधुनस्तवैव विदितं माकन्द मन्थामहे

माध्वीमर्मविदो दृढं मधुलिहः स्यूता यतो मर्मणि ॥ ७० ॥

विमुक्ता वासन्ती वकुलकुसुमे नापि मिलितं

व्यलोकि व्याकोशः क्षणमपि न कोऽपि क्षितिरुहः ।

यमालोक्योत्कण्ठातरलमिह भृङ्गेन चलितं

विदूरान्माकन्दः स खलु दलितो यूथपतिना ॥ ७१ ॥

उन्मीलयन्ति कुसुमानि मनोरमाणि

के नाम नात्र तरवः समयोचितानि ।

कस्येदृशं कथय दोहदमस्ति तस्य

यादृग्विनिर्मितमशोकमहीरुहस्य ॥ ७२ ॥

गर्वायसे विकचकोरकपुञ्जगुञ्ज-

दुद्धृत्तषट्पदघटाविभवेन किं नु ।

वामभ्रुवां चरणताडनदोहदानि

किं नाम न स्मरसि तावदशोक तानि ॥ ७३ ॥

करट कलकण्ठशावकमेनं पुष्पासि किं मुधायासैः ।

अयमिह पुरा सपक्षः परिचयमपि ते न जानीते ॥ ७४ ॥

कलयसि मृणालकन्दं विहरसि विसिनीदलेषु सानन्दम् ।

अयि राजहंस शंस त्यजसि मनोहारि कथमिदं वारि ॥ ७५ ॥

नेदं सरः सरसवारि न वारिजं वा

नैतन्मधूनि मधुपाः सहवासिनो वा ।

हेमारविन्दवनवासविलासमाजो

रे हंस मानसजुषस्तव मानसेऽपि ॥ ७६ ॥

अत्र स्नातमिहोपभुक्तममलं भूयो मृणालीदलं

याम्यां शश्वदिहान्वभूयत सुखं कल्लोलहिन्दोलजम् ।

कष्टं तावदनिध्वनिप्रणयिभिः प्रौढानिलास्फालितैः

स्फाराम्मोदरमण्डलैर्विघटितौ चक्राङ्गचक्राह्वयौ ॥ ७७ ॥

दूरादेष निशां निरस्य ककुभामुन्मूल्य गाढं तमः

प्रेमाणं युवयोर्व्यनक्ति तरणिर्विश्लेषदुःखं नुदन् ।

एतस्याङ्ग रथाङ्ग चण्डमहसो मा गाः समीपं व्रज-

न्प्रीतिं हास्यसि निष्पतिष्यसि पुनर्निर्दग्धपक्षः क्षणात् ॥ ७८ ॥

आयातैव विभावरी विभजते नो निर्दयोऽयं विधिः

सस्तापाङ्गि रथाङ्गि पश्यसि मुधा चित्तव्यथां मा कृथाः ।

दैवं संप्रति गर्हयाव बहुशो निर्माय येनावयो-

र्गाढं प्रेम विनिर्मितः प्रतिनिशं विच्छेदयेद्गो महान् ॥ ७९ ॥

कूपेऽम्भांसि पिवन्तु कूपरसिका वापीषु वापीजुषो

नादेयाश्च पतत्रिणोऽपि नितरामास्तादयन्तां पयः ।

सारङ्गस्य नमोनिवेशितदृशः किं तेन यावन्मही-

मम्भोभिः स्रपयन्नसावुदयते न प्रावृषेण्यो वनः ॥ ८० ॥

तापं लुम्पसि सर्वतो वितनुषे मुक्ताफलं शुक्तिषु

क्षेत्रान्तिञ्चसि किं च पल्लवयसि श्रीरत्नण्डमुग्न्यान्नुमान् ।

क्षारं क्षारमिदं जलं जलनिधेरादाय जीमूत द्वे

विश्वं जीवयसि ब्रवीतु जगति प्रौढोऽपि क्रमेण गुणान् ॥ ८१ ॥

ऊपरेषु विवरेषु चाम्मसां वीचयोऽपि भवता प्रवर्तिताः ।

क्षेत्रसीमि निहितास्तु विन्दवो वाग्निवाद् भवनो नवो नयः ॥ ८२ ॥

संपादिताः सपदि ददुर्दृढनादा

यत्कोकिलाकलन्तानि निगाङ्गनानि ।

निष्पीतमम्बु लवणं न तु देवनद्याः

पर्जन्य तेन भवता न कृतो विदेहः ॥ ८३ ॥

यत्तादृशेषु नलिनेषु न पक्षपातो

जातो वत स्फुटमसौ कुटजानुरागः ।

विश्वैकजीवनपटोरपि वारिवाह

दुर्वारवायुवशगस्य न तद्विचित्रम् ॥ ८४ ॥

नैवामी प्रभवन्ति चातकतृषाविच्छेदसंपत्तये

प्रागल्भ्यं दधते न हन्त हरितां संतापशान्तावपि ।

प्रक्षामास्तरणित्विषोऽपि न तिरोधातुं समर्थाः पुनः

क्षुद्राः पिच्छलयन्ति केवलमपां लेशैः पथस्तोयदाः ॥ ८५ ॥

उद्दामद्युमणिमयूखमूर्छितानामेतेषामहह महीरुहामिह स्यात् ।

आलम्बः क इव दिवं भूवं पयोभिः सिञ्चन्तं जगति विहाय वारिवाहम् ॥ ८६ ॥

संतापं जगतो विलुम्पसि धरां धाराभिरासिञ्चसि

क्षेत्राण्यङ्कुरयस्यमून्मुकुलयस्यहाय नीपद्रुमान् ।

सारङ्गस्य नमोनिवेशितदृशश्चञ्चूपुटीपूरणे

वैमुख्यं व्रजसि त्वमम्बुद यदि प्रत्येतु को नाम तत् ॥ ८७ ॥

तानि तानि कमलानि तज्जलं तानि षट्पदकुलानि ते खगाः ।

सर्वमेकपद एव विच्युतं पङ्कशेषमचिरादभूत्सरः ॥ ८८ ॥

नावर्तो न च तरलास्तरङ्गमाला नेदानीं जलरयजा रवाः करालाः ।

सैव त्वं तटिनि तटद्रुमान्निपात्य प्रौढानामपयशसामिहासि पात्रम् ॥ ८९ ॥

वापी कापि कदापि न श्रुतिचरी को वेद कीदृक्सरो

व्योमाम्भोजवनीव नात्र तटिनी कैर्नाम न ज्ञायते ।

हंहो पान्थ दुरन्तसाहसमरेणेहागतं चेन्मरौ

मण्डूकाकुलपङ्कसंकुलतलार्दन्योः कवन्धं पिव ॥ ९० ॥

मूलं कूलमहीरुजां विरुजति क्लिश्नाति तुङ्गास्तटी-

विश्लेषं च रथाङ्गयोर्वितनुते राजीविनीः कर्षति ।

श्यामाः शैवलवल्लरीर्वितुदते मञ्जाति वीचीः क्षणा-

त्किं तद्यन्न करोति मारुतवशादम्भोधरः प्रावृषि ॥ ९१ ॥

राजीविनीविपिनसौरभसारगन्धि
योऽभूद्वसन्तदिवसेषु जनैकबन्धुः ।
रथ्यारजांसि विकिरन्विरुजन्नगेन्द्रा-

नुन्मत्तवद्भ्रमति पश्यत सोऽद्य वायुः ॥ ९२ ॥

गन्धवाह गहनानि गाहसे गन्धजातमिह संचिनोषि च ।
नैपुणच्युतिरियं च तावकी यन्न तत्र सदसद्विवेचनम् ॥ ९३ ॥
निधेः कलानामपि रीतिरेषा मर्माणि मे संस्पृशतीव भूयः ।
कुतो विशेषात्कुमुदेऽनुरागः कुतो विरागश्च कुशेशयेषु ॥ ९४ ॥
रञ्जिता न ककुभो निवेशिता नार्चिषो वत चकोरचञ्चुषु ।
कष्टमिन्दुरुदयन्निपीयते दारुणेन तमसा बलीयसा ॥ ९५ ॥
लक्ष्मीकेलिगृहे कुशेशयदृशां पाणिद्युतिद्रोहिणि

श्यामासूक्तसुधासहोदरमधुप्रस्थन्दसंदोहिनि ।

जीवातुस्त्रिदिवौकसां त्रिजगतामाप्यायनं चन्द्रम-
स्त्वं चेदम्बुरुहे न रज्यसि गुणश्वाघा तदस्तं गता ॥ ९६ ॥

श्रेयान्विधोर्वहुलपक्षपरिक्षयोऽपि

नो पूर्णतापि जलधेरिह वर्णनीया ।

यद्वारि न स्पृशति हन्त पृथग्जनोऽपि

यस्यामृतैर्मखभुजोऽपि मुदं भजन्ते ॥ ९७ ॥

आरोपितः शिरसि यः स्वयमीश्वरेण

सिक्तः सदैव मुरशैवलिनीजलेन ।

न क्षामतां तदपि मुञ्चति सोऽयमिन्दु-

रेतद्यनक्ति दुरतिक्रममेव दैवम् ॥ ९८ ॥

इन्दोर्निन्दतु नाम धाम नलिनी निन्दन्तु चक्राहया

नैवानेन सुधाकरस्य सुषमा हानिर्न वा दुर्यशः ।

एतेनैव कृतार्थतास्य जनता यन्मोदमालम्बते

यज्ज्योत्स्नासु चिरं चकोरपरिषच्चञ्चुषुटं न्यस्यति ॥ ९९ ॥

या महेशशिरसो विभूषणं या त्रिलोकजनलोचनोत्सवः ।

सेयमिन्दुकलिका दिनागमे तापिता कमिव नातितापयेत् ॥ १०० ॥

उत्साहं वनितासखेषु विरहग्लानेषु दैन्यं शशी

शोकं कोककुटुम्बिनीषु दिशति क्षेमं चकोरीषु च ।

लक्ष्मीं लुम्पति पङ्कजस्य कुमुदामोदाय संपद्यते

तद्भीजं ध्रुवमत्र पूर्वविहितं द्वेषस्य रागस्य च ॥ १०१ ॥

धुनोति ध्वान्तानि व्यपनयति नीहारपटलं

कुलं राजीवानां दलयति रथाङ्गं रमयति ।

जगद्व्यापी देवो जनयति जनानां च नयनं

न याति स्थेमानं यदि तदिह दैवं जयतु कः ॥ १०२ ॥

अरविन्दानि विन्दन्ति व्यथां विरहतो रवेः ।

तेषां विरहतस्तस्य न जाने कीदृगन्तरम् ॥ १०३ ॥

येन शैशवपदे मदेभराङ्गण्डसीम नखरैर्विखण्डितम् ।

यौवनोत्सवमवाप्य केसरी केषु दर्शयतु सोऽद्य पौरुषम् ॥ १०४ ॥

भूमिपालभवने स केसरी पञ्जरे स्फुरति रुद्धपौरुषः ।

उन्मिषत्सु करटेषु कुम्भिनां कः करोति करजार्पणोत्सवम् ॥ १०५ ॥

एतस्य केसरिपतेर्गिरिकाननानि

तानि स्मरन्ति परमस्य पराक्रमस्य ।

अद्यातिदुर्वहजराविकलस्य को नु

प्रत्येतु तानि चरितानि चिरंतनानि ॥ १०६ ॥

ममं मत्तैः सरसि करिभिर्विद्रुतं द्वीपिमुख्यै-

र्लीनं कुञ्जे शबरपतिभिर्मूर्छितं रङ्गयूथैः ।

आकर्ण्योच्चैरिह मृगपतेर्जृम्भमाणस्य नादा-

न्कैः कैः किं किं न खलु चकितैः काननेऽस्मिन्नकारि ॥ १०७ ॥

स्वैरं सैरिभयूथपैरिह सरः शृङ्गेण विक्षोभितं

तावन्यङ्कुलं च हुङ्कतिशतैर्विद्रावितं द्वीपिभिः ।

हेलाक्षितपदे पराक्रमनिधावुज्जृम्भमाणे हरौ

चित्रं सैव तदैव चित्रलिखितेवासीदरण्यस्थली ॥ १०८ ॥

माद्यत्कुञ्जरकुम्भकूटविगलन्मुक्तावदातान्तराः

किञ्चित्कोपकषायितेन मनसा येनाद्रिपादाः कृताः ।

सोऽयं संप्रति दूषिकाकुलदृशा कष्टां दशामागतः

सिंहः पांसुभिरेणशावकखुरोन्मुक्तैः समाकीर्यते ॥ १०९ ॥

गर्भान्दृष्टेन दलयन्ति करेणुकानां

गण्डूषयन्ति गजगण्डतटीमदाम्भः ।

यद्गर्जितानि जरया मुषितः स एव

कण्ठीरवः परिभवं सहते मृगेभ्यः ॥ ११० ॥

मीलितेक्षणयुगं विगाहसे वारणेन्द्र गहनं न वीक्षसे ।

अन्तिके तृणविमुद्रिताननः कूप एष खलु दुस्तरस्तव ॥ १११ ॥

शैवलानि शिरसा प्रतीच्छतः पद्भिरेव कमलानि लुम्पतः ।

स्वैरिणस्तव सरोविहारिणो वारणेन्द्र विदितो न वो नयः ॥ ११२ ॥

नैवावासमहीरुहं विरहयंल्लीलासरो न त्यज-

न्विश्लिष्यन्न करेणुकाभिरभितः श्लिष्यन्न वा कण्टकान् ।

एवं नाम विदूयते मरुमहीमासाद्य मध्यंदिने

संतप्तैः कलभैर्यथा करिपतिः कान्तारगस्ताम्यति ॥ ११३ ॥

न स्वां करेणुमपि नापि निजान्किशोरा-

न्नात्मानमेष परिशोचति वारणेन्द्रः ।

दावाग्निमग्नतनुरत्र यथोपसन्ना-

न्दानार्थिनो मधुकुरानधिरुढभावान् ॥ ११४ ॥

हेलाकुञ्जलितेक्षणेन करटं ऋण्डयतोन्मूलिताः

शाखाचुम्बितचन्द्रविन्द्वदुषे दृष्टिहो भूरिशः ।

छिन्ना कुम्भविघट्टितैर्गिन्दिनी केतव्यमाद्यन्वला-

देरण्डे स कथं हि सन्दृष्ट्वा कण्डूयितुं काङ्क्षते ॥ ११५ ॥

रे यूथनाथ गहनानि विगाहमानो

मश्नासि पादपशतानि भिनत्सि शैलान् ।

किं पौरुषाणि न वदामि हरेः परोक्षं

किं तत्समक्षमथ तानि पलायितानि ॥ ११६ ॥

लीयन्तां मशकास्तृणेषु विहगा गुच्छेषु गुल्मेषु वा

वल्लीषु अमराः क्षुपेषु स्रमराः श्वश्रेषु च श्वापदाः ।

मध्येऽहि द्युमणौ महांसि खदिराङ्गारोपमान्युत्किर-

त्युत्तस्य मरौ परं करिपतेर्नास्त्येव विश्रामभूः ॥ ११७ ॥

सरसि न सहसा विनिष्पतेस्त्वं बहिरमलं कलयन्विसारि वारि ।

द्विरदपरिवृद्ध प्ररूढपङ्के कति करिणोऽत्र मदालसा न मग्नाः ॥ ११८ ॥

आधोरणेन सुतरां च निपीडितोऽसि

धिवंकृङ्खलामपि हठादिह लम्बितोऽसि ।

श्वओदरे कलमलुब्धमना निपत्य

रे यूथनाथ सहसे बहुयन्त्रणानि ॥ ११९ ॥

साधो किमाधोरण यूथनाथमङ्गुष्ठकेनातितरां दुनोषि ।

नो चेदयं वेद निजानुभावं तज्ज्ञस्य ते कर्तुमिदं न युक्तम् ॥ १२० ॥

तीर्णः कथं वनकिरातशराभिपाता-

न्मुक्तः कथं कथमपि क्षुधितात्तरक्षोः ।

दुर्दैववैभववशान्मृगशावकोऽय-

मुद्गामदावदहने गहने निमग्नः ॥ १२१ ॥

कस्तूरिकाहरिण मुञ्च वनोपकण्ठं

मा सौरभेण ककुभः सुरभीकुरुष्व ।

आस्तां यशो ननु किरातशराभिपाता-

त्रातापि हन्त भविता भवतो दुरापः ॥ १२२ ॥

विलपति तनुते गतागतानि स्पृहयति न व्यथिता कुशाङ्कुरेभ्यः ।

अचकमत निरीक्ष्य रुद्धमेणी हरिणमरुतुदजालबन्धनानि ॥ १२३ ॥

त्वरितेन तरक्षुदर्शनान्निजशावोऽपि मनाङ् न वीक्षितः ।

अधुना हरिणीषु हन्त ते वल्लते कोऽपि कुरङ्ग विक्रमः ॥ १२४ ॥

कुरु कुञ्चितचिल्लि पामराणां न समाजे सरसानि कौशलानि ।

स्फुटदर्शनमत्र दृग्विलासो न तु वैदग्ध्यमतिस्फुटैव वाणी ॥ १२५ ॥

सूर्याचन्द्रमसौ धनैरतिधनैरेतौ विलुप्तद्युती

स्वच्छन्दं मलिनाः परं जलमुचो वर्षन्ति गर्जन्ति च ।

तुल्या एव सरित्समुद्रसरसीकुल्या बभूवुः क्षणा-

त्कालः क्रीडति कौतुकं विरचयन्कसौ किमाचक्ष्महे ॥ १२६ ॥

अतुलरूपगुणोचितयोगयोः कमलिनीशशिनोरसमागमात् ।

अपयशो विधिना निजमर्जितं विनिहिता च जनस्य हृदि व्यथा ॥ १२७ ॥

परेषु लोकेषु विचिन्त्य याचनां परोऽपि को नाम न यातु नम्रताम् ।

त्रिलोकनाथोऽपि यया दुरन्तया हठादयं वामनतामनीयत ॥ १२८ ॥

लभते लघुरप्येष सपक्षो लक्षमाशुगः ।

पक्षहीनतया हन्त न धनुर्गुणवानपि ॥ १२९ ॥

मणिरयमनुष्ण इति ते मनसीलायामुदेतु नाश्वासः ।

अचिरेण तरणिकिरणव्यतिकरमात्रेण दन्दहीत्येषः ॥ १३० ॥

घनपांसुविधूरसांशुराशिर्न मणे तापयसे मुधावधान ।

अधिचत्वरवीथि पामरीणाममरीदुर्लभ कस्तव प्रकारः ॥ १३१ ॥

दीर्णोऽसि चेत्कनकसूत्रनिवेशनाय

मुक्ताकलाप किमतो भवतो विपादः ।

यत्पञ्चबाणजयमङ्गलहेमकुम्भे

कुम्भस्तनीस्तनतटे भवितानुपङ्गः ॥ १३२ ॥

येनाकारि महीभृतामविरतं कण्ठेषु लीलायितं

येन प्रापि सरोजसुन्दरदृशां तुङ्गलनाङ्गिहन्म् ।

जातं येन गजेन्द्रगण्डयुगले साधारणं गुञ्जय

मुक्तादाम तदेव पामरपुरे नावाप कां कां दशाम् ॥ १३३ ॥

अन्यापदेशविनिवेशविदग्धबुद्धि-

श्रीभावसिंहनरसिंहनियोगयोगात् ।

संपादितो विविधभावविकासभाजां

प्रीत्यै भृशं भवतु भावविलास एषः ॥ १३४ ॥

सद्गुणानां समुद्रेण रुद्रेण ग्रथिता गुणैः ।

कण्ठस्था श्लोकमालेयं केषां न कुरुते श्रियम् ॥ १३५ ॥

विद्याविलासपुत्रस्य न्यायवाचस्पतेरियम् ।

काव्यालापविदग्धानां मुदं निर्मातु निर्मितिः ॥ १३६ ॥

इति विद्याविलाससूनुन्यायवाचस्पतिश्रीरुद्रकविकृतो भावविलासः समाप्तः ।

महाकविश्रीक्षेमेन्द्रकृता

चारुचर्या ।

श्रीलामसुभगः सत्यासक्तः स्वर्गापवर्गदः ।

जयतात्रिजगत्पूज्यः सदाचार इवाच्युतः ॥ १ ॥

ब्राह्मे मुहूर्ते पुरुषस्त्यजेन्निद्रामतन्द्रितः ।

प्रातः प्रबुद्धं कमलमाश्रयेच्छ्रीर्गुणाश्रया ॥ २ ॥

पुण्यपूतशरीरः स्यात्सततं स्नाननिर्मलः ।

तत्याज वृत्रहा स्नानात्पापं वृत्रवधार्जितम् ॥ ३ ॥

न कुर्वीत क्रियां कांचिदनम्यर्च्य महेश्वरम् ।

ईशार्चनरतं श्वेतं नाभून्नेतुं यमः क्षमः ॥ ४ ॥

श्राद्धं श्रद्धान्वितं कुर्याच्छास्त्रोक्तेनैव वर्त्मना ।

भुवि पिण्डं ददौ विद्वान्भीष्मः पाणौ न शंतनोः ॥ ५ ॥

नोत्तरस्यां प्रतीच्यां वा कुर्वीत शयने शिरः ।

शय्याविपर्ययाद्गर्भो दितेः शक्रेण पातितः ॥ ६ ॥

अर्थिमुक्तावशिष्टं यत्तदश्रीयान्महाशयः ।

१. सत्ये सत्यभामायां चासक्तः. २. इन्द्रः. ३. श्वेतो नाम मुनिः. तत्कथा लिङ्गपुराणे

पूर्वार्धे त्रिंशन्मितेऽध्याये द्रष्टव्या.

श्वेतोऽर्थिरहितं भुक्त्वा निजमांसाशनोऽभवत् ॥ ७ ॥

जपहोमार्चनं कुर्यात्सुधौतचरणः शुचिः ।

पादशौचविहीनं हि प्रविवेश नैलं कलिः ॥ ८ ॥

न संचरणशीलः स्यान्निशि निःशङ्कमानसः ।

मौण्डव्यः शूललीनोऽभूदचौरश्चौरशङ्कया ॥ ९ ॥

न कुर्यात्परदारेच्छां विश्वासं स्त्रीषु वर्जयेत् ।

हतो दशास्यः सीतार्थे हतः पत्न्या विदूरथः ॥ १० ॥

न मद्यव्यसनी क्षीबः कुर्याद्वेतालचेष्टितत् ।

वृष्णयो हि ययुः क्षीवास्तृणप्रहरणाः क्षयम् ॥ ११ ॥

ईर्ष्या कलहमूलं स्यात्क्षमा मूलं हि संपदाम् ।

ईर्ष्यादोषाद्विप्रशापमवाप जैनमेजयः ॥ १२ ॥

न त्यजेद्धर्ममर्यादामपि क्लेशदशां श्रितः ।

हरिश्चन्द्रो हि धर्मार्थी सेहे चण्डालदासताम् ॥ १३ ॥

न सत्यव्रतभङ्गेन कार्यं धीमान्प्रसाधयेत् ।

ददर्श नरकक्लेशं सत्यनाशाद्युधिष्ठिरः ॥ १४ ॥

कुर्वीत संगतं सद्भिर्नासद्भिर्गुणवर्जितैः ।

प्राप राघवसंगत्या प्राज्यं राज्यं विभीषणः ॥ १५ ॥

१, श्वेतो नाम राजा. तत्कथा वाल्मीकीयरामायण उत्तरकाण्डेऽष्टसप्ततितमे सर्गे द्रष्टव्या. २, 'कृत्वा मूत्रमुपस्पृश्य संध्यामन्वास्त नैषधः । अकृत्वा पादयोः शौचं तत्रैनं कलिराविशत् ॥' इति महाभारते वनपर्वण्येकोनषष्ठितमेऽध्याये. ३, 'स रक्षिभिस्तैरज्ञातः शूले प्रोतो महातपाः' इत्यादि महाभारत आदिपर्वणि १०७ अध्याये माण्डव्यकथा द्रष्टव्या. ४, 'शस्त्रेण वेणीविनिगूहितेन विदूरथं स्वा महिषी जघान' इति वृहत्संहिता (७८।१) । 'वेणीनिगूढेन च शस्त्रेण बिन्दुमती वृष्णि विदूरथं [जघान]' इति हर्षचरितप्रष्टोच्छ्वासः. ५, वृष्णयो यादवाः. एतत्कथा महाभारते मौसलपर्वणि प्रसिद्धा. ६, 'जगाम स रथो नाशं शापाद्गार्ग्यस्य धीमतः । गार्ग्यस्य हि सुतं बालं सराज्ञा जनमेजयः । वाक्शूरं हिंसयामास ब्रह्महत्यामवाप सः ॥' इति हरिवंशे प्रथमपर्वणि त्रिंशेऽध्याये. ७, 'व्याजेन हि त्वया द्रोण उपचीर्णः सुतं प्रति । व्याजेनेव तत्रो राजन्महिषो नरकस्तव ॥' इति महाभारते स्वर्गरोहणपर्वणि तृतीयेऽध्याये.

मातरं पितरं भक्त्या तोषयेन्न प्रकोपयेत् ।
 भ्रातृशपेन नागानां सर्पसन्नेऽभवत्क्षयः ॥ १६ ॥
 जराग्रहणतुष्टेन निजयौवनदः सुतः ।
 कृतः कनीयान्प्रणतश्चक्रवर्ती ययातिना ॥ १७ ॥ (युग्मम्)
 दानं सत्त्वमितं दद्यान्न पश्चात्तापदूषितम् ।
 बलिनात्मार्षितो बन्धे दानशेषस्य शुद्धये ॥ १८ ॥
 त्यागे सत्त्वनिधिः कुर्यान्न प्रत्युपकृतिस्पृहाम् ।
 कर्णः कुण्डलदानेऽभूत्कलुषः शक्तियाञ्जया ॥ १९ ॥
 ब्राह्मणान्नावमन्येत ब्रह्मशापो हि दुःसहः ।
 तक्षकाम्नौ ब्रह्मशापात्परीक्षिदगमत्क्षयम् ॥ २० ॥
 दम्भारम्भोद्धतं धर्मं नाचरेदन्तनिष्फलम् ।
 ब्राह्मण्यदम्भलब्धास्त्रविद्या कर्णस्य निष्फला ॥ २१ ॥
 नासेव्यसेवया दध्याद्वैवार्धीने धने धियम् ।
 भीष्मद्रोणादयो याताः क्षयं दुर्योधनाश्रयात् ॥ २२ ॥
 परप्राणपरित्राणपरः कारुण्यवान्भवेत् ।
 मांसं कपोतरक्षायै स्वं श्येनाय ददौ शिविः ॥ २३ ॥
 अद्वेषपेशलं कुर्यान्मनः कुसुमकोमलम् ।

१. 'नावपद्यन्त ये वाक्त्रयं ताञ्शशाप भुजंगमान् । सर्पसन्ने वर्तमाने पावको वः प्रधक्ष्यति ॥' इति महाभारत आदिपर्वणि विंशेऽध्याये. २. 'गृहाण यौवनं मत्तश्चर कामान्यथेप्सितान् । जरयाहं प्रतिच्छन्नो चरिष्यामि यथात्थ माम् ॥ ययातिरुवाच— पुरो प्रीतोऽस्मि ते वत्स प्रीतश्चेदं ददामि ते । सर्वकामसमृद्धा ते प्रजा राज्ये भविष्यति ॥' इति महाभारत आदिपर्वणि चतुरशीतितमेऽध्याये. ३. 'धर्मणा कुण्डलाभ्यां च शक्तिं मे देहि वासव । अमोघां शत्रुसंधानां नाशिनीं पृतनामुखे ॥' इति महाभारते वनपर्वणि दशाधिकत्रिंशततमेऽध्याये. ४. 'यस्मान्मिध्योपचरितो व्यल्लोभादिह त्वया । तस्मादेतन्न ते मूढ ब्रह्मास्त्रं प्रतिभास्यति ॥' इति महाभारते शान्तिपर्वणि राजधर्मे तृतीयेऽध्याये कर्णं प्रति परशुरामस्य शापः. ५. 'उत्कल्य स स्वयं मांसं राजा परमधमेवित् । तुल्यामास कौन्तेय कपोतेन समं विभो ॥' इति महाभारते वनपर्वण्येकत्रिंशदधिकशततमेऽध्याये.

वभूव द्वेषदोषेण देवदानवसंक्षयः ॥ २४ ॥
 अविस्मृतोपकारः स्यान्न कुर्वीत कृतघ्नताम् ।
 हत्वोपकारिणं विप्रो नाडीजङ्घमधश्च्युतः ॥ २५ ॥
 स्त्रीजितो न भवेद्धीमान्गाढरागवशीकृतः ।
 पुत्रशोकाद्दशरथो जीवं जायाजितोऽत्यजत् ॥ २६ ॥
 न स्वयं संस्तुतिपदैर्ग्लानिं गुणगणं नयेत् ।
 स्वगुणस्तुतिवादेन ययातिरपतद्विवः ॥ २७ ॥
 त्यजेन्मृगव्यव्यसनं हिंसयातिमलीमसम् ।
 मृगयारसिकः पाण्डुः शापेन तनुमत्यजत् ॥ २८ ॥
 क्षिपेद्वाक्यशरांस्तीक्ष्णान्न पारुष्यव्युपप्लुतान् ।
 वाक्पारुष्यरूपा चक्रे भीमः कुरुकुलक्षयम् ॥ २९ ॥
 परेषां क्लेशदं कुर्यान्न पैशुन्यं प्रभोः प्रियम् ।
 पैशुन्येन गतौ राहोश्चन्द्रार्कौ भक्षणीयताम् ॥ ३० ॥
 कुर्यान्नीचजनान्भ्यस्तां न याच्चां मानहारिणीम् ।
 वलियाच्चापरः प्राप लाघवं पुरुषोत्तमः ॥ ३१ ॥
 न जातूलङ्घनं कुर्यात्सतां मर्मविदारणम् ।
 चिच्छेद वदनं शंभुर्ब्रह्मणो वेदवादिनः ॥ ३२ ॥
 न बन्धुसंवन्धिजनं दूषयेन्नापि वर्जयेत् ।
 दक्षयज्ञक्षयायाभूत्रिनेत्रस्य विमानना ॥ ३३ ॥
 न विवादमदान्धः स्यान्न परेषाममर्षणः ।
 वाक्पारुष्याच्छिरश्छिन्नं शिशुपालस्य शौरिणा ॥ ३४ ॥
 गुणस्त्वेन कुर्वीत महतां मानवर्धनम् ।

१. विप्रो गौतमः. नाडीजङ्घं नाम वक्रम्. एतत्कथा महाभारते शान्तिपर्वण्यापद्धर्मे-
 ऽष्टपष्टयविकशततमाध्यायमारभ्यापद्धर्मेसमाप्तिपर्यन्तं द्रष्टव्या. २. इयं ययातिकथा महा-
 भारत आदिपर्वण्याश्लीतिमितेऽध्याये द्रष्टव्या. ३. 'ततो वैरविनिर्वन्धः कृतो राहु-
 मुखेन वै । शाश्वतश्चन्द्रसूर्याभ्यां प्रसत्यद्यापि चैव तौ ॥' इति महाभारत आदिपर्व-
 ण्येकोनविंशतितमेऽध्याये.

हनूमानभवत्स्तुत्या रामकार्यभरक्षमः ॥ ३५ ॥
 गुणेष्वेवादरं कुर्यान्न जातो जातु तत्त्ववित् ।
 द्रौणिर्द्विजोऽभवच्छूद्रः शूद्रश्च विदुरः क्षमी ॥ ३६ ॥
 नात्यर्थमर्थार्थनया धीमानुद्वेजयेज्जनम् ।
 अविधर्दत्ताश्चरत्तश्रीर्मथ्यमानोऽसृजद्विषम् ॥ ३७ ॥
 वक्रैः कूरतरैर्लुब्धैर्न कुर्यात्प्रीतिसंगतिम् ।
 वसिष्ठस्याहरद्वेनुं विश्वामित्रो निमग्नितः ॥ ३८ ॥
 तीव्रे तपसि लीनानामिन्द्रियाणां न विश्वसेत् ।
 विश्वामित्रोऽपि सोत्कण्ठः कण्ठे जग्राह मेनेकाम् ॥ ३९ ॥
 कुर्याद्वियोगदुःखेषु धैर्यमुत्सृज्य दीनेताम् ।
 अश्वत्थामवधं श्रुत्वा द्रोणो गतधृतिर्हतः ॥ ४० ॥
 न क्रोधयातुधानस्य धीमान्गच्छेदधीनताम् ।
 पपौ राक्षसवद्भीमः क्षतजं रिपुवक्षसः ॥ ४१ ॥
 प्रभुप्रसादे नो दद्यात्स्वविनाशास्पदे मतिम् ।
 स्वक्षयायोद्धतं युद्धं वाणस्यक्षमयाचत ॥ ४२ ॥
 विद्योद्योगी गतोद्वेगः सेवया तोषयेद्गुरुम् ।
 गुरुसेवापरः सेहे कायकैशदशां कैचः ॥ ४३ ॥
 भक्तं शक्तं हितं रक्तं निर्दोषं न परित्यजेत् ।
 रामस्त्यक्त्वा सतीं सीतां शोकशल्यातुरोऽभवत् ॥ ४४ ॥
 रक्षेत्ख्यातिं पुनः स्मृत्या यशःकायस्य जीवनीम् ।

१. वाल्मीकीयरामायणे किष्किन्धाकाण्डे षट्षष्टितमे सर्गे कथेयं द्रष्टव्या. २ द्रौणि-
 रश्वत्थामा. इयं कथा महाभारते सौप्तिकपर्वसमाप्तौ द्रष्टव्या. ३. 'एवमुक्तस्तथा
 पार्थ विश्वामित्रो बलादिव । हंसचन्द्रप्रतीकाशां नन्दिनीं तां जहार गाम् ॥' इति
 महाभारत आदिपर्वणि पञ्चसप्तत्यधिकशततमेऽध्याये. ४. इयं कथा महाभारत आ-
 दिपर्वणि द्विसप्ततितमेऽध्याये द्रष्टव्या. ५. दीनतामुत्सृज्य धैर्यं कुर्यादित्यन्वयः. ६. 'तद्ग-
 हि मम युद्धस्य कच्चिदागमनं भवेत् । न मे युद्धं विना देव रतिरस्ति प्रसीद मे ॥' इति
 हरिवंशे द्वितीयपर्वणि. ७. कचो बृहस्पतिपुत्रः. तत्कथा महाभारत आदिपर्वणि
 षट्सप्ततितमेऽध्याये द्रष्टव्या.

च्युतः स्मृतो जनैः स्वर्गमिन्द्रद्युम्नः पुनर्गतः ॥ ४५ ॥
 न कदर्यतया रक्षेलक्ष्मीं क्षिप्रपलायिनीम् ।
 युक्त्या व्याडीन्द्रदत्ताभ्यां हता श्रीर्नन्दभूभृतः ॥ ४६ ॥
 शक्तिक्षये क्षमां कुर्यान्नाशक्तः शक्तमाक्षिपेत् ।
 कार्तवीर्यः ससरम्भं बबन्ध दशकंधरम् ॥ ४७ ॥
 वेश्यावचसि विश्वासी न भवेन्नित्यकैतवे ।
 ऋष्यशृङ्गोऽपि निःसङ्गः शृङ्गारी वेश्यया कृतः ॥ ४८ ॥
 अल्पमप्यवमन्येत न शत्रुं बलदर्पितः ।
 रामेण रामः शिशुना ब्राह्मण्यदययोज्झितः ॥ ४९ ॥
 जगद्वैरी जरासंधः पाण्डवेन द्विधा कृतः ॥ ५० ॥
 औचित्यप्रच्युताचारो युक्त्या स्वार्थं न साधयेत् ।
 व्याजवालिबधेनैव रामकीर्तिः कलङ्किता ॥ ५१ ॥
 वर्जयेदिन्द्रियजयी विजने जननीमपि ।
 पुत्रीकृतोऽपि प्रद्युम्नः कामितः शैम्बरस्त्रिया ॥ ५२ ॥
 न तीव्रतपसां कुर्याद्वैर्यविप्लवचापलम् ।
 नेत्राग्निशलभीभावं भवोऽनैषीन्मनोभवम् ॥ ५३ ॥
 न नित्यकलहाक्रान्ते सक्तिं कुर्वीत कैतवे ।
 रूक्मी फलकदुर्घातैर्घूते हलभृता हतः ॥ ५४ ॥

१. इन्द्रद्युम्नो नाम राजा. तत्कथा महाभारते वनपर्वणि नवनवत्युत्तरशततमेऽध्याये द्रष्टव्या. २. इयं व्याडीन्द्रदत्तयोः कथा कथासरित्सागरे चतुर्थतरङ्गे द्रष्टव्या. ३. 'स तु बाहुसहस्रेण बलाद्बद्ध दशाननम् । बबन्ध बलवान् राजा बलिं नारायणो यथा ॥' इति वाल्मीकीयरामायण उत्तरकाण्डे द्वात्रिंशे सर्गे. ४. ऋष्यशृङ्गकथा वाल्मीकीयरामायणे वालकाण्डे दशमसर्गे, महाभारते च वनपर्वणि दशोत्तरशततमेऽध्याये द्रष्टव्या. ५. रामेण दशरथसुतेन. रामः परशुरामः. ६. 'करे गृहीत्वा चरणे द्वेधा चक्रे महाबलः' इति महाभारते सभापर्वणि चतुर्विंशेऽध्याये. ७. 'स यदा यौवनस्थस्तु प्रद्युम्नः कामदर्शनः । तं सा मायावती कान्तं कामयामास कामिनी ॥' इति हरिवंशे द्वितीयपर्वणि चतुर्दशतमेऽध्याये. ८. 'विवादे कुपितो रामः क्षेपारं किल रुक्मिणम् । जघानाष्टापदेनैव प्रमथ्य यदुनन्दनः ॥' इति हरिवंशे द्वितीयपर्वण्येकषष्टिमितेऽध्याये.

प्रभुप्रसादे सत्याशां न कुर्यात्स्वप्नसंनिभे ।
 नन्देन मन्त्री निहितः शकटालो हि बन्धने ॥ ५५ ॥
 न लोकायतवादेन नास्तिकत्वेऽर्पयेद्वियम् ।
 हरिर्हिरण्यकशिपुं जघान स्तम्भनिर्गतः ॥ ५६ ॥
 अत्युन्नतपदारूढः पूज्यान्नैवावमानयेत् ।
 नैहुषः शक्रतामेत्य च्युतोऽगस्त्यावमाननात् ॥ ५७ ॥
 संधिं विधाय रिपुणा न निःशङ्कः सुखी भवेत् ।
 संधिं कृत्वावधीदिन्द्रो वृत्रं निःशङ्कमानसः ॥ ५८ ॥
 हितोपदेशं श्रुत्वा तु कुर्वीत च यथोचितम् ।
 विदुरोक्तमकृत्वा तु शोच्योऽभूत्कौरवेश्वरः ॥ ५९ ॥
 बह्वन्नाशनलोभेन रोगी मन्दरुचिर्भवेत् ।
 प्रभूताज्यभुजो जाड्यं देहं न स्याप्यजायत ॥ ६० ॥
 यत्नेन शोषयेद्दोषान्न तु तीव्रव्रतैस्तनुम् ।
 तपसा कुम्भकर्णोऽभून्नित्यनिद्राविचेतनः ॥ ६१ ॥
 स्थिरताशां न बध्नीयाद्भुवि भावेषु भाविषु ।
 रामो रघुः शिविः पाण्डुः क्व गतास्ते नराधिपाः ॥ ६२ ॥
 विडम्बयेन्न वृद्धानां वाक्यकर्मवपुःक्रियाः ।
 श्रीसुतः प्राप वैरूप्यं विडम्बिततनुर्मुनेः ॥ ६३ ॥
 नोपदेशेऽप्यभव्यानां मिथ्या कुर्यात्प्रवादिताम् ।
 शुक्रषाङ्गुण्यगुप्तापि प्रक्षीणा दैत्यसंततिः ॥ ६४ ॥
 न तीव्रदीर्घवैराणां मन्युं मनसि रोपयेत् ।
 कोपेनापातयन्नन्दं चौणक्यः सप्तभिर्दिनैः ॥ ६५ ॥

१. 'योगनन्दोऽथ कूपान्तः शकटालं तमक्षिपत्' इति कथासरित्सागरे चतुर्थतरङ्गे.
 २. इयं नहुषकथानुशासनिकपर्वणि शततमेऽध्याये द्रष्टव्या. ३. इयं वृत्रवधकथा शान्तिपर्वणि मोक्षधर्मे द्वचशीत्युत्तरद्विशततमेऽध्याये द्रष्टव्या. ४. अग्नेः. इयं कथा महा-
 भारत आदिपर्वणि त्रयोविंशत्युत्तरद्विशतमितेऽध्याये द्रष्टव्या. ५. 'अवदयं हतनन्दो-
 ऽयं सप्तभिर्देवसैर्मया । विनाश्यो बन्धनीया च ततो निर्मन्युना शिखा । सप्तमे दिवसे
 प्राप्ते पञ्चत्वं समुपागमत् ॥' इति कथासरित्सागरे पञ्चमतरङ्गे.

न सतीनां तपोदीप्तं कोपयेत्क्रोधपावकम् ।
 वधाय दशकण्ठस्य वेदवत्यत्यजत्तनुम् ॥ ६६ ॥
 गुरुमाराधयेद्भक्त्या विद्याविनयसाधनम् ।
 रामाय प्रददौ तुष्टो विश्वामित्रोऽस्त्रमण्डलम् ॥ ६७ ॥
 वसु देयं स्वयं दद्याद्बलाद्यद्वापयेत्परः ।
 द्रुपदोऽपह्वी राज्यं द्रोणेनाक्रम्य दापितः ॥ ६८ ॥
 साधयेद्धर्मकामार्थान्परस्परमवाधकान् ।
 त्रिवर्गसाधना भूपा वभूवुः सगरादयः ॥ ६९ ॥
 स्वकुलान्यूनतां नेच्छेत्तुल्यः स्यादथवाधिकः ।
 सोत्कर्षेऽपि रघोर्वंशे रामोऽभूत्स्वकुलाधिकः ॥ ७० ॥
 कुर्यात्तीर्थांश्वुभिः पूतमात्मानं सततोज्ज्वलम् ।
 लोमैशादिष्टतीर्थेभ्यः प्रापुः पार्थाः कृतार्थताम् ॥ ७१ ॥
 आपत्कालोपयुक्तासु कलासु स्यात्कृतश्रमः ।
 नृत्तवृत्तिर्विराटस्य किंरीटी भवनेऽभवत् ॥ ७२ ॥
 अरागभोगसुभगः स्यात्प्रसक्तविरक्तधीः ।
 राज्ये जनकराजोऽभून्निर्लेपोऽम्भसि पद्मवत् ॥ ७३ ॥
 अशिष्यसेवया लाभलोभेन स्याद्गुरुर्लघुः ।
 संवर्तयज्ञयाच्चाभिर्लज्जां लेभे बृहस्पतिः ॥ ७४ ॥
 नष्टशीलं त्यजेन्नारीं रागवृद्धिविधायिनीम् ।
 चन्द्रोच्छिष्टाधिकप्रीत्यै पत्नी निन्द्याप्यभूद्गुरोः ॥ ७५ ॥
 न गीतवाद्याभिरतिर्विलासव्यसनी भवेत् ।

१. वेदवत्येव जन्मान्तरे सीता समभूत्. तत्कथा वाल्मीकीयरामायण उत्तरकाण्डे सप्तदशे सर्गे द्रष्टव्या. २. द्रुपदकथा महाभारत आदिपर्वण्यष्टत्रिंशदधिकशततमेऽध्याये द्रष्टव्या. ३. लोमशोक्तं तीर्थवर्णनं महाभारते वनपर्वण्यशीतितममध्यायमारभ्य द्रष्टव्यम्. ४. अर्जुनः. इयं कथा महाभारते विराटपर्वण्येकादशेऽध्याये द्रष्टव्या. ५. इयं संवर्त-
 बृहस्पतिकथा महाभारत आश्वमेधिकपर्वण्यष्टमनवमाध्याययोर्द्रष्टव्या. ६. इयं बृहस्प-
 तिपत्नीकथा हरिवंशे प्रथमपर्वणि पञ्चविंशेऽध्याये द्रष्टव्या.

वीणाविनोदव्यसनी वत्सेशः शत्रुणा हतः ॥ ७६ ॥
 उद्वेजयेन्न तैक्ष्ण्येन रामाः कुसुमकोमलाः ।
 सूर्यो भार्याभयोच्छित्त्यै तेजो^१ निजमशातयत् ॥ ७७ ॥
 पद्मवन्न नयेत्कोषं धूर्तभ्रमरभोज्यताम् ।
 सुरैः क्रमेण नीतार्थः श्रीहीनोऽभूत्पुराम्बुधिः ॥ ७८ ॥
 नोपदेशामृतं प्राप्तं भग्नकुम्भनिभस्त्यजेत् ।
 पार्थो विस्मृतगीतार्थः सासूयः कलहेऽभवत् ॥ ७९ ॥
 न पुत्रायत्तमैश्वर्यं कार्यमार्यैः कदाचन ।
 पुत्रार्पितप्रभुत्वोऽभूद्धृतराष्ट्रस्तृणोपमः ॥ ८० ॥
 नृशत्रुशेषदूष्याणां स्कन्धे कार्यं समर्पयेत् ।
 निष्पतापोऽभवत्कर्णः शैत्यतेजोवधादितः ॥ ८१ ॥
 न लब्धे प्रभुसंमाने फलक्लेशं समाश्रयेत् ।
 ईश्वरेण धृतो मूर्ध्नि क्षीण एव क्षपापतिः ॥ ८२ ॥
 श्रुतिस्मृत्युक्तमाचारं न त्यजेत्साधुसेवितम् ।
 दैत्यानां श्रीवियोगोऽभूत्सत्यधर्मच्युतात्मनाम् ॥ ८३ ॥
 श्रियः कुर्यात्पलायिन्या वन्धाय गुणसंग्रहम् ।
 दैत्यास्त्यक्त्वा श्रिता देवा निर्गुणान्सगुणाः श्रिया ॥ ८४ ॥
 पदार्थिं गां गुरुं देवं न चोच्छिष्टः स्पृशेद्धृतम् ।
 दानवानां विनष्टा श्रीरुच्छिष्टस्पृष्टसर्पिषाम् ॥ ८५ ॥
 प्रतिलोमविवाहेषु न कुर्यादुन्नतिस्पृहाम् ।
 ययातिः शुककन्यायां सस्पृहो म्लेच्छतां गतः ॥ ८६ ॥
 रूपार्थकुलविद्यादिहीनं नोपहसेन्नरम् ।

१. इयं वत्सेशकथा कथासरित्सागरे द्वादशे तरङ्गे द्रष्टव्या. २. 'ततोऽभ्युपगमात्त्वष्टा
 मार्तण्डस्य विवस्वतः । भूमियारोप्य तत्तेजः शातयामास भारत ॥' इति हरिवंशे प्रथमपर्वणि
 नवमेऽध्याये. ३. अर्जुनस्य गीतार्थविस्मरणकथा महाभारते आश्वमेधिकपर्वण्यनुगीतायां
 प्रसिद्धा. ४. शैत्यकृतकर्णतेजोवधकथा महाभारते कर्णपर्वण्यतिप्रसिद्धा. ५. देव-
 चान्याम्.

हसन्तमशपन्नैन्दी रावणं वानराननः ॥ ८७ ॥
 बन्धूनां वारयेद्वैरं नैकपक्षाश्रयो भवेत् ।
 कुरुपाण्डवसङ्गमे युयुधे न हलायुधः ॥ ८८ ॥
 परोपकारं संसारसारं कुर्वीत सत्त्ववान् ।
 निदधे भगवान्बुद्धः सर्वसत्त्वोद्धृतौ धियम् ॥ ८९ ॥
 विभृयाद्वन्धुमधनं मित्रं त्रायेत दुर्गतम् ।
 बन्धुमित्रोपजीव्योऽभूदर्थिकल्पद्रुमो बलिः ॥ ९० ॥
 न कुर्यादभिचारोग्रवध्यादिकुहकाः क्रियाः ।
 लक्ष्मणेनेन्द्रजित्कृत्याद्यभिचारमयो हतः ॥ ९१ ॥
 ब्रह्मचारी गृहस्थः स्याद्धानप्रस्थो यतिः क्रमात् ।
 आश्रमादाश्रमं याता ययातिप्रमुखा नृपाः ॥ ९२ ॥
 कुर्याद्वचयं स्वहस्तेन प्रभूतधनसंपदाम् ।
 अगस्त्यमुक्ते वातापौ कोषस्यान्यैः कृतो व्ययः ॥ ९३ ॥
 जन्मावधि न तत्कुर्यादन्ते संतापकारि यत् ।
 सस्मरैकशिरःशेषः सीताक्लेशं दशाननः ॥ ९४ ॥
 जराशुभ्रेषु केशेषु तपोवनरुचिर्भवेत् ।
 अन्ते वनं ययुर्धिराः कुरुपूर्वा महीभुजः ॥ ९५ ॥
 पुनर्जन्मजराछेदकोविदः स्याद्वयःक्षये ।
 विदुरेण पुनर्जन्मबीजं ज्ञानानले हुतम् ॥ ९६ ॥
 परमात्मानमन्तेऽन्तर्ज्योतिः पश्येत्सनातनम् ।
 तत्प्राप्त्या योगिनो जाताः शुक्शान्तनवादयः ॥ ९७ ॥
 प्राप्तावधिरजीवेऽपि जीवेत्सुकृतसंततिः ।
 जीवन्त्यद्यापि मांधातृमुखाः कायैर्यशोमयैः ॥ ९८ ॥
 अन्ते संतोषदं विष्णुं स्मरेद्वन्तारमापदाम् ।

१. 'यस्माद्धानरूपं मामवज्ञाय दशाननः' इत्यादि कथा वाल्मीकिरामायण उत्तर-
 काण्डे षोडशे सर्गे. २. इयं वातापिकथा महाभारते वनपर्वणि नवनवतिमितेऽध्याये
 द्रष्टव्या.

शरतल्पगतो भीष्मः सस्मार गरुडध्वजम् ॥ ९९ ॥

श्रव्या श्रीव्यासदासेन समासेन सतां मता ।

क्षेमेन्द्रेण विचार्येयं चारुचर्या प्रकाशिता ॥ १०० ॥

इति श्रीप्रकाशेन्द्रात्मजव्यासदासापराख्यमहाकविश्रीक्षेमेन्द्रकृता चारुचर्या समाप्ता ।

श्रीमधुसूदनसरस्वतीविरचिता

आनन्दमन्दाकिनी ।

वाग्देवीचतुरास्यपञ्चवदना नित्यं सहस्राननो-

ऽप्युच्चैर्यत्र जडात्मतामुपगताः केऽन्ये वराकाः सुराः ।

मर्त्याः स्वल्पधियः कथं नु कुशलास्तत्राप्यहं प्रज्ञया

हीनः किं करवाणि तां ब्रजकुलोत्तंस प्रशंसां तव ॥ १ ॥

नित्यं ब्रह्मसुरेन्द्रशंकरमुखैर्दत्तोपहाराय ते

विस्वादांस्तुषमिश्रतण्डुलकणान्विप्रः सुदामा ददौ ।

तद्वद्देव निरर्थकैः कतिपयै रूक्षाक्षरैर्निर्मितां

वागीशप्रमुखस्तुतस्य भवतः कुर्यां स्तुतिं निरूपः ॥ २ ॥

शश्वद्ब्रह्मशिवेन्द्रदेवगुरुवाग्देवीफणीन्द्रादिभिः

स्तुत्यस्यापि हरे ममास्तु रचिता वाणी विनोदाय ते ।

चित्रालंकृतिशालिभिः सुललितैर्नित्यं कवीनां स्तवैः

सम्राजः समुपासितस्य शुक्रगीर्धत्ते प्रमोदं यथा ॥ ३ ॥

चित्राकारकिरीटकोटिविलसद्बलौघकान्तिच्छटा-

संघट्टेन विचित्रमम्बरतलं कुर्वत्स्थितं मूर्धनि ।

जीयात्केकिशिखण्डमण्डनमिदं नीलाचलस्थायिनी

स्वर्णाद्रेः शिखरे पुरंदरधनुर्व्यूहस्य निन्दावहम् ॥ ४ ॥

१. भीष्मस्य गरुडध्वजस्मरणं महाभारते शान्तिपर्वणि राजधर्मे सप्तचत्वारिंशोऽध्याये द्रष्टव्यम्. २. अद्वैतसिद्धि-प्रस्थानभेद-भगवद्गीताटीका-महिमस्तवटीका-सिद्धान्तविन्दुटीका-काव्यनेकग्रन्थकर्ता श्रीमधुसूदनसरस्वती कस्मिन्समये बभूवेति न निश्चयः. ३. श्रीकृष्णस्य केशादिपादान्तवर्णनरूपं स्तोत्रमिदम्.

यत्पादान्तनखांशुचिन्तनवशादज्ञानमन्धं तमो-

ऽप्यन्तं याति मुकुन्द तस्य भवतो ध्वान्तानि किं मूर्धनि ।
ज्ञातं त्वां दयितं समेत्य जलदा ये केशतामाश्रिता-

स्ते बद्धाश्चपलागणैः प्रणयजक्रोधात्किरीटच्छलात् ॥ ५ ॥
त्वच्चक्षुःसवितुः सरोरुहरुचेः साक्षात्कथं गण्डयो-

र्भाले च व्रजनाथ नर्तनपरा ध्वान्तार्भकाः संततम् ।
निर्णीतं मुखनेत्रपङ्कजवनीमाध्वीकपानान्मुहु-
र्माद्यन्तो मधुपा भ्रमन्ति परितो वक्त्रालकव्याजतः ॥ ६ ॥

त्वद्भाले निकषोपले विजयते काश्मीरगोरोचना-
संभूतस्तिलकः परीक्षणविधौ किं हेमेरेखोद्गमः ।
चाञ्चल्यं चपला विहाय जलदं किं वा समालम्बते
किं वा मारकतस्थले समुदितः कंदर्पवृक्षाङ्कुरः ॥ ७ ॥

त्वद्भ्रूवल्लिमिषेण कार्मुकलतामाकृष्य पुष्पाशुगः
कृत्वा चम्पककोरकं च तिलकव्याजेन बाणं हरे ।
लक्ष्यं कुन्तलनीलकण्ठमतुलश्रीचन्द्रकं विध्यति
प्रायः शत्रुसमाननाम्नयपि जने क्रोधो यदूर्जस्विनाम् ॥ ८ ॥

निःशेषप्रमदामनोमनसिजक्रीडामहामन्दिर-
व्रीडावज्रकपाटिकाविघटनप्रौढाकृतिः कुञ्चिका ।
दुर्मानग्रहिलत्रिलोकमहिलामानच्छिदाकर्तरी
शृङ्गारद्रुममञ्जरी स्फुरति किं गोविन्द ते भ्रूलता ॥ ९ ॥

नो कार्यं श्रुतिवर्त्मलङ्घनमिदं नालीकमुग्धाकृतिः
पर्यन्ताकलनं विधाय सहजस्वच्छेन भाव्यं सदा ।
अन्तः कृष्णमुपास्य तद्रुचिमता संभावना सर्वतः
कार्येत्यम्बुजलोचनाक्षियुगलं मानं दधौ ते सताम् ॥ १० ॥

१. श्रुतिवर्त्मनः श्रोत्रसीमायाः; (पक्षे) वेदमार्गस्य. २. नालीकस्य कमलस्येव मुग्धा मनोहराकृतिः; (पक्षे) न अलीकेनासत्येन मुग्धा मूढाकृतिः. ३. कृष्णं कृष्णवर्णं स्वस-
ध्यभागस्थितम्; (पक्षे) श्रीकृष्णम्.

सौन्दर्यामृतदीर्घिके तव दृशौ पक्ष्मावलिश्चैतयोः

कूले कामकृपीवलेन रचिता शृङ्गारसस्योन्नतिः ।

दृग्भङ्गीर्निगदन्ति यास्तु विबुधा रत्यम्भसां वीचय-

स्ताः स्युर्गोपवधूहदम्बुजवनीदोलायिता यत्नतः ॥ ११ ॥

दूरे ब्रह्मशिवेन्द्रपूर्वदिविषद्वन्द्वे नमस्कुर्वति

व्यावलाग्नज्वालकौघलगुडत्र्युद्यत्किरीटे हठात् ।

सावज्ञा मधुमत्तसुन्दरदृशां शोभाद्विषः सालसा

दृक्पातास्तव नन्दवंशतिलक स्वान्ते सदा सन्तु मे ॥ १२ ॥

मुक्तेरप्यतिदुर्लभा हिमगिरिप्रस्यन्दिमन्दाकिनी-

धारातोऽप्यतिशीतलातिमसृणा चान्द्रान्मयूखादपि ।

वाञ्छातोऽप्यतिविस्तृता विषयिणां त्वत्पादचिन्तापर-

स्वान्तादप्यतिनिर्मला मयि कृपादृष्टिस्तवास्तां हरे ॥ १३ ॥

कल्पान्ताग्निशिखोन्नतिर्दितिसुतत्राते प्रपन्ने जने

पीयूषद्रवसिन्धुवृद्धिरमरस्तोमे विभूत्यायतिः ।

सीमा प्रेमभरस्य गोपनिकरे कंदर्पकाण्डाहति-

र्ब्रह्माण्डोदरसुन्दरीहृदि हरे जीयादृशोस्ते द्युतिः ॥ १४ ॥

निर्वन्धेन यदीन्द्रनीलमहसा संपादितौ दर्पणौ

ताभ्यां किं तुलना कपोलतलयोः संभाव्यते वा न वा ।

एवं ज्ञातुमुपागते श्रुतिपथं नेत्रे त्रपाकुञ्चिते

शङ्के द्वैधवती त्वदीयवदनप्रान्तश्रियं पश्यतः ॥ १५ ॥

त्वां पादाङ्गदकङ्कणाङ्गदशिरोलंकारहाराम्बरैः

संपूज्य प्रददौ सुतामथ मणिं रत्नाकरः कौस्तुभम् ।

आस्ये तस्य सुतः सुधांशुरखिलां कान्तिं यदा दत्तवा-

न्स्वाकारं व्यतरंस्तदैव मकराः किं कुण्डलान्तस्तव ॥ १६ ॥

लावण्यामृतवाहिनी तव मुखस्येयं मनोज्ञाकृति-

स्तस्यामद्भुतबुद्बुदः समभवत्तत्रापि फेनोद्गमः ।

नाशावंशगतं तमेव विशदं मुक्ताफलं ये विदु-

स्ते मान्या मधुसूदन त्वयि मनोवृत्तैव धन्या यतः ॥ १७ ॥

नेत्रास्मोजमुखेन्दुभालतिलकैर्नित्यं विवादो यतः

सौन्दर्यार्थमिति प्रतीत्य विधिना सीता कृता नासिका ।

तूणी वा कुसुमायुधस्य नृपतेर्यन्मल्लिकाकोरकः

काण्डस्तत्र चकास्ति मौक्तिकफलव्याजेन नन्दात्मज ॥ १८ ॥

योऽहं ते पदपङ्कजद्युतिलवं प्राप्याभवं पल्लवः

कल्पक्षमारुहमस्तकाभरणतां यातश्च राधापते ।

तं मां निन्दति बिम्बविद्रुमलताश्रीतस्करोऽयं श्रुता-

वेवं जल्पितुमागते किसलये स्थानेऽधरो रागवान् ॥ १९ ॥

दृग्भङ्गीः स्फुरदिन्द्रनीलनिचयः पक्षमाणि कस्तूरिका

जिह्वयं तव पद्मरागनिकरः शोणाधरो विद्रुमः ।

दन्ताली गजमौक्तिकानि मधुजिन्मन्दसितं चन्दनं

पण्यस्थानमिदं मनोजवणिजो जाने तवास्ते मुखम् ॥ २० ॥

या रक्ता वदनेन्दुमण्डलगतं माधुर्यमुच्चैस्तरा-

मास्वाद्येह सरस्वती स्थितवती सत्यं रसज्ञेव सा ।

यत्सप्तस्वरमण्डलानि बहुधा त्वत्कण्ठदेशाद्बहिः

प्रादुर्भूय मुदं श्रुतौ सुकृतिनां यच्छन्ति नन्दात्मज ॥ २१ ॥

साम्यं त्वद्वदनस्य वाञ्छति विधुर्दोषाकरो यद्यपि

क्षिसोऽप्यम्बुनि पद्मरागशकलो दन्तच्छदं स्पर्धते ।

दृष्ट्वैवं कुशलः कुशेशयभवः क्लेशाद्यशोदात्मज

व्यक्तं त्वच्चिवुकं तथैव विदधे यत्तुल्यता न क्वचित् ॥ २२ ॥

माधुर्यं न लवं मधूनि दधति द्राक्षा तु साक्षाद्विपं

पीयूषान्यपि यान्ति निम्बसमतां के दुग्धखण्डादयः

प्रालेयानि न शीतलानि सरसं नो कोकिलाकूजितं

गोधुग्वंशवतंस जातु जयति त्वद्वाग्विलासोदये ॥ २३ ॥

वेदाश्चन्द्रमसं वदन्ति भवतः स्वान्तं कथं तद्वृथा
कुर्वन्त्यत्र विवादमात्रकुशला गोविन्द नन्दादयः ।

तस्यैवामृतपङ्किलास्तव मुखादाविर्भवन्तो वहि-

ध्वान्तं यत्तिरयन्ति हन्त किरणा मन्दसितव्याजतः ॥ २४ ॥

यन्नामस्मरणादपि श्रवणतः प्रक्षीणरागाशया

यान्ति त्वत्परमं सदाशिवपदं यद्योगिनां दुर्लभम् ।

तस्याप्याननपङ्कजे तव जयत्युच्चैस्तरां रागिता

येनाभीरकुलप्रदीप तदलं ताम्बूलमास्तां मुदे ॥ २५ ॥

पीयूषद्रवसारसारघमधुद्रोणी त्वदीयाधरा-

स्वादायार्कसुतातटे श्रितवती सद्द्वंशजाता तपः ।

तत्पुण्यैर्मुदलीमिषेण रसिका माधुर्यमुच्चैस्तरा-

मास्येन्दोरनुभूय गोकुलपते गीतामृतं मुञ्चति ॥ २६ ॥

साफल्यं श्रुतिसंपदां त्रिजगतां प्रालेयधाराप्रपा

पीयूषद्रवमाधुरी परिभवक्लेशाम्बुधेः शोषणम् ।

ब्रह्मानन्दतिरस्कृतिः कुलवधूधैर्याद्रिवज्राहतिः

कंसध्वंसन शंस किं न भवतो वंशीनिनादोदयः ॥ २७ ॥

धैर्यं धिक्कुरुते त्रपां विचिनुते कौलं यशः प्रोज्झति

प्रत्येकं गुरुवर्गगञ्जनशतं विस्मारयत्यञ्जसा ।

साध्वीनाम निराकरोति भवनं भर्तुर्विधत्ते विषं

किं किं नो विदधाति हन्त सुदृशां वंशीनिनादस्तव ॥ २८ ॥

लावण्यैरखिलैस्त्वदास्यमुकुरं निर्माय धाता चिरा-

न्मुष्टिं मारकतं विधाय तदधः कण्ठस्थलव्याजतः ।

ध्यायं ध्यायमशेषवस्तुसुषमाधाराय रेखात्रयं

ब्रूते नास्ति बभूव नो न भविता सौन्दर्यमेतादृशम् ॥ २९ ॥

आशानागरप्रसारिमहसा निःशेषवामभ्रुवा-

माशाभिस्त्रिदशेशनिर्भरशुभैः कंसादिनाशश्रिया ।

प्रेम्णा नन्दयशोदयोस्तनुजुषां निःसीमभाग्यैर्दृशं
 सौभाग्यैर्व्रजसुभ्रुवां व्रजपते किं ते भुजौ निर्मितौ ॥ ३० ॥
 कं यस्मादलमभ्युदेति भवतः सर्वाङ्गमेतादृशं
 साम्यं वा भजतां कथं जलरुहे सर्वज्ञमध्यस्यतोः ।
 मत्तर्कः पुनरत्र गोकुलपते त्रैलोक्यलक्ष्मी यत-
 स्त्वत्पाण्योरिति तौ वदन्ति कमले सा यत्तदेकालया ॥ ३१ ॥
 अङ्गुल्यस्तव हस्तयोर्मुहुरहर प्रायो रसालाङ्कुर-
 श्रेणी यत्परितोऽङ्गुलीयकमिषस्निग्धालवालावलिः ।
 किं वा पञ्चशरप्रचण्डतपसा पञ्चाशुगाः पञ्चतो-
 तीर्णाः सत्फलिनः पुनर्भवरुचा पुष्पान्ति नेत्रोत्सवान् ॥ ३२ ॥
 भक्तानुग्रहकातरेण भवता कृत्वा नृसिंहाकृतिं
 रागान्धस्य पुरा हिरण्यकशिपोर्वक्षःस्थली पाटिता ।
 तेनाभूत्तव पाणिपङ्कजयुगे रागः स राधापते
 गोपीनां कुचकुङ्कुमैर्द्विगुणितो नाद्यापि विश्राम्यति ॥ ३३ ॥
 एतौ पञ्चशिरस्त्विषा दशदिशः संभावयन्तौ भृशं
 दैत्यप्राणसमीरसंहतियमौ श्यामौ भुजंगोत्तमौ ।
 तन्मौलिद्युतिशालिनी पुनरियं रत्नावली जृम्भते
 यां प्राहुस्तव गोकुलेश नखरश्रेणीं करस्थां जनाः ॥ ३४ ॥
 दोर्दण्डद्वयबन्धनानि विदधुर्नन्दोपनन्दादय-
 स्तद्गन्धिघुटिशङ्कयातिचकिता गोवर्धनोद्धारणे ।
 तान्येवाप्रतिमप्रभाणि हरितो विद्योतयत्यद्भुतं
 विद्वांसस्तव कङ्कणाङ्गदतया गोविन्द यज्जायते ॥ ३५ ॥
 शृङ्गारद्रुमसारकण्डनवशात्रैलोक्यसीमन्तिनी-
 क्रीडामन्दिरमण्डनाय विधिना स्तम्भौ प्रलम्बौ ॥ ३६ ॥

तन्मध्ये पुनरिन्द्रनीलमणिभिः संपादिता वेदिका

तौ बाहू मधुजिद्वदन्ति भवतो वक्षःस्थलीं तामपि ॥ ३६ ॥

यद्रक्तः कमलाकरं करतलेनालम्बते भास्कर-

स्त्वच्चक्षुर्मुखपाणिपादकमले जातस्ततः शोणिमा ।

तन्मित्रं पुनराकलय्य स धृतः कण्ठे त्वया कौस्तुभ-

व्याजेनेति मुकुन्द मादृशि जने तर्कः समुज्जृम्भते ॥ ३७ ॥

आलोक्याखिलवेदशास्त्रजलधेस्तत्त्वं यदेकान्ततः

कृत्वा संकलितं स्वकीयनिलये क्षीराब्धिमध्ये धृतम् ।

सर्वार्थप्रतिभासकं व्रजकुलालंकार तत्कौस्तुभ-

व्याजाद्विस्मृतिशङ्कयेव भवता कण्ठे कृतं सांप्रतम् ॥ ३८ ॥

यात्वा विष्णुपदं समाश्रितवती नक्षत्रमाला स्फुर-

द्दीप्तिर्योग्यमिदं कथं मुररिपो नक्तंदिनं द्योतते ।

आं ज्ञातं दयितं तवाननविधुं यान्तीमिमां यामिनी

रोमश्रेणिमिषात्ततो धृतवती ज्ञात्वा सपत्नीमियम् (?) ॥ ३९ ॥

यः पाशेन यशोदया नियमितो येनापराधं विना

तस्मिन्नस्ति बलिस्त्रिधा मयि पुरः सोऽयं बलिध्वंसिनः ।

एवं चिन्तनतत्परः कृशतरस्त्वन्मध्यदेशो भृशं

याशोदेय स शोकमुद्गिरति ते रोमावलिब्याजतः (?) ॥ ४० ॥

सृष्ट्यादौ प्रकृतिर्गुणत्रयमयी या स्वीकृतासीत्त्वया

सेयं सत्त्वमयी सुखाय जगतां हाराकृतिस्ते भुवि ।

गुञ्जादाममिषान्मुकुन्द दधती रागाद्रजोविग्रहं

नाभीसीम्नि तमोमयी पुनरियं रोमावली राजते ॥ ४१ ॥

सौन्दर्यामृतवारिधौ स्मरमहायादःसमारम्भतः

संभूता भ्रमिरम्भसां सुललिता जातास्ततो वीचयः ।

तां जाने स्फुरदिन्द्रनीलघटितश्रीसंपुटार्धद्युतिं

त्वन्नाभीमपि तां वलित्रयमिति श्यामाभिरामाकृते ॥ ४२ ॥

नीलाम्भोरुहवल्लिरुलसति ते नाभीसरस्यां ध्रुवं
यच्छ्रीवत्समिषाद्विभर्ति कुसुमं नालं च रोमावली ।
यं वा वक्षसि कौस्तुभं बुधजना जानन्ति नन्दात्मज
प्रायः सोऽप्यनुराग एव भविता त्रैलोक्यवामश्रुवाम् ॥ ४३ ॥
नीरूपोऽपि धनद्युतिर्मुनिमनोमात्रैकपात्रीकृतो-
ऽप्याभीरीगणसंगतः सुखघनोऽप्यानन्दितो बान्धवैः ।
ज्ञानात्माप्यतिमुग्धतामुपगतो वामश्रुवां विभ्रमै-
रित्थं ते त्रिवलीमिषान्मुरहर त्रैव्यस्ति चित्रार्पिता ॥ ४४ ॥
देव्यः पल्लवसंपदा विदधते सौभाग्यलक्ष्मीं श्रुतौ
स्वच्छन्दं सुमनःफलानि विबुधा विन्दन्ति ते सेवया ।
वेदेनापि निगद्यते मुरहर त्वं भक्तकल्पद्रुमः
प्रायः कल्पलता ततः श्रितवती त्वां वैजयन्तीछलात् ॥ ४५ ॥
विश्वानन्दकंदम्बसंपदमतिस्निग्धं तमालद्युतिं
दृष्ट्वा निर्भरविभ्रमं घन इति त्वां संगता विद्युतः ।
त्वद्रूपासृतसिन्धुसंगमवशाल्प्याम्बरप्रच्यवं
चाञ्चल्यात्किमु नन्दनन्दन भवत्पीताम्बरत्वं दधुः ॥ ४६ ॥
कौञ्ची ते धृतयोगसंपदभितो जाता विशालाकृति-
र्यावन्ती मधुरा ध्वनिं विदधती पश्चादयोध्याभवत् ।
मायाद्वारवती शिवाधिवसतिः सा काशिका दृश्यते
तच्चित्रं न वदामि माधव यतस्त्वां सा सदा संश्रिता ॥ ४७ ॥
जानीमः सहजां त्वदङ्गमिलितामालोक्य पञ्चालयां
तत्सङ्गस्थितिभङ्गकातरतमौ कल्पद्रुमैरावतौ ।

१. निविडकान्तिः, मेघच्छविश्च. २. वेदत्रयी. ३. चकिता. ४. समूहः, वृक्ष-
विशेषश्च. ५. काञ्ची, विशाला (वदरीनारायणपुरी), अवन्ती (उज्जयिनी), मधुरा
(मधुरा), अयोध्या, माया (हरिद्वारम्), द्वारवती (द्वारका), काशिका (काशी), इत्यष्ट-
पुरीनामान्यत्रोपन्यस्तानीति चमत्कारः.

आद्यः पञ्चवसंपदं करपदे विन्वाधरे चापरः

शुण्डादण्डगुणं तवोरुयुगले येनादधे माधव ॥ ४८ ॥

रन्मानन्मयुगं न तद्यदुपरि स्थूलं तवोरुद्वयं

तूर्णीरौ मकरध्वजस्य नुमनोमोदेन विद्धो वयम् ।

हा कष्टं मधुकैटभौ स्फुटमदौ किं कैटभारे हठा-

न्निष्पिष्टौ शतकोटिकोटिकठिनौ तस्मिन्स्थले क्रोमेले ॥ ४९ ॥

तन्मद्वैतमिदं पयोनिधिनुतागेहस्य मन्दाकिनी-

त्यन्दामन्दमरन्दिताद्विकमलद्वन्द्वस्य नालायुगम् ।

त्वज्जहायुगलं विमुक्तिकलशीनिर्माणदण्डद्वयं

संपत्तिद्विपसंघयन्त्रणविधावालानयुग्मं भजे ॥ ५० ॥

विद्वान्सोऽपि कथं कठोरकमठीपृष्ठेन तुल्यं वद-

त्रीदृक्पादयुगं कथं नु कमला वक्षोजशैले दधत् ।

धिञ्चन्दां वनुधामिदं मधुरिपो गोचारणे संचर-

त्पाषाणाङ्गुरकण्टकादिषु हठादृष्ट्वा विदीर्णा न यत् ॥ ५१ ॥

यद्रत्नौघमरीचयोऽपि समताव्यावर्तनं विश्वतः

कृत्वा दिग्बल्यं भ्रमन्ति महिता नादैर्मधुस्यन्दिभिः ।

यच्च ब्रह्मशिवेन्द्रवन्दितपदद्वन्द्वोपरि द्योतते

तत्कृष्णस्य पदाङ्गद्वयमतः किं वर्ण्यतां सादृशैः ॥ ५२ ॥

शेते यत्कमलालया तव पदान्भोजद्वये संगता

धाता तत्र तनूपधानयुगलं गुल्फच्छलान्निर्ममे ।

किं वा मन्मथकारुणा विरचिते तस्या मुदे कन्दुके

सा यत्कीडति पाणिपङ्कजतले कृत्वा सखीभिः सह ॥ ५३ ॥

या रक्ता दशलोकपालमुकुटप्रान्तत्विषः संततं

कल्पक्षमारुहपुष्पसंमृतरुचस्त्वत्पादमूले वभुः ।

ता दीव्यत्रखराश्रिताङ्गुलितया जानन्ति सत्यं जनाः

स्वस्मिन्नेव सदाधरेण दधते लेखा यदूर्ध्वश्रियम् (?) ॥ ५४ ॥

पीयूषद्युतिबिम्बमम्बरतले विद्योतमानं पुरः

प्रेक्ष्योत्फुल्लदृशा त्वया मुहुरिदं देहीति यद्भाषितम् ।

तन्मन्ये तव पङ्कजेक्षण महच्चित्रं यशोदार्थनं

यत्त्वत्पादसरोजयोर्नखमणिव्याजेन शीतांशवः ॥ ५५ ॥

सत्यं यद्विबुधा वदन्ति पदयोर्द्वन्द्वं तवाम्भोरुहे

गोधूलिच्छलतः स्थितानि परितो हंसालिचेतांस्यलम् ।

पीत्वैतन्मकरन्दविन्दुमसकृद्दृन्दावनीभूपते

मञ्जीरद्वयमञ्जुशिञ्जितमिषादञ्चन्ति यत्पञ्चमम् ॥ ५६ ॥

आकृष्याखिलवस्तुतः प्रथमतो रागं मुनीन्द्रैस्ततः

कृत्वा मानसपङ्कजे तव पदद्वन्द्वं स तस्मिन्धृतैः ।

येनास्मिन्नरविन्दलोचन पुनस्तत्केसराणां द्युति-

स्तोमेनापि समञ्चितः समुदयत्युच्चैस्तरां शोणिमा ॥ ५७ ॥

हंसास्त्वामुपनीय मानससरोजन्मप्रदेशेऽनिशं

क्रीडन्तः कमलालयेन भवता सार्धं प्रमोदं दधुः ।

स त्वं लोचनलोहिताधरपदद्योतः श्रितो हंसतां

तत्संपर्कवशादिति व्रजकुलालंकार शङ्कामहे ॥ ५८ ॥

क्षुद्रात्मा नितरां किमुन्नततरः काठिन्यवान्निर्भयं

किं वा केवलकोमलः श्रयति चेत्किञ्चिन्मदीयं पदम् ।

धन्यः सोऽयमितीव लोकमखिलं संबोधयन्माधव

त्वं धत्से पदयोर्यवं ध्वजवरं दम्भोलिमम्भोरुहम् ॥ ५९ ॥

त्वां नित्यं समुपास्य दास्यविधया स्थास्याम इत्याशया

ब्रह्मेन्द्राद्यमरैस्त्वदीयपदयोः स्वीया धृताः संपदः ।

तासामङ्कुशनीरजाशनिलसच्छत्रध्वजाद्याकृतिं

विभ्राणा विजयश्रियं त्रिजगतां वन्द्यारविन्दालया ॥ ६० ॥

त्वत्पादाम्बुजसंगमात्रिजगतां वन्द्यारविन्दालया

स्थाने स्थानगुणाद्भवन्ति हि जनाः प्रायः पदं संपदाम् ।

किं त्वेकं शतपत्रलोचन महच्चित्रं यदस्मादधः

पाता पुण्यतमा विमुक्तिनगरीनिःश्रेणिका स्वर्धुनी ॥ ६१ ॥

यत्पादाम्बु विधाय मूर्धनि चितावासः शिवत्वं हठा-

त्वाप्तो भक्षितकालकूटनिकरो मृत्युंजयत्वं ययौ ।

दिग्वासा नृकपालमात्रविभवश्चाविन्ददीशानतां

स त्वं नन्दसि यस्य मन्दिरगतो नन्दाय तस्मै नमः ॥ ६२ ॥

धूलीधूसरितं मुखं तव क्षरत्पूर्णन्दुनिन्दावहं

व्यालोलालककुण्डलद्युति चलन्नेत्रश्रिया प्रोल्लसत् ।

यालोक्यार्द्रविलोचना स्मितमुखी प्रस्यन्दमानस्तनी

पाणिभ्यामवलम्ब्य चुम्बितवती तां नन्दजायां भजे ॥ ६३ ॥

पीत्वा स्तन्यविषं सहासुपवनैः संपातिते पूतना-

देहे वै भवता जनार्दन तृणावर्ते च नीते क्षयम् ।

राहून्मुक्तसुधामयूखसुषमा यादृक्चकोरालिभि-

र्यामिस्त्वद्वदनद्युतिश्चुलुकिता ता गोपकन्याः स्तुमः ॥ ६४ ॥

यद्वन्धस्य विधित्सयापि विवशः कीनाशपाशैर्दृढं

बद्धः सानुगपुत्रवान्धवजनो दुर्योधनोऽन्तं गतः ।

तं त्वां येन निवध्य नन्ददयिता वृन्दारकैर्वन्दिता

जातानन्दमयी मुकुन्द महते भावाय तस्मै नमः ॥ ६५ ॥

निर्भिन्ने यमलार्जुनेऽतिचकितास्तूर्णे गृहान्निर्गताः

पीत्वा दृक्चषकैस्त्वदक्षतनूरूपासृतं निर्वृताः ।

त्वामादाय विधाय नेत्रसलिलैः सिक्तं त्वरामाश्रिता

ये वृन्दावनमागताः कृतधियस्तान्गोपवृद्धान्स्तुमः ॥ ६६ ॥

कृत्वा कालियदन्दशूकदमनं त्वय्यास्थिते ताण्डवं

तस्योत्तव्धसमस्तमस्तकमणिस्तोमे समुत्तस्थुपि ।

येनालम्बि विभातभास्करकरप्राग्भारशोभास्फुर-

द्रत्नाम्भोजयुगद्युतिः प्रतिपदं तत्तेऽङ्घ्रियुग्मं भजे ॥ ६७ ॥

उत्फुल्लैः परिपीय कर्णपुटकैर्वंशीनिनादामृतं

तच्च घ्राणमुदस्य दत्तकवलं प्रोद्धिन्नरोमाङ्कुरम् ।

निःस्पन्दैर्नयनैरमन्दमधुरैः श्यामं महस्तावकं

येनोद्धीक्षितमम्बुजेक्षण भजे तद्गोकदम्बं तव ॥ ६८ ॥

जम्भारेः स्फुरदायुधस्य भवता दम्भाद्रिविद्रावणं

कृत्वा वामभुजेन सप्तदिवसान्योऽसौ धृतः पर्वतः ।

सोऽस्तु स्निग्धतमालसारघटितस्तम्भैकसंभावित-

प्रासादद्युतिनिन्दकः प्रतिपदं भव्याय गोवर्धनः ॥ ६९ ॥

त्वद्वाहृद्धृतपर्वतार्पितदृशः प्रेक्ष्य प्रियायाः स्खल-

द्वासःपीनपयोधरक्षितिधरौ दोःस्तम्भकम्पे तव ।

शैले चञ्चलतां गते व्रजपते त्रासाकुले गोकुले

नन्दे मन्दमुखद्युतौ जयति ते मन्दाक्षमन्देक्षणम् ॥ ७० ॥

पौगण्डं मदखण्डनं वलमिदः किं ते हरे स्तूयते

कौमारं चरितं यतो विजयते व्यामोहनं ब्रह्मणः ।

किं स्तव्यं तव यौवनं त्रिपुरजिघृक्षाणयुद्धे जितः

संमोहं गमितास्त्वया यदवला भावेऽपि नेत्रश्रिया(?) ॥ ७१ ॥

पीते दावहुताशने निजजनत्राणैकहेतोस्त्वया

निःस्पन्दं पशुपौघपक्षिपशुभिः पेपीर्यमाने त्वयि ।

प्रेमाद्राण्यतिनिर्मलानि दिविपचित्तानि सत्यं मुहु-

स्त्वद्गात्रे नु वितीर्यमाणकुसुमव्याजेन भान्ति प्रभो ॥ ७२ ॥

कङ्कल्लिस्तवकं मुहुः कमलिनीकान्तं प्रतीचीगतं

पर्यालोच्य विलोक्य धूमपटलं गोधूलिबुद्धचाकुलाः ।

उच्चैः कोकिलकूजितं च मुरलीनादं विदित्वा गृहा-

त्वां या वीक्षितुमागताः पथि गवां गोपाङ्गनास्ताः स्तुमः ॥ ७३ ॥

सायाहे समुदञ्चति श्रुतिपथं वंशीनिनादे हठा-

न्नेपथ्यस्य समापनेन शपथैरालीजनैः प्रार्थिते ।

पाणिभ्यामवलम्ब्य नीविरशना निर्गम्य तूर्णं वहि-

र्दग्म्यां ते मुखसौरभं चुलुकितं याभिर्मजे ता जनीः ॥ ७४ ॥

यत्राघासुरकेशिधेनुकवकारिष्टप्रलम्बादयः

क्रोधाशौ भवता हुता दितिसुताः संतर्पिता देवताः ।

यस्मिंस्ते पदपङ्कजद्वयरजः पद्मोद्भवप्रार्थितं

भेजुर्गोमृगपक्षिभूरुहलता वृन्दावनं तद्भजे ॥ ७५ ॥

देवेन्द्रस्य पराभवं किमपरं व्यामोहनं ब्रह्मणः

संपश्यन्नपि वैभवं ब्रजकुलोत्तंस प्रचेतास्तव ।

नन्दं यत्पितरं जहार भवतः स्थाने जलात्मन्यदः

स्थाने तादृशि ते बभूव न मनाक्क्रोधस्य लेशोऽपि तत् ॥ ७६ ॥

मञ्जीरद्वयकङ्कणावलिलसत्काञ्चीघटाशिञ्जिते

वीणावेणुमृदङ्गझञ्झरकरोत्ताले दिशश्चुम्बति ।

कामं पूर्णकलानिधौ विलसति भ्रश्यत्पटे स्वर्वधू-

वृन्दे वर्षति दैवते सुमनसो रासस्तवास्तां मुदे ॥ ७७ ॥

नृत्यञ्जनयनोत्पलसितमुखस्विद्यत्कपोलस्थलं

लीलाचञ्चलकुण्डलं भुजलतान्दोलकणत्कङ्कणम् ।

त्रुट्यत्कञ्चुकबन्धमुन्नतकुचं तिर्यक्त्रिकं प्रस्वल-

त्रीवि व्यञ्जितशिञ्जितं जयति ते रासः प्रियाभिः सह ॥ ७८ ॥

आकुञ्चद्वदनं कचिद्विलसिताम्भोजास्यशोभं कचि-

न्मन्दस्यन्दिविलोचलं कचिदलं दृक्चापलं कुत्रचित् ।

काप्युद्दाममदान्धसिन्धुरगतं कुत्रापि विद्युल्लता-

चाञ्चल्यं स्मरवर्धनं विजयते लास्यं प्रियाणां तव ॥ ७९ ॥

अध्यास्योरुतलं वपुः पुलकितं स्विद्यत्कपोलस्थलीं

दोर्वल्लीमपि तावकांसमिलितां कम्पाकुलां विभ्रति ।

प्रोद्यत्पूर्णकलानिधावरुचिरे सेरे मुहुःसीत्कृते

राधा धन्यतमा दधार वदने ताम्बूलकल्कं तव ॥ ८० ॥

यस्यां तुङ्गतरङ्गसंगमवशाद्भीता भुजंगभ्रमा-

दालिङ्गन्ति वराङ्गनास्तव जलक्रीडाजुषोऽङ्गं हठात् ।

सा नित्यं दलितेन्द्रनीलनिकरश्रीतस्करा भास्कर-

स्यापत्यं तटिनी शिवं दिशतु मे गोपालभूपालज ॥ ८१ ॥

उत्फुल्लाम्बुजमाकलय्य दयितास्मेराननं विभ्रम-

द्भृङ्गश्रेणिमनङ्गभङ्गुरदृशस्तस्याः कटाक्षच्छटाम् ।

शैवालं परिगृह्य कुन्तलधिया द्राक्चुम्बनायोद्यत-

स्त्वं यस्यां हसितः प्रियाभिरभितस्तां भानुकन्यां भजे ॥ ८२ ॥

पुष्पं त्वय्यवचिन्वति प्रियतमावृन्देन सार्धं मुदा

वृन्दारण्यमहीरुहस्य निकरे कम्पाकुले निर्भरम् ।

तस्मिन्वर्षति कौतुकेन कुसुमान्युच्चैः पुनर्देवत-

स्तोमेऽपि ब्रजभूपते विजयते तैस्तैश्चितं ते वपुः ॥ ८३ ॥

कान्ताकोटिकलाकुलस्य भवतः संतोष्य रासे स्मर-

क्षीणां वीक्ष्य निशां निशाकरकरस्तोमे परं मुञ्चति ।

सातङ्कं समुपागतस्य सदनाद्यान्तं शयाने जने

कीरस्यापि गिरा जयन्ति परितः पर्याकुला दृष्टयः(?) ॥ ८४ ॥

उद्यन्नेव भवानिव ब्रजभुवां सर्वापदां संहति-

ध्वान्तस्तोममनुत्तमन्तमनयत्कान्तः सरोजन्मनाम् ।

सोऽल्लासानि सरोरुहाणि नयनानीव त्वदालोकने

लोकानां किल नन्दवंशतिलक स्वापस्य नायं क्षणः ॥ ८५ ॥

मित्रेणेह तमस्विनीं विनिहतां नाथ त्वया पूतनां

व्याधूतामिव कैरवेष्वपि भवद्विद्वेषिवक्त्रद्युतिम् ।

आशां पश्य पुरंदरस्य दयितां रक्ताम्बरालंकृतां

सिन्दूरान्वितकुम्भमम्बरमणोर्विम्बं वहन्तीं पुरः ॥ ८६ ॥

गीतज्ञाः कवयो नटा बहुकलाशिक्षासु दक्षाः परे

विप्रेन्द्राः कुशपाणयोऽपि भवनद्वारेषु सन्त्युत्सुकाः ।

तल्पं सुदृढं लोचनफलं त्वं देहभाजामिति
 प्रातर्विन्दिगिरो जयन्ति भवतः संवोधने नित्यशः ॥ ८७ ॥ (विशेषक्रम)
 भानोमि ण्डलमाविरस्ति पुरतो नाद्यापि निद्राहतिः
 किं ते तात बलानुजेति जननी वाग्वीचिमाचामतः ।
 अर्थोन्मीलितपाटलाक्षियुगलं पर्यस्तनीलालकं
 जम्मारम्भविशेषशोभिवदनाम्भोजं भजामस्तव ॥ ८८ ॥
 मुञ्चन्तं शयनं भवन्तमभितः संगम्यगोपाङ्गना-
 स्तैलाम्यञ्जनमञ्जनादि दधतीः संवीक्ष्य देव्यश्चिरम् ।
 उज्ज्वल्यः सुमनोम्बराणि सुमनोभावा वरं संगताः
 प्रायो गोपवधूत्वलव्धिमनसैवाकाशसाम्यं दधुः (?) ॥ ८९ ॥
 प्रातर्जीजनमारचय्य विपिनं प्रस्थातुकामे त्वयि
 प्रायो गोपवधूलतासु मिलितः कंदर्पद्रावानलः ।
 यदोद्गलमिपादुदेति परितो धूमालिरभ्रंलिहा
 तासामश्रुरसाः स्रवन्ति च मुहुर्दन्दहमानेऽन्तरे ॥ ९० ॥
 पञ्चास्ये चतुरानने दशशतीनेत्रादिपूर्वं गवा-
 ध्वन्यध्वनि लोकपालनिवहे भूमीलुठन्मूर्धनि ।
 तद्वैभवाजिनभूषणादिभिरलं त्रस्ते समस्ते पशौ
 गोपाः कोपवशाद्दृहीतलगुडा हीहीरवाः स्युर्मुदे ॥ ९१ ॥
 तिरमांशौ तपति कचिज्जलमुचां स्तोमे जलं मुञ्चति
 प्रेमार्द्रः प्रतनोति यः स्वपुषा चित्रातपत्रं तव ।
 सोऽयं भास्करकोटिभास्वरमहःसंभारपाटच्चरः
 पारीन्द्रोऽसुरदन्तिनां दिशतु मे भव्यं भुजंगान्तकः ॥ ९२ ॥
 माहे यमुनातटे विटपिनां मूले वयस्यैः समं
 दध्यन्तान्युपभुज्य रज्यति पुनस्तर्काङ्गेने च त्वयि ।
 देवेन्द्रस्त्रिपुरान्तकः कमलभूरन्ये च नाकालयाः
 काकाकारजुषो मुहुः कवलयन्त्युच्छिष्टमिष्टं तव ॥ ९३ ॥

निद्राणे त्वयि शीतले तरुतले तल्पे दलैः कल्पिते

संवीक्ष्याम्बुजपत्रमन्दमरुता संवाहिते पादयोः ।

रुद्रब्रह्ममहेन्द्रतर्जनविधौ गोपार्मकाणां कर-

व्याधूतानि जयन्ति भङ्गुरदशां कान्तिश्च शोणायिता ॥ ९४ ॥

स्फूर्जन्तस्तपसा पुलस्त्यपुलहागस्त्याः सदुर्वाससः

सन्त्युच्चैर्यशसः परेऽपि स परं धन्यो मुनिर्नारदः ।

यस्य त्वद्गुणगानमग्नमनसो व्यापादिते केशिनि

प्रालेयाद्रिविनिःसृतामरधुनीधारायतेऽन्नावलिः ॥ ९५ ॥

लक्ष्माणि ध्वजवज्रपङ्कजयवच्छत्रोर्ध्वलेखायुता-

न्यालक्ष्याम्बुरुहाक्ष ते चरणयोः क्षोणीतलेऽह्वाय यः ।

ध्यायत्युत्पुलकत्युदञ्चति लुठत्याक्रन्दति प्रीयते

कोऽन्यो धन्यतमस्ततस्त्रिभुवने स्याद्गान्दिनीनन्दनात् ॥ ९६ ॥

धन्यं तस्य जनुस्तथैव पितरौ धन्यं तदीयं कुलं

धन्या तेन वसुंधरा किमधिकं तेनैव धन्यं जगत् ।

यः कंसैकनिदेशवर्त्यपि भवत्पादाम्बुजालोकना-

दक्रूरोऽश्रुनिरुद्धकण्ठकुहरः प्रेमाब्धिमग्नोऽजनि ॥ ९७ ॥

पर्यावृत्त्य पशूनशेषसखिभिः साकं त्वया स्वीकृते

गोपीलोचनपङ्कजालिनिचिते सायं गवामध्वनि ।

जीयासुर्दयिताननेषु नितरां साकूतनृत्याकुलाः

कालिन्दीसदृशाः स्मितेन सुरसास्त्वच्चक्षुषोः कान्तयः ॥ ९८ ॥

यो वाचो मनसोऽपि नैव विषयस्तं त्वां विधायात्मजं

याभ्यङ्गस्त्रपनाशनप्रभृतिभिः संलालयत्यन्वहम् ।

नो दानेन न चेज्यया न तपसा नो सांख्ययोगादिभि-

र्यल्लभ्यं तदवाप गोपदयिता सास्तां यशोदा मुदे ॥ ९९ ॥

पूर्णे दानपतेर्मनोरथशतैः सार्धं प्रलम्बारिणा

तल्पे निन्दितदुग्धसिन्धुसुषमासारे त्वया स्वीकृते ।

संदष्टोष्ठमुदश्रु मर्दितकरं तच्चेष्टितं शृण्वतः

कंसध्वंसमभीप्सतो जयति ते आत्रा समं मन्त्रणा ॥ १०० ॥

या संव्याप्य सुवर्णभूधरपदं जाता गिरीशार्चिता

स्वच्छा हंसकविप्रिया कमलमुद्राम्भीर्यमन्यञ्चति ।

येयं कृष्णपदाब्जभक्तिवसुधापातालमालम्बिता

सा तापं मम सर्वतः प्रशमयत्वानन्दमन्दाकिनी ॥ १०१ ॥

ये पाण्डित्यकवित्वसूनुधरणीधर्मार्थकामाणिमा-

दीशित्वेन्द्रपदासिमोक्षमथवा वाञ्छन्ति भक्तिं हरौ ।

संभूतां मधुसूदनप्रपदतः सन्तो भजन्त्वादरा-

त्ते संसारदवाग्नितापशमनीमानन्दमन्दाकिनीम् ॥ १०२ ॥

इति श्रीमन्नन्दनन्दनपदद्वन्द्वसमुदञ्चन्नखचन्द्रचन्द्रिकाचयदत्तचित्तचक्रो-

श्रीमधुसूदनसरस्वतीविरचितानन्दमन्दाकिनी संपूर्णा ।

श्रीशंकराचार्यकृतम्

अम्बाष्टकम् ।

टिप्पणसहितम् ।

चेटीभवन्निखिलखेटी कदम्बतरुवाटीषु नाकिपटली-

कोटीरचारुतरकोटीमणीकिरणकोटीकरम्बितपदा ।

पाटीरगन्धिकुचशाटी कवित्वपरिपाटीमगाधिपसुता

घोटीकुलादधिकधाटीमुदारमुखवीटीरसेन तनुताम् ॥ १ ॥

अगाधिपो हिमाद्रिस्तसुता । ममेति शेषः । मम कवित्वस्य कवितायाः परिपाटीम-
तिपरिचितिमुदारः कवित्वादिगुणप्रसरकर्ता चासौ मुखवीटीरसस्तेन स्वमुखचर्चितताम्बू-
लरसेन तनुतां विस्तारयतु । कीदृश्यगसुता । कदम्बतरुणां वाटीपूथानेषु चेटीभवन्त्यो
दासीभवन्त्यो निखिलाः सर्वाः खेद्यो गगनचारिण्यः सिद्धचारणविद्याधरादिस्त्रियो यस्याः
सा । पुनः कीदृशी । नाकिनां देवानां पटली समूहस्तस्याः कोटीराणि मुकुटास्तेषां
चारुतरा अतिसुन्दराश्च ताः कोटीमणयोऽग्रभागस्थितरत्नानि तासां किरणकोट्यो-
ऽसंख्याः किरणास्ताभिः करम्बिते व्यामिश्रे पदे यस्याः सा । पुनः कीदृशी । पाटीरस्य
चन्दनस्येव गन्धो यस्या एतादृशी कुचशाटी कञ्चुकी यस्याः सा । कीदृशीं कवित्वप-
रिपाटीम् । घोटीनां [वडवानां] कुलं समूहस्तस्मादधिका धाटी धोरणी यस्यास्ताम् ॥

कूलातिगामिभयतूलावलिज्वलनकीला निजस्तुतिविधा-

कोलाहलक्षपितकालामरी कुशलकीलालपोषणनभाः ।

स्थूला कुचे जलदनीला कचे कलितलीला कदम्बविपिने

शूलायुधप्रणतिशीला विभातु हृदि शैलाधिराजतनया ॥ २ ॥

अमरी देवी । शैलाधिराजस्य हिमाद्रैस्तनया पार्वती हृदि विभातु स्फुरतु । कीदृशी ।
कूलं सीमा । कूलमतीत्य गच्छन्तीति कूलातिगार्गानि तानि न तानि भयानि तान्येव
तूलावलयः कार्पासराशयस्तासां ज्वलने प्रदीपने कीलेयामिज्जालेव । पुनः कीदृशी ।
निजा चासौ स्तुतिस्तस्या विधा विधानं तस्या यः कोलाहलक्षणेन क्षपितो व्रीकणः
कालो मृत्युलक्षणादिर्दुष्टसमयो यया सा । पुनः कीदृशी । कुशलमेव कीलालं जलं तेन
पोषणं पालनं तद्विषये नभा मेघ इव । 'मेघध्रावणमुष्टिषु । नभाः' इति रत्नकोषः । पुनः
कीदृशी । कुचे स्थूला । पीनस्तनीत्यर्थः । कचे केशपाशे जलदनीला । नीलावलीत्यर्थः ।
कदम्बविपिने कलिता कृता लीला यया सा । पुनः कीदृशी । शूलायुधस्य क्षिरस्य प्रणती
शीलं यस्याः सा ॥

यत्राशयो लगति तत्रागजा वसतु कुत्रापि निस्तुलशुक्रा

सुत्रामकालमुखसत्राशनप्रकरमुत्राणकारिचरणा ।

छत्रानिलातिरयपत्राभिरामगुणमित्रामरीसमवधूः

कुत्रासहन्मणिविचित्राकृतिः स्फुरितपुत्रादिदाननिपुणा ॥ ३ ॥

अमरीभिः समं सहवर्तमाना वधूः शक्तिः । ब्राह्म्यादिभिः सहिता शक्तिरित्यर्थः ।
एतादृश्यगजा पार्वती । ममेति शेषः । आशयश्चित्तवृत्तिर्यत्र शब्दस्पर्शादीं लयानि नि-
ज्जति तत्र कुत्रापि वसतु । शब्दादिविषयचिन्तनावसरे स्वरूपाविर्भावं करोतिनित्यः
कीदृश्यगजा । निस्तुलोऽनुपमः शुक्रो यस्याः सा । अर्थाद्वन्ते । पुनः कीदृशी । सु-
इन्द्रः, कालो यमः, तौ मुखे प्रारम्भे येषां ते च ते सत्राशना यद्भुजो देवास्तेषां स-
समूहस्तस्य सुत्राणं रक्षणं तत्करणशीलां चरणां यस्याः सा । पुनः कीदृशी ।
द्वायोरप्यतिवेगवत्पत्रं सिंहरूपं वाहनं यस्याः सा । छत्रेन्द्रोऽयं नन्दोऽयं
यपत्रा च । पुनः कीदृशी । अभिरामाश्च ते गुणाः सौन्दर्यरूपेण ते कालो यमो
पुनः कीदृशी । कोः पृथिव्याद्वासं हन्तीति कुत्रान्द्रं च पुनः कीदृशी ।
देदीप्यमाना विचित्राकृतिराकारो यस्याः सा । सुत्राणां देवदेवता-
दाने निपुणा ॥

द्वैपायनप्रभृतिशापायुधत्रिभिः सह

पापापहस्रमुज्ज्वला

नीपालया सुरभिधूपालका दुरितकृपादुदञ्चयतु मां

रूपाधिका शिखरिभूपालवंशमणिदीपायिता भगवती ॥ १

शितरिणः पर्वतास्तेषां भूपालोऽधिपतिस्तस्य वंशः संततिस्तत्र रत्न-
भगवती मां दुरितलक्षणात्कृपादुदञ्चयतु बहिर्निष्कासयतु । कीदृशी भगवती । द्वे
त्रभृतयो व्यासाद्या ये शापाद्युधा मुनयस्तेषां त्रिदिवं स्वर्गं प्रति गन्तुं सोपानमिव
योस्तादृशां चरणौ यस्याः सा । पुनः कीदृशी । पापं हन्तीति तादृशश्चासौ
स्वकीयो मन्त्रस्तस्य जापे जपकर्मण्यनुलीनास्तत्परा ये जनास्तेषां तापापनोदे
पुनः कीदृशी । नीपेषु कदम्बवनेष्वालयो यस्याः सा । सुरभिश्चासौ
अलकाधूर्णकुन्तला यस्याः सा । 'सुरवधूपालिका' इति वा पाठः । पुनः की-
रूपेण सौन्दर्येणाधिका ॥

यालीभिरात्मतनुताली सकृत्प्रियकपालीपु खेलति भय-

व्यालीनकुल्यसितचूलीभरा चरणधूलीलसन्मुनिवरा ।

वालीभृति श्रवसि तालीदलं वहति यालीकशोभितिलका

सालीकरोतु मम काली मनः स्वपदनालीकसेवनविधौ ॥ ५

सा काली मम मनः स्वपदनालीकयोरात्मीयचरणकमलयोः
भ्रमरीकरोतु । सा का । यालीभिः सखीभिः सकृत् । सहेत्यर्थः । प्रियस्य शिवस्य
पालीषु कण्ठमालास्थकरोटिष्वात्मना स्वभावेन तनुः सूक्ष्मा ताली करेणास्फालदं
सा । एतादृशी सती खेलति क्रीडति । पुनः कीदृशी । भयमेव व्याली सर्पिणी,
नकुलीव नकुली । भयापहारिणीत्यर्थः । पुनः कीदृशी । अस्तिचूलीभरा कृ-
पाशा । पुनः कीदृशी । चरणधूल्यां लसन्तो मुनिवरा यस्याः सा । या देवी
कर्णभूषणविशेषं विभतिं तादृशे श्रवणे तालीदलं तादृक्पत्रं वहति दधाति । पुनः
अलीके ललाटे शोभमानस्तिलको यस्याः सा ॥

न्यङ्काकरे वपुषि कङ्कादिरक्तपुषि कङ्कादिपक्षिविषये

त्वं कामनामयसि किं कारणं हृदय पङ्कारिमेहि गिरिजाम् ।

शङ्काशिलानिशितटङ्कायमानपदसंकाशमानसुमनो-

झंकारिभृङ्गततिमङ्कानुपेतशशिसंकाशिवक्त्रकमलाम् ॥ ६ ॥

हे हृदय, त्वं वपुषि शरीरे कामनां लुब्धतामयति गच्छति । किं कारणम् । अत्र
प्रयोजनमित्यर्थः । पङ्कारिं पापनाशकर्त्री गिरिजां प्रत्येहि शरणं गच्छ । कीदृशे वपुं
नियतमकन्तीति न्यङ्काः कृम्यादयः । 'अकि कुटिलायां गतौ' । तेषामाकरे । कङ्का
पक्षिणां रक्तेन पुष्यते तस्मिन् । रक्तपदं मांसाद्युपलक्षकम् । पुनः कीदृशे । कङ्का
पक्षिणां विषये । 'कङ्कादिभक्ष्यविषये' इति वा पाठः । कीदृशी गिरिजाम् । शङ्का

गोलास्तासां भेदकत्वेन टङ्गायमानं यत्पदं तस्मिन्संकाशमानाः सुमनसः पुष्पाणि तत्र
कारिणी भृङ्गततिर्यस्याः सा । पुनः कीदृशे । अङ्गेनानुपेतो रहितो यश्चन्द्रस्तद्वत्सं-
गतिं वक्रकमलं यस्याः सा । निष्कलङ्कचन्द्रवद्रमणीयमुखाम्बुजेत्यर्थः । ताम् ॥

कुम्भावतीसमविडम्बा गलेन नवतुम्बाभवीणसविधा

शं बाहुलेयशंशिविम्बाभिराममुखसंवाधितस्तनभरा ।

अम्बा कुरङ्गमदजम्बालरोचिरिह लम्बालका दिशतु मे

विम्बाधरा विनतशम्बायुधादिनिकुरम्बा कदम्बविपिने ॥ ७ ॥

जिह्वा शं म इह ददातु । कीदृश्यम्बा । कुम्बा कण्ठकादिना भित्तिस्थाने कृतं सुग-
लम्बावरणम् । अरण्यवासित्वात्सारस्यस्य कुम्बावाञ्छाधरः । तस्य स्त्री कुम्भावती शवरी ।
गोधा समस्तुल्यो विडम्बो यस्याः । शवर्यनुकारिणीत्यर्थः । पुनः कीदृशी । गलेन कृत्वा
गीता चासौ तुम्बा तुम्बफलं तेनाभाति सा नवतुम्बाभा सा चारु वीणा च तया स-
हृदम् विधाः स्वरप्रकारा यस्याः सा । वीणास्वनतुल्यकण्ठरवेत्यर्थः । पुनः कीदृशी ।
शीलं रीकर्दमशरीरकान्तिः । पुनः कीदृशी । लम्बालका दीर्घकेशा । बाहुलेयस्य का-
यस्य शशिविम्बवदभिरामं मुखं तेन कृत्वा संवाधितः सुदृढमाकृष्टस्तनभरो यस्याः
विम्बाधरा । पुनः कीदृशी । कदम्बविपिने शम्बायुध इन्द्र आदिर्येषां ते निकुरम्बा
गास्ते विनता यस्याः ॥

इन्धानकीरमणिवन्धा भवे हृदयवन्धावतीवरसिका

संधावती भुवनसंधारणेऽप्यमृतसिन्धुदारनिलया ।

गन्धानुभावमुहुरन्धालिवीतकचवन्धा समर्पयतु मे

एतु शं धाम भानुमपि रुन्धानमाशु पदसंधानमप्यगनुता ॥ ८ ॥
जगद्विश्रगुता पदसंधानं मय्यर्पयतु । कीदृश्यगुता । इन्धन्ते प्रकाशन्ते, इन्ध-
कीदृः यैस्ते वा, इन्धानाः । ते च कीरवर्णमणयो हरिन्मणयो गारुमन्ताम्बुज-
इन्द्रारचना यस्यां सा । यस्याः कण्ठ इत्यर्थः । पुनः कीदृशी । हृदयवन्ध-
समृसिका । भुवनसंधारणे लोकपालने संधावती प्रतिशुद्धा । पुनः कीदृ-
द्वाराबुदारो महान्निलयो यस्याः सा । गन्धस्य । अहोबिलसुनिक्ततुल्य-
यपऽनुभवस्तेन मुहुरन्धा मत्तास्ते च तेऽलिनो व्रतार्णवो ज्ञान-
पुनः । कीदृशं पदसंधानम् । शं सुखं तस्य इन्द्रः इन्द्रोऽपि सु-
देदीदृशम् । भानुमपि रुन्धानम् । सूर्यादप्यधिकतरेत्यर्थः ॥

इति श्रीशंकराचार्यविरचिते मुकुन्दमुक्तावलि-
नवजलधरवर्णने

मुकुन्दमुक्तावलिः ।

नवजलधरवर्णने

विक्रमिन्दु-
वि

कनकरुचिदुकूलं चारुवर्हावचूलं
कमपि निखिलसारं नौमि गोपीकुमारम् ॥ १ ॥

मुखजितशरदिन्दुः केलिलावण्यसिन्धुः
करविनिहितकन्दुर्वल्लवीप्राणवन्धुः ।
वपुरुपसूतरेणुः कक्षनिःक्षिप्तवणे-
वचनवशगधेनुः पातु मां नन्दसूनुः ॥ २ ॥

ध्वस्तदुष्टशङ्खचूड बल्लवीकुलोपगूढ
भक्तमानसाधिरूढ नीलकण्ठपिच्छचूड ।
कण्ठलम्बिमञ्जुगुञ्ज केलिलब्धरम्यकुञ्ज
कर्णवर्तिफुल्लकुन्द पाहि देव मां मुकुन्द ॥ ३ ॥

यज्ञभङ्गरुष्टशक्रनुन्नघोरमेघचक्र-
वृष्टिपूरखिन्नगोपवीक्षणोपजातकोप ।

क्षिप्तसव्यहस्तपद्मधारितोच्चशैलसद्व
गुप्तगोष्ठ रक्ष रक्ष मां तथाद्य पङ्कजाक्ष ॥ ४ ॥

मुक्ताहारं दधदुडुचक्राकारं सारं गोपीमनसि मनोजारोपी ।
कोपी कंसे खलनिकुरम्बोत्तंसे वंशे रङ्गी दिशतु रतिं निःसङ्गी ॥
लीलोद्दामा जलधरमालाश्यामा क्षामा कामारभिरचयन्ती रामाः
सा मामव्यादखिलमुनीनां स्तव्या गव्यापूर्तिः प्रभुरघशत्रोर्मूर्तिः ॥

पूर्ववर्तुलशर्वरीपतिगर्वरीतिहराननं
नन्दनन्दनमिन्दिराकृतवन्दनं धृतचन्दनम् ।

सुन्दरीरतिमन्दिरीकृतकंदरं धृतमन्दरं
कुण्डलद्युतिमण्डलप्लुतकंधरं भज सुन्दरम् ॥ ७ ॥

गोकुलाङ्गनमङ्गलं कृतपूतनाभवमोचनं
कुन्दसुन्दरदन्तमम्बुजवृन्दवन्दितलोचनम् ।

सौरभाकरफुल्लपुष्करविस्फुरत्करपल्लवं
दैवतव्रजदुर्लभं भज बल्लवीकुलवल्लभम् ॥ ८ ॥

तुण्डकान्ति दण्डितोरुपाण्डुरांशुमण्डलं
गण्डपालिताण्डवालिशालिरत्नकुण्डलम् ।

